

ကောင်းမှုကို ပြုလုပ်ဆည်းပူး
အနည်းငယ်သောကောင်းမှုသည် ငါ့အား အကျိုး ရောက်လိမ့်မည်မဟုတ်ဟု မထီမဲ့မြင် မအောက်မေ့ရာ။ မိုးရေပေါက်သည် ကျဖန်များလတ်သော် ရေအိုးသည် ပြည့်ဘိသကဲ့သို့ ပညာရှိသည် အနည်းငယ်၊ အနည်းငယ်မျှသော ကောင်းမှုကို ပြုလုပ်ဆည်းပူးဖန်များ လတ်သော် ကောင်းမှုဖြင့် ပြည့်၏။
ပါပဝဂ်(ဓမ္မပဒ-၁၂၂)



ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ပြည်ထောင်စုအစိုးရအဖွဲ့အစည်းအဝေးတွင် အမှာစကားပြောကြားစဉ်။

နိုင်ငံစီးပွားရေး အားကောင်းလာစေရေးအတွက် MSME လုပ်ငန်းများကို မဖြစ်မနေအားပေးမြှင့်တင် တိုင်းဒေသကြီးနှင့် ပြည်နယ်များ၌ MSME လုပ်ငန်းများ အထူးအလေးထားအားပေးသွားရန်နှင့် ဒေသမှထွက်ရှိသည့်ကုန်ကြမ်းများကို အခြေခံသည့် ကုန်ထုတ်လုပ်မှုများ အဓိကထားဆောင်ရွက်

နေပြည်တော် မေ ၆
ပြည်ထောင်စုသမ္မတမြန်မာနိုင်ငံတော် ပြည်ထောင်စုအစိုးရအဖွဲ့ အစည်းအဝေးကို ယနေ့နံနက်ပိုင်းတွင် နေပြည်တော်ရှိ နိုင်ငံတော် သမ္မတရုံးတော် ပြည်ထောင်စုအစိုးရအဖွဲ့အစည်းအဝေးခန်းမ၌ ကျင်းပ ပြုလုပ်ရာ နိုင်ငံတော်သမ္မတ ဦးမင်းအောင်လှိုင် တက်ရောက်အမှာစကား ပြောကြားသည်။
အစည်းအဝေးသို့ ဒုတိယသမ္မတများဖြစ်ကြသည့် ဦးညိုစောနှင့် ဒေါ်နန်းနီနီအေး၊ ပြည်ထောင်စုဝန်ကြီးများနှင့် နေပြည်တော်ကောင်စီ ဥက္ကဋ္ဌတို့ တက်ရောက်ကြပြီး တိုင်းဒေသကြီးနှင့် ပြည်နယ်ဝန်ကြီးချုပ်

များက Video Conferencing ဖြင့် တက်ရောက်ကြသည်။
နိုင်ငံစီးပွားရေးနှင့်ပတ်သက်ပြီး မိမိတို့အနေဖြင့် ယခုထက် ပိုမိုကြိုးပမ်းလုပ်ဆောင်သွားကြရန်လိုအပ် ဦးစွာ နိုင်ငံတော်သမ္မတက အမှာစကားပြောကြားရာတွင် နိုင်ငံတော်၏ စီးပွားရေးပိုင်းဆိုင်ရာများနှင့်ပတ်သက်ပြီး “နိုင်ငံတော် ရွှေသီးဖို့ ကုန်ထုတ်လုပ်မှု အားပေးစို့” ဟု ဆောင်ပုဒ်ချမှတ်ထားသည်နှင့် အညီ ပြည်တွင်းကုန်ထုတ်လုပ်မှုများကို အားပေးဆောင်ရွက်၍ စီးပွားရေး ဖွံ့ဖြိုးတိုးတက်အောင် ဆောင်ရွက်သွားကြရမည်ဖြစ်ကြောင်း၊ နိုင်ငံစီးပွားတိုးတက်ရေးအတွက် ကုန်ထုတ်လုပ်မှုသည် မဖြစ်မနေ

ဆောင်ရွက်ရမည်လုပ်ငန်းရပ်ဖြစ်ကြောင်း၊ ကုန်သွယ်မှုတွင် အဓိကကျ သည့် ပို့ကုန်၊ သွင်းကုန်များကို လေ့လာဆန်းစစ်ချက်များအရ မိမိတို့နိုင်ငံ မှ အထည်ချုပ်လုပ်ငန်းထုတ်ကုန်များ၊ စိုက်ပျိုးမွေးမြူရေးထုတ်ကုန်များ အား ပြည်ပသို့တင်ပို့လျက်ရှိပြီး ပြည်ပမှ လောင်စာဆီများ၊ စားသုံးဆီ များ၊ ဆောက်လုပ်ရေးလုပ်ငန်းသုံးပစ္စည်းများနှင့် အခြားကုန်ပစ္စည်းများ ကို တင်သွင်းနေရပြီး ကုန်သွယ်မှုလုံခြုံရေးဆောင်ရွက်ကြောင်း၊ သို့ဖြစ်၍ နိုင်ငံစီးပွားရေးနှင့်ပတ်သက်ပြီး မိမိတို့အနေဖြင့် ယခုထက်ပိုမို၍ ကြိုးပမ်းလုပ်ဆောင်သွားကြရန်လိုအပ်သည်ဟု အဖြေထုတ်မည်ဖြစ် ကြောင်း။
စာမျက်နှာ ၃ ကော်လံ ၁ သို့ ။

ယနေ့ ဖတ်စရာ

အစိုးရ၏ အုပ်ချုပ်ရေးယန္တရားများ ပြန်လည် ဖွင့်လှစ်နိုင်ရေးအတွက် ဌာနဆိုင်ရာအဖွဲ့အစည်း များက ကူညီထောက်ပံ့ရေးပစ္စည်းများနှင့်အတူ ဖလမ်းမြို့သို့ရောက်ရှိ
စာမျက်နှာ » ၉

သဘာဝဓာတ်ငွေ့ရည်တင်သွင်းမှုအပေါ် အခွန်ကင်းလွတ်ခွင့် ပြုသွားမည်
ဓာတ်မြေဩဇာများ တင်သွင်းမှု အခွန်ကင်းလွတ်ခွင့် တိုးမြှင့်ခွင့်ပြု
စာမျက်နှာ » ၄

နိုင်ငံသားကောင်းတာဝန်ကျေ ပြည်သူ့စစ်မှုထမ်းများ အလုပ်အကိုင်ရရှိရေး အသိပေးထုတ်ပြန်ချက်
စာမျက်နှာ » ၁၁

၂၀၂၅-၂၀၂၆ ပညာသင်နှစ်၊ လူရည်ချွန်မောင်မယ်များ လူရည်ချွန်ခရီးသီးသီးသို့ စတင်ထွက်ခွာ ဒေသန္တရလေ့လာရေးခရီးစဉ်များ သွားရောက်
စာမျက်နှာ » ၈

မြောက်

လူစွမ်းအားအရင်းအမြစ်အင်အားဖြင့် နိုင်ငံတော်အနာဂတ်ကိုဖော်ဆောင်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတထံမှ ၂၀၂၅-၂၀၂၆ ပညာသင်နှစ် လူရည်ချွန်မောင်မယ်များ ဩဝါဒယူပွဲအခမ်းအနားကို မေလ ၅ ရက် နေ့က နေပြည်တော်ရှိ Naypyitaw State Academy ၌ ကျင်းပပြုလုပ်ရာ နိုင်ငံတော် သမ္မတ ဦးမင်းအောင်လှိုင် တက်ရောက်၍ ဩဝါဒအမှာစကားပြောကြားရာတွင် “နိုင်ငံဖွံ့ဖြိုးတိုးတက်ရန်အတွက် ကျန်းမာကြံ့ခိုင်ပြီး ထူးချွန်ထက်မြက်သည့် လူငယ် များ၏အင်အားများဖြင့် တည်ဆောက်ရခြင်းဖြစ်ကြောင်း၊ လူငယ်တိုင်းသည် နိုင်ငံ ကို ဦးဆောင်နိုင်သူဖြစ်သော်လည်း လူငယ်အားလုံးသည် နိုင်ငံတော်၏ အနာဂတ် ကို အကောင်အထည်ဖော်ကြမည့် နိုင်ငံတော်၏ လူစွမ်းအားအရင်းအမြစ်များပင် ဖြစ်ကြောင်း” ပြောကြားခဲ့သည်။

လူငယ်လူရွယ်များသည် နိုင်ငံတော်၏ အနာဂတ်၊ နိုင်ငံတော်၏ အဓိက အင်အားစုများဖြစ်သည့်အတွက် အသိပညာ၊ အတတ်ပညာ ပြည့်ဝရန်လိုအပ်သကဲ့သို့ မျိုးချစ်စိတ်၊ တိုင်းပြည်ချစ်စိတ်များရှိပြီး နိုင်ငံအကျိုး၊ အများအကျိုးကို သယံပိုး ထမ်းရွက်မည့်သူများ ဖြစ်ကြရမည်ဖြစ်သည်။ အမျိုးဂုဏ်၊ ဓာတ်ဂုဏ်နှင့် မိမိတို့နိုင်ငံ ၏ ကောင်းမြတ်သည့် အစဉ်အလာများနှင့် လေ့ထုံးစံများ၊ သမိုင်းကြောင်းများ၊ သဘာဝတောတောင်ရေမြေများ၊ သယံဇာတ အရင်းအမြစ်များကို တန်ဖိုးထားပြီး ထိန်းသိမ်းကာကွယ်စောင့်ရှောက်ကြရမည်ဖြစ်သည်။

နိုင်ငံတော်က လူငယ်လူရွယ်များကို နယ်ပယ်ပေါင်းစုံ၌ ပြုစုပျိုးထောင်ရာတွင် နှစ်စဉ်နှစ်တိုင်း ရေကြောင်းလူငယ်၊ လေကြောင်းလူငယ်၊ ကင်းထောက်လူငယ်၊ လူရည်ချွန်မောင်မယ်စသည်ဖြင့် နယ်ပယ်အသီးသီးတွင် နှစ်ပေါင်းများစွာ မွေးထုတ် ပေးလျက်ရှိသည်။ အချို့နှစ်များတွင် ဆောင်ရွက်နိုင်ခြင်းမရှိသော်လည်း အလားတူ လူငယ်ဖွံ့ဖြိုးရေးလုပ်ငန်းများကို ဆောင်ရွက်လျက်ရှိသည်။ လူရည်ချွန်စီမံကိန်းကို ၁၉၆၄ ခုနှစ်တွင် စတင်အကောင်အထည်ဖော်ခဲ့ကာ ကျန်းမာသန်စွမ်းပြီး အကျင့် စာရိတ္တကောင်းမွန်သည့် ထူးချွန်ထက်မြက်ပြီး ဗလငါးတန်ပြည့်ဝသည့် လူကောင်း၊ လူတော်များ၊ ပညာရေးလက်တွေ့ဖွံ့ဖြိုးမှုလုပ်ငန်းများမှတစ်ဆင့် နိုင်ငံအကျိုးပြု လုပ်ငန်းများတွင် ပါဝင်ဆောင်ရွက်နိုင်သည့် ပညာတတ်လူငယ်မောင်မယ်များ ပေါ်ထွန်းလာစေရန် ရည်ရွယ်ပြုလုပ်ခြင်းဖြစ်သည်။

ထို့အပြင် ကျောင်းသား ကျောင်းသူအချင်းချင်း လူရည်ချွန် ရွေးချယ်ခံရသူ များကို အားကျအတူယူလိုစိတ်၊ မိမိကိုယ်တိုင် လူရည်ချွန်ဖြစ်အောင် ကြိုးစားလို စိတ်များနှင့် ကောင်းမွန်သောယှဉ်ပြိုင်မှုများဖြင့် အဘက်ဘက်၌ လေ့လာသင်ယူ လိုစိတ်များကို မြှင့်တင်ပေးခြင်းလည်းဖြစ်သည်။ ထိုသို့ကောင်းမြတ်သည့် ရည်ရွယ် ချက်များဖြင့် ဆောင်ရွက်နေသည့် လူရည်ချွန်စီမံကိန်းသည် ဆယ်စုနှစ်များစွာ သန္ဓေတည်ဖွံ့ဖြိုးလာခဲ့ပြီး နိုင်ငံသားကောင်းရတနာများ မွေးထုတ်ပေးရာ အစဉ် အလာကောင်းသည့် ပညာရေးစီမံကိန်းတစ်ခုလည်းဖြစ်သည်။ လူရည်ချွန်အဖြစ် ရွေးချယ်ခံရသူများသည် ခေတ်အဆက်ဆက်တွင် နိုင်ငံတော်အဖွဲ့အစည်းကို ကျွန်ုပ်တို့ ထမ်းရွက်ခဲ့သကဲ့သို့ ယခုအချိန်တွင်လည်း နိုင်ငံတော်အဖွဲ့အစည်းကို အဆင့်မြင့်စွာ ထမ်းဆောင်နေကြသူများလည်းရှိသည်။ ယခုအစိုးရအဖွဲ့အသီးသီး၌ လူရည်ချွန် ရွေးချယ်ခံရသူ ၁၂ ဦး ပါဝင်နေသည်ကို ဂုဏ်ယူဝမ်းမြောက်ဖွယ်တွေ့မြင်ရသည်။

မြန်မာနိုင်ငံကို ကဏ္ဍစုံဖွံ့ဖြိုးတိုးတက်သည့် ဒီမိုကရေစီပြည်ထောင်စုအဖြစ် တည်ဆောက်နိုင်ရေးအတွက် ထူးချွန်ထက်မြက်သည့် အသိပညာရှင်၊ အတတ် ပညာရှင် လူစွမ်းအားအရင်းအမြစ်များ များစွာလိုအပ်သည်။ ထို့ကြောင့် “နိုင်ငံတော် ဖွံ့ဖြိုးဖို့ ပညာရေးကို အားပေးစို့” ဟူသည့် ဆောင်ပုဒ်နှင့်အညီ ပညာရေးကဏ္ဍ ဘက်စုံဖွံ့ဖြိုးတိုးတက်အောင် နိုင်ငံတော်အစိုးရနှင့်အတူ မိဘအုပ်ထိန်းသူများ၊ ဆရာ ဆရာမများအပါအဝင် တာဝန်ရှိသူများနှင့် နိုင်ငံသားအားလုံးက တစ်ဖက်မတ်မတ် အလေးထားဆောင်ရွက်ကြရန်လိုအပ်သည်။ ၂၁ ရာစု အသိပညာခေတ်၏ စိန်ခေါ်မှု များကို ရင်ဆိုင်နိုင်ရန် ဘဝတစ်သက်တာ လေ့လာသင်ယူနေရန်၊ စွမ်းဆောင်ရည် ပြည့်ဝ ဖွံ့ဖြိုးမှုများနှင့် အသိပညာအမျိုးမျိုးအတွက် စာအုပ်၊ စာပေများကို လေ့လာဖတ်ရှု နေကြရမည်ဖြစ်သည်။

သို့ဖြစ်ရာ လူငယ်တိုင်းသည် နိုင်ငံကို ဦးဆောင်နိုင်သူ မဖြစ်သော်လည်း လူငယ်အားလုံးသည် နိုင်ငံတော်၏ အနာဂတ်ကို ပုံဖော်ထုဆစ်အကောင်အထည် ဖော်ကြမည့် နိုင်ငံတော်၏ လူစွမ်းအားအရင်းအမြစ်များဖြစ်ကြသောကြောင့် ဘက်စုံ ထူးချွန်ထက်မြက်သည့် လူငယ်လူရွယ်များဖြစ်အောင် ကြိုးစားအားထုတ်ပြီး အမျိုးသားအကျိုးစီးပွားတိုးတက်မြှင့်တင်ပေးရေးအတွက် ကျရာအခန်းကဏ္ဍမှ တစ်တက်တစ်အား ပူးပေါင်းပါဝင်ဆောင်ရွက်ကြရန်၊ နိုင်ငံတော်အသိုက်အဝန်းတွင် ခေတ်မီဖွံ့ဖြိုးတိုးတက်သည့်နိုင်ငံအဖြစ် ခံ့ညားထည်ဝါစွာ ရပ်တည်နိုင်ရေး အစဉ်တစိုက် ကြိုးပမ်းဆောင်ရွက်ကြရန် မျိုးချစ်စိတ်ဓာတ်၊ နိုင်ငံချစ်စိတ်ဓာတ် များနှင့် စည်းလုံးညီညွတ်ပြီး အနာဂတ်နိုင်ငံတော်ကြီး တည်ငြိမ်အေးချမ်းပြီး ဖွံ့ဖြိုး တိုးတက်အောင် ကြိုးပမ်းဆောင်ရွက်ကြရန် တိုက်တွန်းအပ်ပါကြောင်း။ ။

ဆန္ဒသင်္ဂါယနာတင်အောင်ပွဲ နှစ်(၇၀)ပြည့် အထိမ်းအမှတ်ပြခန်းကို မေ ၁၀ ရက်အထိ ဆက်လက်ဖွင့်လှစ်ပြသမည်

ရန်ကုန် မေ ၆ ဝင်စားသူပြည်သူများ လာရောက်ကြည့်ရှုလေ့လာကြည့်ရှု၊ ဆန္ဒသင်္ဂါယနာတင်အောင်ပွဲ နှစ်(၇၀)ပြည့် အထိမ်းအမှတ် နိုင်ငံရန်အတွက် မေ ၁၀ ရက်အထိ နေ့စဉ် နံနက် ၉ နာရီမှ ပြခန်းကို ဧပြီ ၃၀ ရက်တွင် ရန်ကုန်မြို့ ကမ္ဘာ့အေးကုန်းမြေရှိ ညနေ ၅ နာရီအထိ ဆက်လက်ဖွင့်လှစ်ပြသထားရှိမည်ဖြစ် မဟာပါသာဏလိုဏ်ဂူတော်၌ စတင်ဖွင့်လှစ်ခဲ့ရာ စိတ်ပါ ကြောင်း သိရသည်။ သတင်းစဉ်

(၆-၅-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

| | အမေရိကန်ဒေါ်လာ | တရုတ်ယွမ် | ထိုင်းဘတ် | အိန္ဒိယရူပီး |
|--|----------------|---------------|---------------|--------------|
| ငွေလဲလှယ်နှုန်း | ၃၆၆၄.၈-၃၆၆၉ | ၅၅၈.၄-၅၅၈.၇ | ၁၂၅.၃-၁၂၅.၅ | ၄၃.၆ |
| ဈေးကွက်အတွင်း ရောင်းဝယ်သည့် ပမာဏ | ၂၃.၃၃၂.၈၄၆.၆၄ | ၄၃.၄၂၄.၈၁၄.၄၆ | ၈၅.၀၁၁.၃၉၄.၀၃ | |
| ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ | | | | |

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ကား/ဆိုင်ကယ်အပိုပစ္စည်း၊ ဆေးနှင့် ဆေးဝါး ကုန်ကြမ်းပစ္စည်းများ၊ ဂျုံ၊ စားသုံးကုန်စည်၊ စက်မှုကုန်ကြမ်း၊ ဆောက်လုပ်ရေးလုပ်ငန်းသုံးပစ္စည်းများ၊ ဆက်သွယ်ရေးလုပ်ငန်း သုံးပစ္စည်းများ၊ ဓာတ်မြေဩဇာတင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။ CMP ကဏ္ဍ ဝင်ရောက်ငွေမှ စားသုံးဆီ ကဏ္ဍသို့ အမေရိကန်ဒေါ်လာ ၀.၇၄ သန်းကိုလည်းကောင်း၊ CMP ကဏ္ဍသို့ အမေရိကန်ဒေါ်လာ ၀.၂၅ သန်းကိုလည်းကောင်း ရောင်းချပေးခဲ့ပါသည်။

မြန်မာနိုင်ငံတော်ဗဟိုဘဏ်

၆ - ၅ - ၂၀၂၆ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုစဗင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၉၃၅ ဂရမ်)၏ ဈေးနှုန်းမှာ ငွေကျပ် ၇၀၀၀၀၀ ဖြစ်သည်။ ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက် ၆ - ၅ - ၂၀၂၆

| ကုမ္ပဏီအမည် | အဖွင့်ဈေး (ကျပ်) | အပိတ်ဈေး (ကျပ်) | ရှယ်ယာစောင်ရေ | ရှယ်ယာတန်ဖိုး (ကျပ်) |
|-------------|------------------|-----------------|---------------|----------------------|
| FMI | ၁၃,၀၀၀ | ၁၃,၅၀၀ | ၃,၃၀၅ | ၄၃,၆၁၅,၅၀၀ |
| MTSH | ၆,၄၀၀ | ၆,၃၀၀ | ၁,၉၈၁ | ၁၂,၆၃၀,၅၀၀ |
| MCB | ၉,၅၀၀ | ၉,၅၀၀ | ၀ | ၀ |
| FPB | ၄,၃၀၀ | ၄,၂၀၀ | ၉၅ | ၃၉၉,၂၀၀ |
| TMH | ၃,၂၀၀ | ၃,၂၀၀ | ၄၄၀ | ၁,၄၀၈,၂၅၀ |
| EFR | ၁,၈၀၀ | ၁,၈၀၀ | ၁,၇၃၇ | ၃,၁၂၆,၆၀၀ |
| AMATA | ၄,၀၀၀ | ၄,၀၀၀ | ၄၀ | ၁၆၄,၀၀၀ |
| MAEX | ၄,၁၀၀ | ၄,၁၀၀ | ၁,၀၄၈ | ၄,၂၉၆,၈၀၀ |
| MADPL (PLB) | ၃,၄၅၀ | ၃,၅၀၀ | ၄,၂၃၄ | ၁၄,၅၅၇,၃၀၀ |
| ASPG (PLB) | ၃,၈၅၀ | ၃,၈၅၀ | ၄၆၄ | ၁၇,၈၆၄,၀၀၀ |

ရန်ကုန်စတော့အိတ်ချိန်းမှရယူသည်။

ဒီဇယ်ဆီတင်သွင်းမှု အခွန်ကင်းလွတ်ခွင့်ကာလ တိုးမြှင့်ခွင့်ပြု

အများပြည်သူသို့ အသိပေးကြေညာချက်

၁။ အရှေ့အလယ်ပိုင်းဒေသ ပဋိပက္ခများကြောင့် ကမ္ဘာ့စက်သုံးဆီ ဈေးနှုန်း မြင့်တက်နေခြင်းကြောင့် စက်သုံးဆီ (ဒီဇယ်ဆီ) အသုံးပြု ဖောင်းနှင်ရသည့် မော်တော်ယာဉ်များဖြင့် သယ်ဆောင်အသုံးပြုလျက် ရှိသည့် အခြေခံစားသောက်ကုန်၊ ကုန်စည်ဈေးနှုန်းများကို ထိန်းညှိ ပေးရန် လိုအပ်လျက်ရှိသည့်အတွက် ဘဏ္ဍာရေးနှင့် အခွန်ဝန်ကြီးဌာန အနေဖြင့် ဒီဇယ်ဆီ HSD (500 ppm) တင်သွင်းမှုအပေါ် ကောက်ခံ သော အကောက်ခွန်၊ အထူးကုန်စည်ခွန်၊ ကုန်သွယ်လုပ်ငန်းခွန်နှင့် ကြိုတင်ကောက်ခံသည့် ဝင်ငွေခွန် (၂%) တို့ကို ၁-၄-၂၀၂၆ ရက်နေ့မှ ၂၀-၄-၂၀၂၆ ရက်နေ့အထိ ကင်းလွတ်ခွင့် ပြုသွားမည်ဖြစ်ကြောင်း ၂၀-၄-၂၀၂၆ ရက်နေ့တွင် နိုင်ငံပိုင်သတင်းစာများမှတစ်ဆင့် ထုတ်ပြန် ကြေညာခဲ့ပြီးဖြစ်ပါသည်။ ယင်းအခွန်ကင်းလွတ်ခွင့်ကာလကို ၁-၅-၂၀၂၆ ရက်နေ့မှ ၃၁-၅-၂၀၂၆ ရက်နေ့အထိ ထပ်မံ၍တိုးမြှင့် ခွင့်ပြုပေးသွားမည်ဖြစ်ကြောင်း အသိပေးကြေညာအပ်ပါသည်။

၂။ သို့ဖြစ်ရာ အခွန်ကင်းလွတ်ခွင့်သည် ၃၁-၅-၂၀၂၆ ရက်နေ့အထိ အကောက်ခွန်ဦးစီးဌာန၌ Import Declaration (ID) ဖွင့်လှစ်၍ တင်သွင်းသည့် ဒီဇယ်ဆီ HSD (500 ppm) အပေါ် အကျိုးဝင်စေမည် ဖြစ်ပါသည်။

ဘဏ္ဍာရေးနှင့်အခွန်ဝန်ကြီးဌာန

ဓာတ်မြေဩဇာများ တင်သွင်းမှု အခွန်ကင်းလွတ်ခွင့် တိုးမြှင့်ခွင့်ပြု

အများပြည်သူသို့ အသိပေးကြေညာချက်

၁။ နိုင်ငံတော်၏စီးပွားရေးဖွံ့ဖြိုးတိုးတက်မှုအတွက် အဓိကအခြေခံ အုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ် ဖွံ့ဖြိုးတိုးတက် နိုင်စေရန်နှင့် တောင်သူလယ်သမားများ၏ ကုန်ထုတ်လုပ်မှုစရိတ် များ လျော့ကျနိုင်စေရန်တို့အတွက် ဓာတ်မြေဩဇာများ တင်သွင်းမှု အပေါ် ကောက်ခံသည့် ကြိုတင်ဝင်ငွေခွန် ၂% ကို ၁-၄-၂၀၂၆ ရက် နေ့မှ ၃၀-၄-၂၀၂၆ ရက်နေ့အထိ ကင်းလွတ်ခွင့်ပြုမည်ဖြစ်ကြောင်း ၂-၄-၂၀၂၆ ရက်နေ့တွင် နိုင်ငံပိုင်သတင်းစာများမှတစ်ဆင့် ထုတ်ပြန် ကြေညာခဲ့ပြီး ဖြစ်ပါသည်။ ယင်းအခွန်ကင်းလွတ်ခွင့်ကို ၁-၅-၂၀၂၆ ရက်နေ့မှ ၃၁-၅-၂၀၂၆ ရက်နေ့အထိ ထပ်မံ၍ တိုးမြှင့်ခွင့်ပြုသွားမည် ဖြစ်ကြောင်း အသိပေးကြေညာအပ်ပါသည်။

၂။ သို့ဖြစ်ရာ အခွန်ကင်းလွတ်ခွင့်သည် ၃၁-၅-၂၀၂၆ ရက်နေ့အထိ အကောက်ခွန်ဦးစီးဌာန၌ Import Declaration (ID) ဖွင့်လှစ်၍ တင်သွင်းသည့် ဓာတ်မြေဩဇာများအပေါ် အကျိုးဝင်စေမည်ဖြစ်ပါ သည်။

ဘဏ္ဍာရေးနှင့်အခွန်ဝန်ကြီးဌာန

သဘာဝဓာတ်ငွေ့ရည်တင်သွင်းမှုအပေါ် အခွန်ကင်းလွတ်ခွင့် ပြုသွားမည်

အများပြည်သူသို့ အသိပေးကြေညာချက်

၁။ အရှေ့အလယ်ပိုင်းဒေသ ပဋိပက္ခများကြောင့် ကမ္ဘာ့စက်သုံးဆီ ဈေးနှုန်း မြင့်တက်နေချိန်တွင် သဘာဝဓာတ်ငွေ့ရည် (Liquefied Natural Gas) ဈေးနှုန်းများလည်း မြင့်တက်လျက်ရှိရာ သဘာဝ ဓာတ်ငွေ့အသုံးပြုသည့် လျှပ်စစ်ဓာတ်အားပေးစနစ်ရုံများ၏ ဓာတ်အားထုတ်လုပ်မှုစရိတ်ကို လျော့ကျစေရေးနှင့် အများပြည်သူ အနေဖြင့် ဓာတ်အားခဈေးနှုန်းသက်သာစေရေးတို့အတွက် ထိန်းညှိ နိုင်ရန် ဆောင်ရွက်လျက်ရှိပါသည်။

၂။ သို့ဖြစ်ပါ၍ လျှပ်စစ်ဓာတ်အားထုတ်လုပ်မှုကို အားပေးမြှင့်တင် နိုင်ရန်နှင့် ဓာတ်အားခဈေးနှုန်းများ သက်သာစေနိုင်ရန်တို့အတွက် သဘာဝဓာတ်ငွေ့ရည် (Liquefied Natural Gas) တင်သွင်းမှုအပေါ် ကောက်ခံသော အကောက်ခွန်၊ ကုန်သွယ်လုပ်ငန်းခွန်နှင့် ကြိုတင် ဝင်ငွေခွန်တို့ကို ၁-၅-၂၀၂၆ ရက်နေ့မှ ၃၁-၅-၂၀၂၆ ရက်နေ့အထိ ကင်းလွတ်ခွင့်ပြုသွားမည် ဖြစ်ပါသည်။

၃။ အဆိုပါ အခွန်ကင်းလွတ်ခွင့်သည် ဖော်ပြပါကာလအတွင်း အကောက်ခွန်ဦးစီးဌာန၌ Import Declaration (ID) ဖွင့်လှစ်၍ တင်သွင်းသည့် သဘာဝဓာတ်ငွေ့ရည် (Liquefied Natural Gas) အတွက်သာ အကျိုးဝင်မည်ဖြစ်ပါကြောင်း ထုတ်ပြန်အပ်ပါသည်။

ဘဏ္ဍာရေးနှင့်အခွန်ဝန်ကြီးဌာန

၃။ စာမျက်နှာ ၃ မှ ပြည်ပတင်ပို့မှု မြှင့်တင်ရေး၊ ပဲပုပ်စိုက်ပျိုးရေး၊ ရေချို ပုစွန်သားဖောက်ထုတ်လုပ်ရေးနှင့် ပြည်တွင်းထုတ် မျိုးချောင်းများဖြင့် နို့စားနွားမျိုးစပ်လုပ်ငန်းများ အောင်မြင်ရေးဆောင်ရွက်လျက်ရှိပါ။ လယ်ယာမြေ များကို ခွင့်ပြုချက်မရှိဘဲ အခြားနည်းလမ်းဖြင့်သုံးစွဲ နေမှုများကို ထိရောက်စွာတားဆီးရေးဆောင်ရွက် လျက်ရှိပါ။ သမဝါယမအသင်းများမှ တောင်သူများကို စနစ်တကျဖြင့် စိုက်ပျိုးမွေးမြူရေးလုပ်ငန်းများ ဆောင်ရွက်နိုင်ရေး ဆောင်ရွက်ပေးလျက်ရှိပါ။ အသေးစားစက်မှုလုပ်ငန်းများအတွက် လိုအပ်သည့် များကို ပြည့်စုံစေနိုင်ရေးဆောင်ရွက်ပေးလျက်ရှိပါ။ ဓာတ်မြေ ဩဇာများ တောင်သူများလက်သို့ ရောက်ရှိရေး ဆောင်ရွက်ပေးလျက်ရှိပါ။ သီးနှံပေါ်ပေးစနစ်ဖြင့် ဆောင်ရွက်ခြင်းဖြင့် အကျိုးကျေးဇူးများရရှိလျက်ရှိ ပါ။ အခြေခံကျသည့် မွေးမြူရေးလုပ်ငန်းများအား မှန်ကန်သည့် ကုန်ထုတ်လုပ်မှုများဖြစ်အောင် ဆောင်ရွက်လျက်ရှိပါ။

လျာထားဆောင်ရွက်လျက်ရှိပါ။ MSME လုပ်ငန်းများ ဖွံ့ဖြိုးတိုးတက်ရေးအတွက် ရင်းနှီးမတည်ငွေများ ထုတ်ချေးပေးလျက်ရှိမှုနှင့် အေဂျင်စီများဖွဲ့စည်း နိုင်ရေး ဆောင်ရွက်လျက်ရှိပါ။ MSME လုပ်ငန်းများမှ ကုန်ထုတ်လုပ်မှုများမြှင့်တင်နိုင်ရန် ဆောင်ရွက်လျက် ရှိပါ။ နိုင်ငံတော်အကြီးအကဲ၏အားပေးဆောင်ရွက် မှုများကြောင့် MSME လုပ်ငန်းများလျင်မြန်စွာဖြင့် ဖွံ့ဖြိုးတိုးတက်လာပြီး နိုင်ငံတော်အဆင့် MSME ပြုစု များ ကျင်းပလာနိုင်ပါ။ ပြည်တွင်းဝါစိုက်ပျိုးထုတ်လုပ် မှုများ တိုးတက်အောင်ဆောင်ရွက်လျက်ရှိမှုနှင့် ဝါကို အခြေခံသည့် စက်မှုကုန်ထုတ်လုပ်ငန်းများ တိုးတက် အောင် ဆောင်ရွက်လျက်ရှိပါ။ ဝါးအခြေခံတန်ဖိုးဖြင့် ထုတ်ကုန်များ ထုတ်လုပ်နိုင်ရေး ဆောင်ရွက်လျက် ရှိပါ။ စက်မှုလုပ်ငန်းများနှင့် စက်မှုဇုန်များ ဖွံ့ဖြိုး တိုးတက်ရေးဆောင်ရွက်လျက်ရှိပါ။ ကျောင်းပြင်ပသို့ ရောက်ရှိနေသည့်ကလေးများ ကျောင်းပြန်တက်နိုင် ရေး Placement Test များစစ်ဆေး၍ အစိုးရကျောင်း များတွင် ပြန်လည်လက်ခံရေးနှင့် စနစ်တကျစာရင်း ကောက်ယူဆောင်ရွက်နေမှု၊ ပုဂ္ဂလိကကျောင်းများ

က စိုက်ပျိုးရေးလုပ်ငန်းသည် နိုင်ငံစီးပွားရေးအတွက် အဓိကကျကြောင်း၊ နှစ်၊ နေ့ကြာ၊ ပဲပုပ်၊ အလူးများ ကို စိုက်ပျိုးလျက်ရှိကြောင်း၊ အဓိကအားဖြင့် တစ်စကအထွက်နှုန်းများကောင်းရန်နှင့် အချက် အလက်များ မှန်ကန်မှုရှိရန်လိုကြောင်း၊ ဆန်တင်ပို့မှု များ တိုးတက်လာစေရေးအတွက် အရည်အသွေး ကောင်းမွန်သည့်ဆန်များ စိုက်ပျိုးရရှိစေရေး ဆောင် ရွက်သွားကြရန်လိုကြောင်း၊ မကွေး၊ စစ်ကိုင်း၊ ဧရာဝတီ၊ မန္တလေး၊ ရှမ်းပြည်နယ်တို့တွင် နေကြာ၊ ပဲပုပ်နှင့် နှမ်းကို စိုက်ပျိုးကြပြီး လက်ရှိစိုက်ပျိုးစေ အတိုင်း တစ်စကပန်းကို ရည်မှန်းချက်အထက်နှုန်း ရရှိအောင် ဆောင်ရွက်စေလိုကြောင်း၊ စစ်ကိုင်း၊ မကွေး၊ မန္တလေး၊ ရန်ကင်းဧရာဝတီ ပဲခူးတိုင်းဒေသကြီးတို့တွင် စပါး၊ ပဲ၊ နှမ်း၊ ပြောင်းတို့အပါအဝင် သီးနှံများ စိုက်ပျိုး ဖြစ်ထွန်းအောင်မြင်လျက်ရှိကြောင်း၊ စိုက်ပျိုးရေး လုပ်ငန်းများ အဓိကဆောင်ရွက်လျက်ရှိသည့် တိုင်းဒေသကြီးများအနေဖြင့် ပြည်ပပို့ကုန်ပို့မိတိုးမြှင့် ရရှိနိုင်ရေး စိုက်ပျိုးရန်လိုသကဲ့သို့ ပြည်နယ်များ အလိုက်လည်း ဒေသတွင်းစားရေးဖွံ့ဖြိုးရေးအတွက်

သမဝါယမစနစ်ဖြင့် ကျေးလက်ဒေသဖွံ့ဖြိုးတိုးတက် ရေး အလေးထားဆောင်ရွက်သွားကြရန် လိုကြောင်း။ လျှပ်စစ်ဓာတ်အားနှင့်ပတ်သက်၍ ဒေသအလိုက် ဖူလုံမှုရှိစေရေး လက်ရှိအချိန်တွင် နေရောင်ခြည် စွမ်းအင်သုံး လျှပ်စစ်ဓာတ်အားထုတ်လုပ်ခြင်းများ ကို မိမိတို့ဒေသအလိုက် ကြိုးပမ်းဆောင်ရွက်သွားရန် လိုကြောင်း၊ အလားတူ အပူစွမ်းအင်သုံးလျှပ်စစ် ဓာတ်အားထုတ်လုပ်ခြင်းများကိုလည်းဆောင်ရွက် သွားရန်လိုကြောင်း၊ လျှပ်စစ်ဓာတ်အားများ လေလွင့် ဆုံးရှုံးမှု မဖြစ်ပေါ်စေရေးအတွက် စိစစ်ဆောင်ရွက် သွားရန်လိုကြောင်း၊ စက်သုံးဆီများနှင့်ပတ်သက်၍ တက်နိုင်သမျှ ထိန်းသိမ်းဆောင်ရွက်ထားနိုင်ကြောင်း၊ ဆီသို့လျော့စွဲမှုများနှင့်မြင့်မြင့်ခွဲမှုများ စနစ်တကျဖြစ်စေ ရေးအတွက်လည်း ဆောင်ရွက်သွားရန်လိုကြောင်း ဖြည့်စွက်ဆေးနှေးမှာကြားသည်။

ဒေသနှင့် နိုင်ငံဖွံ့ဖြိုးတိုးတက်ရေးဆောင်ရွက် ရာတွင် ရေရှည်အကျိုးကိုကြည့်၍ ဆောင်ရွက် ယင်းနောက် နိုင်ငံတော်သမ္မတက နိဂုံးချုပ် အမှာစကားပြောကြားရာတွင် ကုန်စည်စီးဆင်းမှု လုံခြုံချောမွေ့စေရေးအတွက် တိုင်းဒေသကြီးနှင့် ပြည်နယ်များအလိုက် စနစ်တကျကြပ်မတ်ဆောင်ရွက် သွားကြရန်လိုကြောင်း၊ အလားတူတရားမဝင် ကုန်သွယ်မှုများ၊ မူးယစ်ဆေးဝါးများ သယ်ဆောင်မှု များမရှိစေရေးနှင့် စစ်ဆေးရေးဂိတ်များအနေဖြင့် စည်းကမ်းတကျ စစ်ဆေးဆောင်ရွက်စေရေး အဆင့်ဆင့်ကြပ်မတ်ဆောင်ရွက်သွားရန်လိုကြောင်း။ ဝန်ကြီးဌာနအသီးသီးနှင့် တိုင်းဒေသကြီး၊ ပြည်နယ်များရှိ စီမံကိန်းများနှင့်ပတ်သက်၍ ဆောင်ရွက်ရာတွင် စနစ်တကျဖြင့်အောင်မြင်အောင် အလေးထားအကောင်အထည်ဖော် ဆောင်ရွက်သွား ကြရန်လိုကြောင်း၊ မိမိတို့တာဝန်ထမ်းဆောင်ချိန် ကာလအတွင်း ပြည့်ထောင်စုအဆင့်၊ တိုင်းဒေသကြီး နှင့်ပြည်နယ်အဆင့်အလိုက်ဆောင်ရွက်ရန် လုပ်ငန်း များကိုလည်း အောင်မြင်စွာဖြင့်ဆောင်ရွက်နိုင်ရေး အရည်ကို မြှင့်တင်ပြီး ဆောင်ရွက်သွားကြရန် လိုကြောင်း၊ မြေနေရာများကို အသုံးချရာတွင်လည်း အရည်ကို မြှင့်တင်ပြီး Master Plan များ ကြိုတင် ရေးဆွဲကာ စနစ်တကျလျက်ရှိသည့်အရည်အသွေး ရန်လိုကြောင်း၊ သေဖွံ့ဖြိုးတိုးတက်ရေးအတွက် ပြည့်ထောင်စုအဆင့်မှ ဆောင်ရွက်သည်များ ရှိသကဲ့ သို့ ဒေသအလိုက်ဆောင်ရွက်ရသည်များလည်း ရှိပြီး ရေရှည်အကျိုးကိုကြည့်၍ စနစ်တကျဖြင့် တွက်ချက် ဆောင်ရွက်သွားကြရန် အလေးထားမှာကြား လိုကြောင်း ပြောကြားပြီး အစည်းအဝေးကို ရပ်စဲစဉ် လိုက်ကြောင်း သိရသည်။

- ❖ စိုက်ပျိုးရေးလုပ်ငန်းများ အဓိကဆောင်ရွက်လျက်ရှိသည့် တိုင်းဒေသကြီးများ အနေဖြင့် ပြည်ပပို့ကုန်ပို့မိတိုးမြှင့်ရရှိနိုင်ရေး စိုက်ပျိုးရန်လိုသကဲ့သို့ ပြည်နယ်များ အလိုက်လည်း ဒေသတွင်းစားရေးဖွံ့ဖြိုးရေးအတွက် အဓိကထားဆောင်ရွက်
- ❖ သမဝါယမစနစ်ဖြင့် ကျေးလက်ဒေသဖွံ့ဖြိုးတိုးတက်ရေး အလေးထားဆောင်ရွက် သွားကြရန်လို
- ❖ မိမိတို့တာဝန်ထမ်းဆောင်ချိန်ကာလအတွင်း ပြည်ထောင်စုအဆင့်၊ တိုင်းဒေသကြီး နှင့်ပြည်နယ်အဆင့်အလိုက် ဆောင်ရွက်ရန်လုပ်ငန်းများကိုလည်း အောင်မြင်စွာဖြင့် ဆောင်ရွက်နိုင်ရေး အရည်ကို မြှင့်တင်ပြီး ဆောင်ရွက်သွားကြရန်လို

စနစ်တကျဖြစ်စေရေးနှင့် သတိမှတ်ထားသည့် စည်းကမ်းများနှင့်ကိုက်ညီမှုရှိစေရေး စစ်ဆေး ဆောင်ရွက်သွားရန် လိုအပ်မှုတို့နှင့်ပတ်သက်၍ ဆွေးနွေးတင်ပြကြပြီး ဒုတိယသမ္မတ ဦးညိုစောက ပြည်ထောင်စုအဆင့်ဝန်ကြီးဌာနများ တိုးချဲ့ဖွင့်လှစ် ဆောင်ရွက်လျက်ရှိပါ။ ဘဏ္ဍာရေးနှင့်အလိုက် ဆောင်ရွက်ရန်ကုန်ရှိသည့် ကိစ္စရပ်များအား ပြီးပြတ် အောင် ဆောင်ရွက်သွားရန် လိုအပ်လျက်ရှိမှုနှင့် ပတ်သက်၍ ဖြည့်စွက်ဆွေးနွေးတင်ပြသည်။

တင်ပြချက်များအပေါ် ပြန်လည်ဖြည့်စွက်ဆွေးနွေးမှာကြား ဆွေးနွေးတင်ပြမှုများအပေါ် နိုင်ငံတော်သမ္မတ

အဓိကထား ဆောင်ရွက်သွားကြရန်လိုကြောင်း။ သမဝါယမစနစ်မှတစ်ဆင့် ကျေးလက်နေ ပြည်သူများ စီးပွားပိုမိုဖြစ်ထွန်းလာစေပြီး ကျေးလက် ဖွံ့ဖြိုးတိုးတက်ရေးလုပ်ငန်းများကို ဆောင်ရွက်လာ နိုင်မည်ဖြစ်ကြောင်း၊ တစ်ဦးချင်း၏ စီးပွားရေးဖွံ့ဖြိုး တိုးတက်ရေးအတွက် ရည်ရွယ်ဆောင်ရွက်ခြင်းဖြစ် ကြောင်း၊ ကျေးလက်ဖွံ့ဖြိုးရေးမူကြမ်း(၅)ရပ် ဖြစ်သည့် ပညာရေး၊ ကျန်းမာရေး၊ စီးပွားရေး၊ လျှပ်စစ်ဓာတ်အား ရရှိရေး၊ ရေရရှိရေးစသည့်တို့ကိုအခြေခံ၍ သမဝါယမ စနစ်ကို ကောင်းမွန်အောင်ဆောင်ရွက်သွားရန် လိုကြောင်း၊ ဖွံ့ဖြိုးပြီးနှင့် ဖွံ့ဖြိုးဆဲနိုင်ငံများ၌ပင် သမ ဝါယမစနစ်ကို ကျင့်သုံးလျက်ရှိကြောင်း၊ ထို့ကြောင့်

ပြည်သူ့လွှတ်တော်ဥက္ကဋ္ဌ ဦးခင်ရီ ဇေယျာသီရိမြို့နယ်မှ မဲဆန္ဒရှင်ပြည်သူများနှင့် ရင်းရင်းနှီးနှီးတွေ့ဆုံ

ပြည်သူတစ်ရပ်လုံး ငြိမ်းငြိမ်းချမ်းချမ်းနှင့် ဂုဏ်သိက္ခာရှိစွာ ဥပဒေ၏အကာအကွယ်အောက်တွင် နေထိုင်နိုင်ရေး ဦးစားပေးဆောင်ရွက်သွားမည်

နေပြည်တော် မေ ၆
ပြည်သူ့လွှတ်တော် ဥက္ကဋ္ဌ ဦးခင်ရီသည် ပြည်ထောင်စုနယ်မြေ နေပြည်တော်ဇေယျာသီရိမြို့နယ်မှ မဲဆန္ဒရှင်ပြည်သူများနှင့် ယနေ့နံနက်ပိုင်းတွင် မအူတောကျေးရွာအုပ်စု စိမ်းစားပင်ကျေးရွာ သုခရတနာကျောင်းတိုက် ဓမ္မာရုံ၌ ရင်းရင်းနှီးနှီးတွေ့ဆုံသည်။

တွေ့ဆုံစဉ် ပြည်သူ့လွှတ်တော်ဥက္ကဋ္ဌ ဦးခင်ရီက ယခုကဲ့သို့ ဇေယျာသီရိမြို့နယ်ရှိ ဒေသခံပြည်သူများအား တွေ့ဆုံရသည့် အတွက် လွန်စွာဝမ်းမြောက်မိပါကြောင်း၊ လွှတ်တော်ဆိုသည်မှာ မဲဆန္ဒရှင်ပြည်သူများက မဲပေးရွေးချယ် တင်မြှောက်ထားသည့် ပြည်သူ့ ကိုယ်စားလှယ်များ ပေါင်းစည်းထားသည့် နေရာဖြစ်ပါကြောင်း၊ ထို့ကြောင့် ပြည်သူများအား ကိုးအားထားပြုရမည့် နေရာတစ်ခုဖြစ်ပါကြောင်း၊ မိမိတို့ လွှတ်တော်အနေဖြင့် ပြည်သူတစ်ရပ်လုံး ငြိမ်းငြိမ်းချမ်းချမ်းနှင့် ဂုဏ်သိက္ခာရှိစွာဖြင့် ဥပဒေ၏အကာအကွယ်အောက်တွင်နေထိုင်နိုင်ရေး ဦးစားပေးဆောင်ရွက်သွား



မည်ဖြစ်ပါကြောင်း၊ လွှတ်တော်အနေဖြင့် ပြည်သူများ အကျိုးစီးပွား ဖြစ်ထွန်းစေရန်အတွက် လက်ရှိပြဋ္ဌာန်းထားရှိသော တည်ဆဲဥပဒေများနှင့်စပ်လျဉ်း၍ အမြန်ဆုံး ပြန်လည်သုံးသပ်ပြီး ပြင်ဆင်ခြင်း၊ ဖြည့်စွက်ခြင်း၊ အသစ်ပြန်လည် ပြဋ္ဌာန်းခြင်းတို့ကို ဆောင်ရွက်သွားမည် ဖြစ်ပါ

ကြောင်းနှင့် မဲဆန္ဒရှင်ပြည်သူများအနေဖြင့် လွှတ်တော်၏လုပ်ငန်းစဉ်များကို သိရှိနားလည်စေရန် ရင်းလင်းပြောကြားသည်။ ထို့ပြင် လွှတ်တော်၏ဆောင်ပုဒ်နှင့်အညီ “ပြည်သူ့အသံ လွှတ်တော်အသံ၊ ပြည်သူ့ဆန္ဒ လွှတ်တော်ဆန္ဒ၊ ပြည်သူတို့၏ မျှော်လင့်ချက် လွှတ်တော်က ဖော်ဆောင်ရွက်”

ဆိုသည့်အတိုင်း မဲဆန္ဒရှင်ပြည်သူများ၏ ဆန္ဒများနှင့်လိုလားချက်များကို နိုင်ငံတော်အစိုးရအနေဖြင့် အကောင်အထည်ဖော် ဆောင်ရွက်ပေးနိုင်ရေးအတွက် ပြည်သူများ၏ အသံကို နိုင်ငံတော်အစိုးရထံပေးပို့သွားမည်ဖြစ်ပါကြောင်း၊ နိုင်ငံတော်အစိုးရ အနေဖြင့်လည်း ရက်(၁၀၀) စီမံချက်ဖြင့် ဖွံ့ဖြိုးရေး

ကိစ္စရပ်များကို ပြည်သူ့လူထုအတွက် ချမှတ်ဆောင်ရွက်လျက်ရှိပါကြောင်း၊ ယခု ဒေသခံပြည်သူများနှင့် တွေ့ဆုံစဉ်တွင်လည်း ဒေသဖွံ့ဖြိုးရေးဆိုင်ရာ လိုအပ်ချက်များရှိပါက လွှတ်တော်မှ တစ်ဆင့် နိုင်ငံတော်အစိုးရထံသို့ ပူးပေါင်း ဆောင်ရွက်ပေးသွားမည် ဖြစ်ကြောင်း ပြောကြားသည်။

ထို့နောက် တွေ့ဆုံပွဲသို့ တက်ရောက်လာကြသည့် ဒေသခံ မဲဆန္ဒရှင်ပြည်သူများက ငလျင်ကြောင့် ပျက်စီးခဲ့သည့် စေတီ၊ ပုထိုးများ ပြန်လည်ပြင်ဆင်ပေးနိုင်ရေး၊ ကျေးရွာတွင်းနှင့် ကျေးရွာချင်းဆက် ကွန်ကရစ်လမ်းများ ခင်းပေးနိုင်ရေး၊ လျှပ်စစ်စီးရန်ရေး၊ စိုက်ပျိုးရေးအတွက် စက်သုံးဆီ ရရှိရေးတို့နှင့် စပ်လျဉ်းသည့် တင်ပြချက်များအပေါ် ပြည်သူ့လွှတ်တော်ဥက္ကဋ္ဌက ယခုတင်ပြချက်များကို မှတ်တမ်းတင်ထားရှိပါကြောင်း၊ လတ်တလော ဆောင်ရွက်ပေးနိုင်သည့် ကိစ္စရပ်များကို သက်ဆိုင်ရာဌာနများနှင့် ပူးပေါင်း ဆောင်ရွက်ပေးသွားမည် ဖြစ်ကြောင်း၊ ရေရှည်ဆောင်ရွက်ရမည့်ကိစ္စရပ်များကို ကွင်းဆင်း စစ်ဆေး၍ ဦးစားပေးအလုပ်ဆောင်ရွက်ပေးသွားမည် ဖြစ်ကြောင်း ပြန်လည်ရှင်းလင်း ပြောကြားပြီး အခမ်းအနားသို့ တက်ရောက် လာသူများအား ရင်းရင်းနှီးနှီး လိုက်လံနှုတ်ဆက်ခဲ့ကြောင်း သိရသည်။
သတင်းစဉ်

ပြည်သူ့လွှတ်တော် ဒုတိယဥက္ကဋ္ဌ ဦးမောင်မောင်အုန်း မန္တလေးတိုင်းဒေသကြီးလွှတ်တော်ဥက္ကဋ္ဌ၊ ဒုတိယဥက္ကဋ္ဌ၊ ပြည်သူ့လွှတ်တော်၊ အမျိုးသားလွှတ်တော်၊ တိုင်းဒေသကြီးလွှတ်တော်ကိုယ်စားလှယ်များနှင့် တွေ့ဆုံ

မန္တလေး မေ ၆
ပြည်သူ့လွှတ်တော် ဒုတိယဥက္ကဋ္ဌ ဦးမောင်မောင်အုန်းသည် မန္တလေးတိုင်းဒေသကြီး လွှတ်တော်ဥက္ကဋ္ဌ၊ ဒုတိယဥက္ကဋ္ဌ၊ ပြည်သူ့

လွှတ်တော်အမျိုးသားလွှတ်တော်၊ တိုင်းဒေသကြီး လွှတ်တော်ကိုယ်စားလှယ်များအား ယနေ့မွန်းလွဲ ၁ နာရီတွင် မန္တလေးမြို့အောင်မြေသာစံ မြို့နယ်ရှိ

တိုင်းဒေသကြီး လွှတ်တော်ရုံးသားဝင်ဆောင်၌ တွေ့ဆုံသည်။ အခမ်းအနားသို့ မန္တလေးတိုင်းဒေသကြီးဝန်ကြီးချုပ် ဦးမျိုးအောင်၊ တိုင်းဒေသကြီးဝန်ကြီးများ၊ တာဝန်

ရှိသူများ တက်ရောက်ကြသည်။ ဦးစွာ နိုင်ငံရေးအခင်းအကျင်းအသစ်နှင့် ထွန်းလင်းတောက်ပလာမည့် မြန်မာ့အနာဂတ် Video Clip ကို ဖွင့်လှစ်ပြသသည်။

ထို့နောက် ပြည်သူ့လွှတ်တော် ဒုတိယဥက္ကဋ္ဌ ဦးမောင်မောင်အုန်းက အမှာစကားပြောကြားပြီး တိုင်းဒေသကြီးလွှတ်တော် ဥက္ကဋ္ဌ ဦးအောင်ကျော်မိုးက ရင်းလင်းတင်ပြသည်။

နိုင်ငံတော် ဖွံ့ဖြိုးတိုးတက်ရေးအတွက် ကြိုးစားဆောင်ရွက်သွားရေး၊ ယခုဖြစ်ပေါ်နေသည့် နိုင်ငံရေး အခြေအနေများ၏ အားသာချက်၊ အားနည်းချက်များကို ဖော်ထုတ်ပြီး နိုင်ငံတော်နှင့် အစိုးရ၊ ပြည်သူတို့၏အကျိုးစီးပွား ဖြစ်ထွန်းစေရန်အတွက် ကိုယ်စွမ်း ဉာဏ်စွမ်းရှိသမျှ မဲဆန္ဒရှင်ပြည်သူတို့၏ လိုအပ်ချက်များကိုဖြည့်ဆည်း ဆောင်ရွက်သွားရေးနှင့်စပ်လျဉ်း၍ ပြန်လည်ရှင်းလင်းဆွေးနွေးသည်။



ဆက်လက်၍ လွှတ်တော်ကိုယ်စားလှယ်များက ဆွေးနွေးတင်ပြကြရာ ပြည်သူ့လွှတ်တော် ဒုတိယဥက္ကဋ္ဌက နိုင်ငံရေးအခင်းအကျင်းသစ်နှင့် နိုင်ငံတော်ဖွံ့ဖြိုးတိုးတက်ရေး ဆောင်ရွက်နေချိန်အတွင်း အုပ်ချုပ်ရေးမဏ္ဍိုင်၊ ဥပဒေပြုရေးမဏ္ဍိုင်နှင့် တရားစီရင်ရေးမဏ္ဍိုင်၊ မဏ္ဍိုင်ကြီး (၃)ရပ် ညှိနှိုင်းပေါင်းစပ်ဆောင်ရွက်ပြီး နိုင်ငံတော်၊ လွှတ်တော်များနှင့် ပြည်သူ့လူထုပူးပေါင်း၍

ယင်းနောက် ပြည်သူ့လွှတ်တော် ဒုတိယဥက္ကဋ္ဌ ဦးမောင်မောင်အုန်းက တိုင်းဒေသကြီးလွှတ်တော်အစည်းအဝေးခန်းမကိုလှည့်လည်ကြည့်ရှုကာ အခမ်းအနားသို့ တက်ရောက် လာကြသူများအား ရင်းရင်းနှီးနှီး နှုတ်ဆက်ခဲ့ကြောင်း သိရသည်။
မြင့်မော်ထွန်း(ပြန်/ဆက်)

ဒဂုံမြို့သစ်(ဆိပ်ကမ်း)မြို့နယ်၌ နိုင်ငံသားစိစစ်ရေးကတ်နှင့် UID ကတ်များ ကွင်းဆင်းဆောင်ရွက်

ရန်ကုန် မေ ၆
ရန်ကုန်တိုင်းဒေသကြီး ဒဂုံမြို့သစ်(ဆိပ်ကမ်း)မြို့နယ်၌ မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနက နိုင်ငံတော်အစိုးရ၏ ရက်(၁၀၀)အထူးစီမံချက်ဖြင့် နိုင်ငံသားစိစစ်ရေးကတ်နှင့် UID ကတ်များထုတ်ပေးခြင်းကို ယနေ့နံနက်ပိုင်းက ကွင်းဆင်းဆောင်ရွက်သည်။
ထိုသို့ဆောင်ရွက်ရာတွင် မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ မြို့နယ်ဦးစီးမှူး၊ ဦးအေးကျော်၏ အနီးကပ်ကြီးကြပ်မှုဖြင့် လဝကမှူး ဒေါ်ရီရီဖြင့် ဦးဆောင်သော အဖွဲ့က အမှတ်(၈၉) ရပ်ကွက်တွင်လည်းကောင်း၊ ဒုလဝကမှူး ဦးအေးထွန်းသိန်း ဦးဆောင်သော အဖွဲ့က အမှတ်(၆၉)ရပ်ကွက်တွင်လည်းကောင်း ရပ်ကွက်အတွင်းရှိ အသက်(၁၀)နှစ်ပြည့်နှင့် အသက်(၁၈)နှစ်အထက် နိုင်ငံသားစိစစ်ရေး

ကတ် မရရှိသေးသူများအား နိုင်ငံသားစိစစ်ရေးကတ်များ ပြုလုပ်ပေးခြင်းနှင့် Biometric အချက်အလက်များကောက်ယူ၍ UID ကတ်များ ထုတ်ပေးခြင်းကို ဆောင်ရွက်ပေးခဲ့ကြောင်း သိရသည်။ ဖြိုးစန္ဒာ(ဆိပ်ကမ်း)



လပတ္တာမြို့နယ်၌ စာအုပ်စာစောင် အခမဲ့ပေးရမ်းခြင်းလုပ်ငန်းများ ကွင်းဆင်းဆောင်ရွက်

လပတ္တာ မေ ၆
ဧရာဝတီတိုင်းဒေသကြီး လပတ္တာခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ယနေ့နံနက် မွန်လွယ်ပိုင်းတွင် ခရိုင်ရဲတပ်ဖွဲ့၊ များစွာနှင့် လူငယ်အားမာန်သင်တန်းကျောင်းတို့၌ စာအုပ်စာစောင်များ အခမဲ့ပေးရမ်းခြင်းကို ကွင်းဆင်းဆောင်ရွက်သည်။
စာပေဖတ်ရှုခြင်းသည် အတွေးအခေါ်၊ အသိပညာပဟာသုတကြွယ်ဝခြင်းနှင့် ထိုးထွင်းတီထွင်ဖန်တီးနိုင်စွမ်းတိုးတက်လာခြင်း စသည့် အကျိုးကျေးဇူးများရရှိစေရန် ရည်ရွယ်၍ ဌာနဆိုင်ရာရုံးများသို့ သူတ၊ ရသစာအုပ်များ အခမဲ့ပေးရမ်းခြင်းကို ရက်သတ္တနှစ်ပတ်လျှင်တစ်ကြိမ် လဲလှယ်စနစ်ဖြင့် ဆောင်ရွက်သွားမည်ဖြစ်ကြောင်း သိရသည်။
ခရိုင်(ပြန်/ဆက်)

မြင့်မော်ထွန်း(ပြန်/ဆက်)

ပြည်ထောင်စုဝန်ကြီး ဦးတင်အောင်စန်း မြန်မာနိုင်ငံဆိုင်ရာ ပါကစ္စတန်နိုင်ငံသံအမတ်ကြီးအား လက်ခံတွေ့ဆုံ


နေပြည်တော် မေ ၆
အမျိုးသားလုံခြုံရေးဆိုင်ရာ အကြံပေးပုဂ္ဂိုလ်နှင့် နိုင်ငံတော်သမ္မတရုံးဝန်ကြီးဌာန ပြည်ထောင်စုဝန်ကြီး ဦးတင်အောင်စန်းသည် မြန်မာနိုင်ငံဆိုင်ရာ ပါကစ္စတန် နိုင်ငံသံအမတ်ကြီး H.E. Mr. Tariq Karim နှင့် ကိုယ်စားလှယ်အဖွဲ့အား ယနေ့မနက်လွှဲပိုင်းတွင် နိုင်ငံတော်သမ္မတရုံး၊ ဧည့်ခန်းမ၌ လက်ခံတွေ့ဆုံ သည်။

တွေ့ဆုံစဉ် မြန်မာ-ပါကစ္စတန် နှစ်နိုင်ငံဆက်ဆံရေး တိုးမြှင့်ဆောင်ရွက်ရေးဆိုင်ရာ ကိစ္စရပ်များ၊

စီးပွားရေးနှင့် ကုန်သွယ်ရေးဆိုင်ရာကိစ္စရပ်များ၊ ရင်းနှီးမြှုပ်နှံမှုနှင့် ပူးပေါင်းဆောင်ရွက်ရေးဆိုင်ရာ ကိစ္စရပ်များ၊ နှစ်နိုင်ငံခရီးသွားကဏ္ဍ မြှင့်တင်ရေး ဆိုင်ရာကိစ္စရပ်များ၊ လူ့စွမ်းအားအရင်းအမြစ်ဖွံ့ဖြိုး တိုးတက်ရေးအတွက် လေ့ကျင့်ရေးဆိုင်ရာကိစ္စရပ် များကို အမြင်ချင်းဖလှယ်ဆွေးနွေးကြသည်။

တွေ့ဆုံပွဲ၌ နိုင်ငံတော်သမ္မတရုံးဝန်ကြီးဌာနနှင့် မြန်မာနိုင်ငံဆိုင်ရာ ပါကစ္စတန်နိုင်ငံသံရုံးမှ တာဝန် ရှိသူများ တက်ရောက်ခဲ့ကြကြောင်း သိရသည်။

သတင်းစဉ်



ညှိနှိုင်းကွပ်ကဲရေးမှူး(ကြည်း၊ ရေ၊ လေ)ဒုတိယဗိုလ်ချုပ်ကြီးကိုဦး အိန္ဒိယရေတပ်ဦးစီးချုပ် Admiral Dinesh Kumar Tripathi နှင့်အတူ စစ်ရေယာဉ် INS Satpura (F-48)ပေါ်တွင်ကျင်းပသည့် ညစာစားပွဲသို့တက်ရောက်

နေပြည်တော် မေ ၆
ညှိနှိုင်းကွပ်ကဲရေးမှူး(ကြည်း၊ ရေ၊ လေ) ဒုတိယဗိုလ်ချုပ်ကြီး ကိုဦးသည် ပြည်ထောင်စုသမ္မတ မြန်မာနိုင်ငံတော်၌ ချစ်ကြည်ရေး အလှည့်အပတ်ခရီး ရောက်ရှိနေ သည့် အိန္ဒိယရေတပ်ဦးစီးချုပ် Admiral Dinesh Kumar Tripathi နှင့် အတူ မေ ၅ ရက် ညပိုင်းတွင် ရန်ကုန်မြို့ သီလဝါဆိပ်ကမ်း MITT တံတား၌ ဆိုက်ကပ်ထားသည့် အိန္ဒိယစစ်ရေယာဉ် INS Satpura (F-48) ပေါ်၌ ကျင်းပသည့် ညစာ စားပွဲသို့ တက်ရောက်သည်။

အဆိုပါညစာစားပွဲသို့ ရန်ကုန်



တိုင်းဒေသကြီး ဝန်ကြီးချုပ် Abhay Thakuri၊ မြန်မာနိုင်ငံဆိုင်ရာ အိန္ဒိယကြည်းတပ် စစ်သံမှူး Colonel Jaswinder Singh Gill၊ မြန်မာနိုင်ငံဆိုင်ရာ အိန္ဒိယရေတပ် စစ်သံမှူး Captain Manoj Kumar Pandey နှင့် တာဝန်ရှိသူများ တက်ရောက်ကြသည်။

ဦးစွာ ညှိနှိုင်းကွပ်ကဲရေးမှူး

(ကြည်း၊ ရေ၊ လေ) အိန္ဒိယရေတပ် ဦးစီးချုပ်နှင့် အိန္ဒိယသံအမတ်ကြီး တို့က နှုတ်ခွန်းဆက်စကားများ ပြောကြားကာ အိန္ဒိယရေတပ် ဦးစီးချုပ်နှင့် ညှိနှိုင်းကွပ်ကဲရေးမှူး (ကြည်း၊ ရေ၊ လေ)တို့သည် အထိမ်းအမှတ်ပစ္စည်းများ အပြန်အလှန် လဲလှယ်ပြုပြင် တက်ရောက်လာ ကြသူများနှင့်အတူ အမှတ်တရ ရှေးပေါင်း ဓာတ်ပုံရိုက်ကြကာ ညစာ ကို အတူတကွ သုံးဆောင်ကြသည်။

ညစာစားပွဲအပြီးတွင် ညှိနှိုင်း ကွပ်ကဲရေးမှူး(ကြည်း၊ ရေ၊ လေ) ဒုတိယဗိုလ်ချုပ်ကြီး ကိုဦးသည် စစ်ရေယာဉ် INS Satpura (F-48) ပေါ်ရှိ ဧည့်သည်တော်မှတ်တမ်း တွင် မှတ်တမ်းတင်လက်မှတ် ရေးထိုးခဲ့ကြောင်း သိရသည်။

သတင်းစဉ်

အိန္ဒိယရေတပ်ဦးစီးချုပ် Admiral Dinesh Kumar Tripathi, PVSM, AVSM, NM ဦးဆောင်သော ချစ်ကြည်ရေးကိုယ်စားလှယ်အဖွဲ့ ရန်ကုန်မြို့မှပြန်လည်ထွက်ခွာ

နေပြည်တော် မေ ၆
ပြည်ထောင်စုသမ္မတ မြန်မာနိုင်ငံတော်၌ ချစ်ကြည်ရေးခရီးရောက်ရှိနေသည့် အိန္ဒိယရေတပ် ဦးစီးချုပ် Admiral Dinesh Kumar Tripathi, PVSM, AVSM, NM ဦးဆောင်သော ကိုယ်စားလှယ်အဖွဲ့သည် ယနေ့နံနက်ပိုင်းတွင် ရန်ကုန်မြို့မှ လေကြောင်းခရီးဖြင့် ပြန်လည်ထွက်ခွာရာ တပ်မတော်(ရေ)မှ အရာရှိကြီးများ၊ မြန်မာနိုင်ငံဆိုင်ရာ အိန္ဒိယရေတပ် စစ်သံမှူးနှင့် တာဝန်ရှိသူများက ရန်ကုန်အပြည်ပြည်ဆိုင်ရာ လေဆိပ်၌ ပို့ဆောင်နှုတ်ဆက်ကြသည်။

အဆိုပါ အိန္ဒိယရေတပ်ဦးစီးချုပ် ဦးဆောင်သည့် ချစ်ကြည်ရေးကိုယ်စားလှယ်အဖွဲ့သည် မြန်မာနိုင်ငံသို့ ရောက်ရှိစဉ်အတွင်း မေ ၂ ရက်တွင် သန်လျင်တပ်နယ်ရှိ နယ်မြေခံရေတပ်ကွပ်ကဲမှုဌာနချုပ်သို့ ရောက်ရှိရာ ဂုဏ်ပြုတံပွဲ၏ အလေးပြုခြင်းကိုခံယူပြီး နယ်မြေခံ ရေတပ်ကွပ်ကဲမှု ဌာနချုပ်မှူးနှင့် တွေ့ဆုံဆွေးနွေးခြင်း များဆောင်ရွက်သည်။ ဆက်လက်ပြီး ချစ်ကြည်ရေး ကိုယ်စားလှယ်အဖွဲ့သည် သန်လျင်တပ်နယ်ရှိ နယ်မြေခံ ရေတပ်လေ့ကျင့်ရေးဌာနချုပ်သို့ ရောက်ရှိကြရာ တာဝန်ရှိသူများက ကြိုဆိုနှုတ်ဆက်ကြသည်။



ထို့နောက် အဆိုပါရေတပ်လေ့ကျင့်ရေးဌာနချုပ်ရှိ Small Arm Simulator အား အိန္ဒိယရေတပ်ဦးစီးချုပ် က ဖွင့်လှစ်ပေးပြီး သပိင်ဝင်စစ်ရေယာဉ် (မေယု)သို့ သွားရောက် ကြည့်ရှုလေ့လာကြကာ အမှတ်တရ သစ်ပင်စိုက်ပျိုးသည်။

အိန္ဒိယရေတပ်ဦးစီးချုပ် ဦးဆောင်သည့်

ချစ်ကြည်ရေးကိုယ်စားလှယ်အဖွဲ့သည် မေ ၃ ရက် တွင် အင်းလေးဒေသရှိ ဖောင်တော်ဦးဘုရားသို့ သွားရောက်ဖူးမြော်လေ့လာခြင်း၊ ရိုးရာရက်ကန်း ရက်လုပ်နေမှုများကို လေ့လာခြင်းနှင့် အင်းလေးကန် ၌ လှည့်လည်ကြည့်ရှုလေ့လာခြင်းတို့ ဆောင်ရွက်ကြ ပြီး နေပြည်တော်သို့ရောက်ရှိကြကာ နေပြည်တော်ရှိ မာရ်ဇေယုဒရပ်ပွားတော်ကြီးကြီးသို့ သွားရောက် ဖူးမြော်ကြည့်ခဲ့ကြသည်။

မေ ၄ ရက်တွင် အိန္ဒိယရေတပ်ဦးစီးချုပ်ဦးဆောင် သော ချစ်ကြည်ရေး ကိုယ်စားလှယ်အဖွဲ့သည် သူရဲကောင်းဗိမာန် (နေပြည်တော်)သို့သွားရောက်၍ နိုင်ငံတော်နှင့် တပ်မတော်အတွက် မြှင့်တင်စွာ အသက် ပေးလှူခဲ့ကြသည့် တပ်မတော်သားများအတွက် ဂုဏ်ပြုပန်းခြင်းချ အလေးပြုကြသည်။ ထို့နောက် ဘုရင့်နောင်ရိပ်သာ၌ ကာကွယ်ရေးဦးစီးချုပ်(ရေ) နှင့်တွေ့ဆုံ၍ ဂုဏ်ပြုတံပွဲ၏ အလေးပြုခြင်းကို ခံယူပြီး နှစ်ဖက်အပြန်အလှန်မိတ်ဆက်ခဲ့ကြကာ နှစ်နိုင်ငံရေတပ်ဦးစီးချုပ်များ တွေ့ဆုံဆွေးနွေးကြ သည်။ ယင်းနောက် အိန္ဒိယရေတပ်ဦးစီးချုပ်ဦးဆောင် သည့် ချစ်ကြည်ရေးကိုယ်စားလှယ် အဖွဲ့သည် တပ်မတော်စစ်သမိုင်းပြတိုက်သို့ သွားရောက်လေ့လာ ကြပြီး ညပိုင်းတွင် ကာကွယ်ရေးဦးစီးချုပ်(ရေ)က တည်ခင်းစဉ်ခံသည့် ညစာစားပွဲသို့ တက်ရောက် ခဲ့ကြကြောင်း သိရသည်။

သတင်းစဉ်



အိန္ဒိယရေတပ်မှ စစ်ရေယာဉ်နှစ်စင်း ပြန်လည်ထွက်ခွာ

နေပြည်တော် မေ ၆
ပြည်ထောင်စုသမ္မတ မြန်မာ နိုင်ငံတော်၌ ချစ်ကြည်ရေးခရီး ရောက်ရှိနေသည့် အိန္ဒိယရေတပ် မှ စစ်ရေယာဉ် INS Satpura (F-48) နှင့် INS Sunayna (P-57) တို့သည် ယနေ့ညနေပိုင်းတွင် ရန်ကုန်မြို့ရှိ သီလဝါဆိပ်ကမ်း

စစ်သည်များသည် မေ ၄ ရက်မှ ယနေ့အထိ ခရီးစဉ်ကာလအတွင်း ရန်ကုန်မြို့ရှိ အထင်ကရနေရာ များသို့ လေ့လာရေးခရီး လှည့်ပတ် ခြင်းနှင့် နှစ်နိုင်ငံရေတပ် ချစ်ကြည် ရေး အားကစားပြိုင်ပွဲ ယှဉ်ပြိုင် ကစားခြင်းများ ပြုလုပ်ခဲ့ကြောင်း သိရသည်။

သတင်းစဉ်

ပြည်ထောင်စုဝန်ကြီး ဒေါက်တာမောင်သင်း နေပြည်တော် လူရည်ချွန်စခန်းမှ လူရည်ချွန်မောင်မယ်များနှင့် တွေ့ဆုံ

နေပြည်တော် မေ ၆

လူငယ်ရေးရာဝန်ကြီးဌာန ပြည်ထောင်စုဝန်ကြီး ဒေါက်တာမောင်သင်းနှင့် ၂၀၂၅-၂၀၂၆ ပညာသင်နှစ် ဒါဒမတန်းလူရည်ချွန်စခန်းမှ လူရည်ချွန်မောင်မယ်များ တွေ့ဆုံပွဲကို ယနေ့နံနက်ပိုင်းတွင် နေပြည်တော် ဒဂုံဇာတိရိယာဇာတိကျွန်းရှိ Royal President Hotel ၌ ကျင်းပရာ လူငယ်ရေးရာဝန်ကြီးဌာန ဒုတိယဝန်ကြီးဦးစစ်နိုင်၊ ညွှန်ကြားရေးမှူးချုပ်နှင့် တာဝန်ရှိသူများ၊ ပညာရေးဝန်ကြီးဌာနမှ တာဝန်ရှိသူများ၊ ၂၀၂၅-၂၀၂၆ ပညာသင်နှစ် ဒါဒမတန်း နေပြည်တော်လူရည်ချွန်စခန်းမှ လူရည်ချွန်မောင်မယ်များနှင့် ကြီးကြပ်သူ ဆရာ ဆရာမများ တက်ရောက်ကြသည်။



ဦးစွာ ပြည်ထောင်စုဝန်ကြီးဒေါက်တာမောင်သင်းက မြန်မာနိုင်ငံ၌ရှိသည့် အသက် ၁၅ နှစ်မှ ၃၅ နှစ် အထိ လူဦးရေသန်းပေါင်း ၁၆ သန်းကျော်သည် လူငယ်များဖြစ်ကြောင်း၊ နိုင်ငံတော်အစိုးရအနေဖြင့် နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များတွင် လူငယ်များအနေဖြင့် အဓိကစွမ်းအားစုအဖြစ်ပါဝင်နိုင်ရန် လူငယ်များကို ကာယ၊ ဉာဏ၊ စာရိတ္တ၊ မိတ္တူ၊ ဘောဂ စသည့် ဗလင်းတန်ဖိုးပြည့်စုံသည့် လူတော်လူကောင်းများဖြစ်လာစေရန် လူငယ်ကဏ္ဍကို မြှင့်တင်ဆောင်ရွက်ပေးခြင်းဖြစ်ကြောင်း၊ ယခုအခါအခန်းသို့ တက်ရောက်လာကြသူများသည် တိုင်းပြည်၏

ခွန်အားများဖြစ်ပြီး နိုင်ငံတော်တည်ဆောက်ရေးအတွက် အရေးကြီးသည့် လူစွမ်းအားအရင်းအမြစ်များဖြစ်၍ နိုင်ငံ၏အနာဂတ် ဖွံ့ဖြိုးတိုးတက်စေရန်၊ နိုင်ငံတကာနှင့် ရင်ပေါင်တန်းနိုင်စေရန် ပန်းပြောင်းတာဝန်ထမ်းဆောင်ကြမည့် လူငယ်များ၏ စွမ်းဆောင်ရည်ပေါ်တွင် များစွာစာတင်နေကြောင်း၊ ယနေ့အခါအခန်းသို့ တက်ရောက်လာကြသည့် လူရည်ချွန်မောင်မယ်များအနေဖြင့် မိမိတို့ သက်ဆိုင်ရာစခန်းအသီးသီးသို့ ပြန်လည်ရောက်ရှိ

မှတ်တမ်းတင်နိုင်ပြီး နိုင်ငံအတွက်တန်ဖိုးရှိသည့် အနာဂတ်ခေါင်းဆောင် လူရည်ချွန်များ၊ လူတော်လူကောင်းများဖြစ်အောင် ဆက်လက်ကြိုးစားသွားကြရန် တိုက်တွန်းမှာကြားသည်။

၂၀၂၅-၂၀၂၆ ပညာသင်နှစ်၌ Grade-9 မြင့်ဦးလွင် လူရည်ချွန်စခန်းတွင် လူရည်ချွန်မောင်မယ် ၉၆ ဦးနှင့် ကြီးကြပ်သူ ၁၈ ဦး၊ Grade-10 အင်းလေးလူရည်ချွန်စခန်းတွင် လူရည်ချွန်မောင်မယ် ၁၃၂ ဦးနှင့် ကြီးကြပ်သူ ၁၈ ဦး၊ Grade-11 ဧရာဝတီလူရည်ချွန်စခန်းတွင် လူရည်ချွန်မောင်မယ် ၁၃၃ ဦးနှင့် ကြီးကြပ်သူ ၁၈ ဦး၊ ဒါဒမတန်း နေပြည်တော်လူရည်ချွန်စခန်းတွင် လူရည်ချွန်မောင်မယ် ၉၉ ဦးနှင့် ကြီးကြပ်သူ ၁၈ ဦး၊ ချောင်းသာလူရည်ချွန်စခန်းတွင် ပထမနှစ်လူရည်ချွန်မောင်မယ် ၁၄၈ ဦးနှင့် ကြီးကြပ်သူ ၁၈ ဦး၊ ဒုတိယနှစ် လူရည်ချွန်မောင်မယ် ၁၄၄ ဦးနှင့် ကြီးကြပ်သူ ၁၈ ဦး တို့ကို ဒေသန္တရဗဟုသုတများ လေ့လာမှတ်သားနိုင်စေရန်နှင့် နိုင်ငံတာဝန်များကို ပန်းပြောင်းတာဝန်ထမ်းဆောင်ကြမည့် အနာဂတ်ခေါင်းဆောင် လူတော်လူကောင်းများ ဖြစ်လာစေရန်အတွက် နိုင်ငံတော်အစိုးရအနေဖြင့် လူရည်ချွန်စခန်း ငါးခုတွင် လေ့လာရေးအစီအစဉ်များကို စီစဉ်ဆောင်ရွက်ပေးထားကြောင်း သိရသည်။

သတင်းစဉ်

၂၀၂၅-၂၀၂၆ ပညာသင်နှစ် လူရည်ချွန်မောင်မယ်များ လူရည်ချွန်စခန်းအသီးသီးသို့ စတင်ထွက်ခွာ၊ ဒေသန္တရလေ့လာရေးခရီးစဉ်များ သွားရောက်

နေပြည်တော် မေ ၆
နေပြည်တော် လူရည်ချွန် အပန်းဖြေစခန်းတွင် ရောက်ရှိနေသည့် ၂၀၂၅-၂၀၂၆ ပညာသင်နှစ် ဒါဒမတန်း လူရည်ချွန် ကျောင်းသား ကျောင်းသူ ၉၉ ဦးသည် အုပ်ချုပ်သူ ဆရာ ဆရာမများနှင့်အတူ ယနေ့နံနက်ပိုင်းတွင် နေပြည်တော် တပ်ကုန်းမြို့ရှိ မြန်မာ့အသံနှင့် ရုပ်မြင်သံကြားသို့ ရောက်ရှိပြီး ရုပ်မြင်သံကြားထုတ်လွှင့်မှုလုပ်ငန်းများ၊ အသံလွှင့်လုပ်ငန်းများနှင့် စိန်ရတုပြတိုက်တို့ကို ကြည့်ရှုလေ့လာကြသည်။



ဧရာဝတီတိုင်းဒေသကြီးဝန်ကြီးချုပ် ဦးအေးကျော်နှင့် တာဝန်ရှိသူများ ငွေဆောင်နှင့် ချောင်းသာ လူရည်ချွန်စခန်းများသို့ လာရောက်ကြသည့် လူရည်ချွန်မောင်မယ်များအား ကြိုဆိုနှုတ်ဆက်စဉ်။

ကြည့်ရှုလေ့လာ မွန်းလွဲပိုင်းတွင် လူရည်ချွန်ကျောင်းသားကျောင်းသူများသည် ဇေယျာသိရိမြို့နယ် ခရေပင်လမ်းခွဲရှိ ပုံနှိပ်ရေးနှင့် ထုတ်ဝေရေးဦးစီးဌာန နေပြည်တော်ပုံနှိပ်စက်စက်ရုံနှင့် သတင်းနှင့် စာနယ်ဇင်းလုပ်ငန်းသတင်းစာတိုက်များကို ကြည့်ရှုလေ့လာကြသည်။

အလားတူ ပြင်ဦးလွင်လူရည်ချွန်စခန်းကိုအခြေပြု၍ ဒေသန္တရဗဟုသုတများ လေ့လာကြမည့် နဝမတန်း လူရည်ချွန်ကျောင်းသားကျောင်းသူ ၉၆ ဦးနှင့် အုပ်ချုပ်သူ

ဌာနဆိုင်ရာတာဝန်ရှိသူများ၊ ဆရာ ဆရာမများ၊ ကျောင်းသားကျောင်းသူများက ပန်းစည်းများဖြင့်လည်းကောင်း၊ အတီး၊ အမှုတ်အက၊ အခန်းများဖြင့်လည်းကောင်း

သောင်းသောင်းဖြဖြ ကြိုဆိုကြသည်။

ထို့ပြင် အင်းလေးခေါင်တိုင် လူရည်ချွန်စခန်းတွင် အခြေပြုပြီး ဒေသန္တရဗဟုသုတများ ရှာဖွေကြမည့် ၂၀၂၆ ခုနှစ် Grade -10 လူရည်ချွန် ကျောင်းသားမောင်မယ် ၁၃၂ ဦး၊ ကြီးကြပ်ဆရာ ဆရာမ ၁၈ ဦးသည် ရှမ်းပြည်နယ်ကလေးမြို့သို့ ရောက်ရှိရာ ကလေးခရိုင် စိမ့်ခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ အင်းလေးခေါင်တိုင် လူရည်ချွန်စခန်းမှူးနှင့် ဌာနဆိုင်ရာ တာဝန်ရှိသူများက တင်ခရာတပ်ဖွဲ့နှင့် ကျောင်းသားကျောင်းသူများ၊ ဒေသခံတိုင်းရင်းသားများက သောင်းသောင်းဖြဖြ ကြိုဆိုကြပြီး မွန်းလွဲပိုင်းတွင် ညောင်ရွှေမြို့နယ် ခေါင်တိုင်ကျေးရွာ အင်းလေးခေါင်တိုင် လူရည်ချွန်စခန်းသို့ ရောက်ရှိ ဝတ္ထုဌာန ဦးသိန်းထွန်း၊ တိုင်းဒေသလူရာ မြို့နယ်စိမ့်ခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌနှင့် ဌာနဆိုင်ရာများ၊ ဘင်ခရာတပ်ဖွဲ့များ၊ ကျောင်းသားကျောင်းသူများ၊ လူမှုရေးအသင်းအဖွဲ့များ၊ ဒေသခံပြည်သူများက တိုင်းရင်းသားရိုးရာ

အကအလှများဖြင့် လည်းကောင်း၊ အိုးစည်စုံမောင်းများ တီးမှုတ်၍ လည်းကောင်း သောင်းသောင်းဖြဖြ ကြိုဆိုကြသည်။

ထို့အတူ ဧရာဝတီတိုင်းဒေသကြီး ငွေဆောင်လူရည်ချွန်စခန်းတွင် အခြေပြုပြီး ဒေသန္တရဗဟုသုတများ ရှာဖွေကြမည့် Grade-11 လူရည်ချွန်မောင်မယ် ၁၃၃ ဦးနှင့် ကြီးကြပ်သူ ၁၈ ဦး၊ ချောင်းသာ လူရည်ချွန်စခန်းတွင် အခြေပြုပြီး ဒေသန္တရဗဟုသုတများ ရှာဖွေကြမည့် ပထမနှစ် လူရည်ချွန်မောင်မယ် ၁၄၈ ဦးနှင့် ကြီးကြပ်သူ ၁၈ ဦး၊ ဒုတိယနှစ် လူရည်ချွန်မောင်မယ် ၁၄၄ ဦးနှင့် ကြီးကြပ်သူ ၁၈ ဦး တို့အား ညနေပိုင်းက တိုင်းဒေသကြီးဝန်ကြီးချုပ် ဦးအေးကျော်နှင့် ဇနီး တိုင်းဒေသကြီးလွှတ်တော် ဥက္ကဋ္ဌ ဦးသိန်းထွန်း၊ တိုင်းဒေသလူရာ မြို့နယ်စိမ့်ခန့်ခွဲရေးနှင့် အုပ်ချုပ်ရေးကော်မတီ ဥက္ကဋ္ဌနှင့် ဆရာ ဆရာမများ၊ ကျောင်းသားကျောင်းသူများနှင့် ပြည်သူများက ကြိုဆို နှုတ်ဆက်ခဲ့ကြောင်း သိရသည်။

တိုင်းဒေသကြီး(ပြန်/ဆက်)



ငွေဆောင်လူရည်ချွန်စခန်းသို့ ရောက်ရှိလာသည့် လူရည်ချွန်မောင်မယ်များအား တာဝန်ရှိသူများက ကြိုဆိုနှုတ်ဆက်စဉ်။



အင်းလေးခေါင်တိုင်လူရည်ချွန်စခန်းသို့ ရောက်ရှိလာသည့် လူရည်ချွန်မောင်မယ်များအား တာဝန်ရှိသူများ၊ ကျောင်းသား ကျောင်းသူများနှင့် ဒေသခံတိုင်းရင်းသားများက ကြိုဆိုနှုတ်ဆက်စဉ်။

အစိုးရ၏ အုပ်ချုပ်ရေးယန္တရားများ ပြန်လည်ဖွင့်လှစ်နိုင်ရေးအတွက် ဌာနဆိုင်ရာအဖွဲ့အစည်းများက ကူညီထောက်ပံ့ရေးပစ္စည်းများနှင့်အတူ ဖလမ်းမြို့သို့ရောက်ရှိ

နေပြည်တော် မေ ၆

တပ်မတော်အနေဖြင့် ပြည်သူ့လူထုအေးချမ်းစွာ နေထိုင်နိုင်ရေးနှင့် လူမှုစီးပွားဘဝ ဖွံ့ဖြိုးတိုးတက်ရေး အတွက် အကြမ်းဖက်သောင်းကျန်းသူများ ယာယီ စိုးမိုးထားသည့် မြို့နယ်၊ ကျေးရွာ၊ ဒေသအချို့တို့၌ အကြမ်းဖက်ချေမှုန်းမှုစစ်ဆင်ရေး (Counter-Terrorism Operation)များကို ဆောင်ရွက်လျက်ရှိရာ အကြမ်းဖက်သောင်းကျန်းသူများ ယာယီစိုးမိုးထား ခဲ့သည့် ဖလမ်းမြို့အား ဧပြီ ၂၅ ရက်တွင် တပ်မတော် က အပြည့်အဝ ပြန်လည်ထိန်းချုပ်နိုင်ခဲ့သည်။

ဖလမ်းမြို့နယ်တစ်ဝိုက်အား အကြမ်းဖက် သောင်းကျန်းသူများ ယာယီစိုးမိုးထားစဉ် ဒေသခံ တိုင်းရင်းသားပြည်သူများအနေဖြင့် အိုးအိမ်တိုက်တာ စည်းစိမ်များကို စွန့်ခွာတိမ်းရှောင်နေကြရပြီး ၎င်းတို့ ၏ လူ့အခွင့်အရေးဆုံးရှုံးမှုများ၊ စီးပွားရေး၊ လူမှုရေး၊ ကျန်းမာရေး၊ ပညာရေးစသည့် အဘက်ဘက်မှ နိမ့်ကျ မှုများ၊ တိုက်ပွဲ၏ အနိဂ္ဂရုများကို ရင်ဆိုင်ကြုံတွေ့ခဲ့ ရမှုများကြောင့် တပ်မတော်က အပြီးပိုင်ပြန်လည် ထိန်းချုပ်နိုင်ခဲ့သည့်အတွက် ယခုကဲ့သို့ ဝမ်းမြောက် စွာ ကြိုဆိုလက်ခံကြပြီး ယာယီနေရပ်စွန့်ခွာ နေထိုင် ခဲ့ရသည့်ဒေသခံတိုင်းရင်းသားပြည်သူအချို့မှာလည်း ၎င်းတို့၏နေရပ်ဒေသများသို့ ပြန်လည်ဝင်ရောက် လျက်ရှိကြကြောင်း သိရှိရသည်။

တပ်မတော်စစ်ကြောင်းများအနေဖြင့် ဖလမ်း မြို့နယ်နှင့် ပတ်ဝန်းကျင်တစ်ဝိုက်ရှိ ယာယီနေရပ် စွန့်ခွာ ဒေသခံတိုင်းရင်းသားပြည်သူများ အေးချမ်း ပျော်ရွှင်စွာ လူမှုစီးပွားဘဝအတွက် ရှာဖွေလုပ်ကိုင်



စားသောက်နိုင်ရေးနှင့် အစိုးရအုပ်ချုပ်မှုယန္တရား ပြန်လည်လည်ပတ်နိုင်ရေး၊ ၎င်းတို့၏မြို့ရွာများရှိ နေအိမ်များတွင် ပြန်လည်နေထိုင်နိုင်ရေးအတွက် အကြမ်းဖက်သောင်းကျန်းသူများ ယာယီစိုးမိုးထား စဉ် ယုတ်မာရိုင်းစိုင်းစွာ၊ အသိတရားကင်းမဲ့စွာဖြင့် မီးရှို့ဖျက်ဆီးခဲ့သည့် ရုံး/ဌာန အဆောက်အအုံများ၊ လူနေအဆောက်အအုံများ၊ ဘာသာရေး၊ ပညာရေး၊ ကျန်းမာရေးဆိုင်ရာ အဆောက်အအုံများအား ပြန်လည်ပြုပြင်နိုင်ရေးနှင့် အကြမ်းဖက်သမားများ ရက်စက်ယုတ်မာစွာလုပ်ဆောင်ခဲ့သည့် မြေမြုပ်မိုင်း အန္တရာယ်မှ ကင်းရှင်းစေရန် မြို့ရွာများအတွင်း

မိုင်းရိုင်းလင်းရေးလုပ်ငန်းများနှင့် လိုအပ်သော လုံခြုံ ရေးလုပ်ငန်းများကို ဆက်လက်ဆောင်ရွက်ပေးလျက် ရှိသည်။

ယနေ့တွင် ဖလမ်းဒေသခံပြည်သူ့လူထုအား လိုအပ်သည့်ကူညီထောက်ပံ့မှုများ ဆောင်ရွက်ပေး သွားရန်နှင့် အစိုးရ၏ အုပ်ချုပ်မှုယန္တရားများဖြစ်သည့် ရုံးများပြန်လည်ဖွင့်လှစ်နိုင်ရေး၊ စာသင်ကျောင်းများ၊ ဆေးရုံများ ပြန်လည်ဖွင့်လှစ်နိုင်ရေးတို့အတွက် ဌာနဆိုင်ရာအဖွဲ့အစည်းများသည် လိုအပ်သည့် ကူညီ ထောက်ပံ့ရေးပစ္စည်းများနှင့်အတူ ယနေ့နံနက်ပိုင်း တွင် မော်တော်ယာဉ်များဖြင့် ကလေးမြို့မှ ထွက်ခွာခဲ့

ကြပြီး ညနေပိုင်းတွင် ဖလမ်းမြို့သို့ ရောက်ရှိလာကြ ရာ ဒေသခံတိုင်းရင်းသားပြည်သူများက ဝမ်းမြောက် စွာ ကြိုဆိုခဲ့ကြသည်။

ဒေသခံတိုင်းရင်းသား ပြည်သူများအနေဖြင့် လည်း တိုက်ပွဲ၏ဆိုးကျိုးများကို ကိုယ်တိုင်ကိုယ်ကျ ကြုံတွေ့ခဲ့ကြရသဖြင့် ငြိမ်းချမ်းမှုကိုသာ လိုလား ကြောင်း၊ ၎င်းတို့၏ ကျန်းမာရေးစောင့်ရှောက်ခွင့်၊ လူမှုဘဝဖွံ့ဖြိုးတိုးတက်ရေးနှင့် ကလေးငယ်များ၏ ပညာသင်ယူခွင့်တို့ကိုလည်း ယခင်ငြိမ်းချမ်းစဉ် ကာလကဲ့သို့ပင် ပုံမှန်ပြန်လည် လည်ပတ်စေရန် မျှော်လင့်ကြောင်း၊ အကြမ်းဖက်လုပ်ရပ်များကြောင့် အဘက်ဘက်က ပျက်စီးဆုံးရှုံးခဲ့ရသည့် ဖလမ်းမြို့အား ပြန်လည်ထူထောင်ရေးလုပ်ငန်းများ ဆောင်ရွက်ချိန် များတွင် တပ်မတော်နှင့်အတူ ပိုင်းဝန်းကူညီဆောင် ရွက်သွားမည်ဖြစ်ကြောင်း သိရသည်။

ထို့အပြင် တပ်မတော်စစ်ကြောင်းများသည် ဖလမ်းမြို့အတွင်း အကြမ်းဖက်သောင်းကျန်းသူများ ဖျက်ဆီးခဲ့သည့် စာသင်ကျောင်းများ၊ ဆေးရုံ/ ဆေးခန်းများ၊ ရုံး/ဌာနအဆောက်အအုံများ၊ ဘာသာ ရေးဆိုင်ရာ အဆောက်အအုံများနှင့် လူနေအိမ်များ အား ပြန်လည်ပြုပြင်ခြင်း လုပ်ငန်းများကို တပ်မတော်နှင့် ဒေသခံပြည်သူများ ပူးပေါင်း၍ အမြန်ဆုံး ဆောင်ရွက်ပေးသွားမည်ဖြစ်ကြောင်းနှင့် တပ်မတော်စစ်ကြောင်းများကလည်း ပြည်သူများ အေးချမ်းစွာနေထိုင်နိုင်ရေးအတွက် လိုအပ်သည့်လုံခြုံ ရေးလုပ်ငန်းစဉ်များကို ဆက်လက်တိုးမြှင့်ဆောင် ရွက်သွားမည်ဖြစ်ကြောင်း သိရသည်။ သတင်းစဉ်



၂၀၂၆ ခုနှစ် မေလ ၅ ရက်နေ့တွင် ရန်ကုန်မြို့၏ ဝန်းကျင်လေထုအရည်အသွေး လေ့လာဆန်းစစ်ခြင်းနှင့်ပတ်သက်၍ သတင်းထုတ်ပြန်ချက်

ရန်ကုန်တိုင်းဒေသကြီး၊ ပတ်ဝန်းကျင်ထိန်းသိမ်းရေးဦးစီးဌာနအနေဖြင့် ရန်ကုန်မြို့အတွင်း အောက်ဖော် ပြပါ တိုင်းတာမှတ်(၃)နေရာတွင် Ambient Air Quality Monitoring Station with Mobile Car- (AQMS Mobile Car)၊ Compact Air Quality Monitoring Station- (AQM 65) စက်များကိုအသုံးပြု၍ Particulate Matter 2.5 (PM_{2.5})၊ Particulate Matter 10 (PM₁₀)၊ Sulphur Dioxide (SO₂)၊ Nitrogen Dioxide (NO₂)၊ Ozone (O₃) နှင့် Carbon Monoxide (CO) စသည့်အဓိက Parameter ခြောက်မျိုးကို ၂၄ နာရီ ပုံမှန် တိုင်းတာပြီး လေ့လာဆန်းစစ်လျက်ရှိပါသည်။

| | | |
|---|--|------------|
| ၂ | အပြည်ပြည်ဆိုင်ရာစီးပွားရေး လုပ်ငန်းဗဟိုဌာန၊ လှိုင်မြို့နယ်၊ ရန်ကုန်မြို့ | ကောင်းမွန် |
| ၃ | ဒဂုံမြို့နယ်၊ ရန်ကုန်မြို့ | ကောင်းမွန် |

| လေထုအရည်အသွေးညွှန်းကိန်း (Air Quality Index - AQI) | |
|--|--|
| 0-50 | လေထုအရည်အသွေးကောင်းမွန်သောအဆင့် |
| 51-100 | လက်ခံနိုင်သော လေထုအရည်အသွေးရှိသည့်အဆင့် |
| 101-150 | ခံနိုင်ရည်နည်းပါးသောသူများအတွက်သာ ကျန်းမာရေးကို ထိခိုက်စေနိုင်သောအဆင့် |
| 151-200 | ကျန်းမာရေးကို ထိခိုက်စေနိုင်သောအဆင့် |
| 201-300 | ကျန်းမာရေးကို အလွန်ထိခိုက်စေနိုင်သောအဆင့် |
| 301-500 | ကျန်းမာရေးအတွက် ဘေးအန္တရာယ်ရှိသောအဆင့် |

| စဉ် | ရန်ကုန်တိုင်းဒေသကြီးအတွင်း ဝန်းကျင်လေထု အရည်အသွေး တိုင်းတာသည့်နေရာ | တိုင်းတာသည့် Parameter များ | | | | |
|-----|--|---|---|-----------------------|--------------------------------|----------------------|
| | | ၂၂ မိုက်ခရိုဂရမ် အရွယ် ရှိသော အမှုန် အမွှားများ | ၁၀ မိုက်ခရိုဂရမ် အရွယ် ရှိသော အမှုန် အမွှားများ | ဆာလဖာဒိုင် အောက်ဆိုဒ် | နိုက်ထရို ဂျင်ဒိုင် အောက်ဆိုဒ် | ကာဗွန် မိုနောက်ဆိုဒ် |
| ၁ | ဗိုလ်တထောင်မြို့နယ်၊ ရန်ကုန်မြို့ | ကောင်းမွန် | | | | |

လေထုအပူချိန်၊ လေတိုက်နှုန်း၊ လေတိုက်ခတ်ရာလမ်းကြောင်း၊ စိုထိုင်းမှု၊ ရွာသွန်းမှုအခြေအနေ၊ မော်တော်ယာဉ်အသုံးပြုမှုအခြေအနေ၊ ပူပြင်းခြောက်သွေ့မှုကြောင့် ဖန်မှုန့် ပျံ့လွင့်မှု၊ စက်ရုံများမှ ထုတ်လွှတ် အခိုးအငွေ့များထုတ်လွှတ်မှုအခြေအနေနှင့် ဝန်းကျင်လေထုအရည်အသွေးတိုင်းတာသည့်နေရာ အနီးဝန်းကျင် အခြေအနေတို့အပေါ်မူတည်၍ တိုင်းတာရရှိသည့် ဝန်းကျင်လေထုအရည်အသွေးရလဒ်များသည် ပြောင်းလဲမှု ရှိနိုင်ပါကြောင်း သုံးသပ်ရရှိပါသည်။ ပတ်ဝန်းကျင်ထိန်းသိမ်းရေးဦးစီးဌာန

ဆဋ္ဌသင်္ဂါယနာတင်တွင် ပုံနှိပ်ခဲသည့် ဂျာမနီနိုင်ငံထုတ်ပုံနှိပ်စက်အပါအဝင် သမိုင်းဝင်မှတ်တမ်းဓာတ်ပုံများ ဆဋ္ဌသင်္ဂါယနာတင်အောင်ပွဲ နှစ်(၇၀)ပြည့်အထိမ်းအမှတ် အထူးပြပွဲတွင်ပြသထားရှိ

ရန်ကုန် မေ ၆
ဆဋ္ဌသင်္ဂါယနာတင် အောင်ပွဲ နှစ်(၇၀)ပြည့် အထိမ်းအမှတ် အထူးပြပွဲကို ရန်ကုန်မြို့ မရမ်းကုန်းမြို့နယ် သီရိမင်္ဂလာ ကမ္ဘာ့အေးကုန်းမြေ မဟာပါ သာဏလိုဏ်ဂူ သိမ်တော်ကြီး ပတ်လမ်းတွင် ပြခန်းပြကွက်များ ဖြင့် မေ ၁၀ ရက်အထိ နေ့စဉ် နံနက် ၉ နာရီမှ ညနေ ၅ နာရီအထိ ဖွင့်လှစ်ပြသလျက်ရှိရာ ယနေ့ လာရောက်လေ့လာသူ ရာစုနှင့် လူပြည်သူများဖြင့် အထူး

စည်ကားလျက်ရှိသည်။ ဆဋ္ဌသင်္ဂါယနာတင် အောင်ပွဲ နှစ်(၇၀)ပြည့် မဟာမင်္ဂလာ အထိမ်းအမှတ် အထူးပြပွဲတွင် ပထမဆုံးသင်္ဂါယနာတင် အကြောင်းအရာများ နှင့် ယနေ့ခေတ်သာသနာရေး ဆိုင်ရာ ဆောင်ရွက်ချက်များ အပါအဝင် ပြကွက်(၁၀)ကွက်ဖြင့် ပြသထားရာ ပြကွက်(၈)တွင် ဆဋ္ဌသင်္ဂါယနာတင်၌ ပုံနှိပ်ခဲ သည့် ဂျာမနီနိုင်ငံထုတ် ပုံနှိပ်စက် နှင့်အတူ ခဲစာလုံးများ၊ ပိဋကတ်

တော်ဆိုင်ရာ ပုံနှိပ်စာအုပ်မူကို ပြသထားသည်။ အဆိုပါ ပုံနှိပ်စက်သည် ဂျာမနီ နိုင်ငံထုတ် ပုံနှိပ်စက်ဖြစ်ပြီး စက်အမျိုးအစား အမည်မှာ HEIDELBERG Letter Press စက် ၏ တန်ဖိုးမှာ ၁၃၅၄၄ ကျပ်၊ ရိုက်နိုင်သည့်အရွယ်မှာ ၁၃လက်မ x ၁၈ လက်မ၊ ရောက်ရှိသည့် ခုနှစ် မှာ ၁၉၅၄ ခုနှစ်၊ စက်၏ သက်တမ်း မှာ ၇၂ နှစ်ရှိပြီး ပထမဆုံးဆဋ္ဌသင်္ဂါယနာတင် ပိဋကတ်ပုံကုမ်း စာအုပ်များကို ခဲစာလုံးဖြင့် စတင် ရိုက်နှိပ်ခဲ့သော ပုံနှိပ်စက်ဖြစ် သည်။



ယနေ့ပြပွဲသို့ ဘာသာပေါင်းစုံ ချစ်ကြည်ညိုညွတ်ရေးအဖွဲ့(ဗဟို)၊ ရန်ကင်းပညာရေး ဒီဂရီကောလိပ်၊ လှည်းကူးပညာရေး ဒီဂရီ ကောလိပ်တို့မှ ကျောင်းသား ကျောင်းသူများနှင့် ရဟန်းတို့လူ ပြည်သူများ လာရောက်ကြည့်ရှု လေ့လာကြပြီးဆဋ္ဌသင်္ဂါယနာတင် အောင်ပွဲ နှစ်(၇၀)ပြည့် အထိမ်း အမှတ်အထူးပြပွဲတွင် ပြခန်းများ၊ စာအုပ် အရောင်းဆိုင်များနှင့် ညာဏ်စမ်းပေပစ္စည်း ပြိုင်ပွဲတွင်

ဝင်ရောက် ပြေဆိုနေသူများနှင့် စည်ကားနေသည်ကို တွေ့ရသည်။ ဘာသာပေါင်းစုံ ချစ်ကြည် ညိုညွတ်ရေးအဖွဲ့(ဗဟို) ဥက္ကဋ္ဌ ဦးဝဏ္ဏက “သာသနာအတွက် တန်ဖိုးဖြတ်လို့မရတဲ့ ထိန်းသိမ်း စောင့်ရှောက်လာခဲ့တဲ့ အကြောင်း အရာတွေကို မျိုးဆက်သစ်တွေ သိဖို့လိုပါတယ်။ ဒါမှသာလျှင် ဗုဒ္ဓဘာသာကို တန်ဖိုးထားတတ် လာမယ်။ သာသနာကို တန်ဖိုး ထားဖို့ ပြန်ပွားဖို့စတဲ့ အရေးကြီး တဲ့ အစိတ်အပိုင်းတွေ ဗုဒ္ဓဘာသာ ရဲ့ အနှစ်သာရတွေကို သိမြင်ပြီး သာသနာအတွက် မပျောက်ပျက် အောင် ထိန်းသိမ်းခဲ့တဲ့ သာသနာ့ အမွေတွေကို သိမြင်လာနိုင်ပါ တယ်” ဟုပြောသည်။ ဆဋ္ဌသင်္ဂါယနာတင် အောင်ပွဲ နှစ်(၇၀)ပြည့် မဟာမင်္ဂလာ

မဒန်းဆည်ရေသောက် နွေစပါးနှင့် နွေသီးနှံစိုက်ကေများ အောင်မြင်ဖြစ်ထွန်းရေး ဌာနနှင့်ရေအသုံးချသူတောင်သူများ ပူးပေါင်းဆောင်ရွက်လျက်ရှိ

နေပြည်တော် မေ ၆
ပြည်ထောင်စု နယ်မြေ နေပြည်တော် လယ်ဝေးမြို့နယ် အတွင်းရှိ မဒန်းဆည်ရေလှောင်တံစည် သည် ကန်ရေပြည့်ရေလျှောက် ပမာဏမှာ ဧကပေ ၃၆၅၀၀ ဖြစ်ကာ နှစ်စဉ် မိုးစပါး၊ နွေစပါးနှင့် နွေသီးနှံများကို ဆည်ရေပေးဝေ လျက်ရှိသည်။



မဒန်းဆည်ရေသောက် ဧရိယာ အတွင်း ၂၀၂၅-၂၀၂၆ ခုနှစ် နွေစပါး လျာထား ၂၁၁၅ ဧကနှင့် နွေသီးနှံ လျာထား ၁၆၁ ဧက ဖြစ်ပြီး အချိန်မီ စိုက်ပျိုးနိုင်ရေးအတွက် စိုက်ပျိုးရေးများကို ဖေဖော်ဝါရီ ၅ ရက်မှစတင်၍ တူးမြောင်းမကြီး နှင့် လက်တံမြောင်းများမှ ရေအလေအလွင့် နည်းပါးစွာဖြင့် ဌာနနှင့် တောင်သူများ ပူးပေါင်း

ကာ စနစ်တကျစီမံ၍ စိုက်ပျိုးရေး ဝေးဝေလျက်ရှိရာ နွေစပါး လျာထားဧကထက် ကျော်လွန်၍ ၂၄၄၅ ဧကနှင့် နွေသီးနှံ ၄၀၂ ဧကကို စိုက်ပျိုးပြီးစီးပြီဖြစ် ကြောင်း သိရသည်။ မဒန်းဆည်ရေလှောင် တံစည်၏ မေ ၄ ရက်နေ့ သို့လှောင်ရေ ပမာဏမှာ ၂၀၃၆၈ ဧကပေဖြစ် ပြီး နွေစပါးနှင့် နွေသီးနှံစိုက် ကေများအတွက် စိုက်ပျိုးရေး လုံလောက်စွာ ဆက်လက်ပေး ဝေနိုင်မည်ဖြစ်သည်။



သာပေါင်းမြို့နယ်၌ ၂၀၂၆-၂၀၂၇ ဘဏ္ဍာနှစ် ဒေသန္တရစီမံကိန်း တာဝန်ပေးအပ်ပွဲကျင်းပ

သာပေါင်း မေ ၆
ဧရာဝတီတိုင်းဒေသကြီး သာပေါင်းမြို့နယ်၌ ၂၀၂၆-၂၀၂၇ ဘဏ္ဍာနှစ် ဒေသန္တရစီမံကိန်း တာဝန်ပေးအပ်ပွဲကို ယမန်နေ့နံနက်ပိုင်း က မြို့နယ်အထွေထွေအုပ်ချုပ်ရေးဦးစီးဌာန ပြည်အေးခန်းမ၌ ကျင်းပ သည်။

အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ ဥက္ကဋ္ဌ ဦးမင်းဧရာထိုက်က အမှာစကားပြောကြားပြီး အမျိုးသား လွှတ်တော်ကိုယ်စားလှယ် ဒေါ်ကျင်သိန်းအမှတ်(၁) တိုင်းဒေသကြီး လွှတ်တော်ကိုယ်စားလှယ် ဦးကိုကိုဇင်၊ အမှတ်(၂) တိုင်းဒေသကြီး လွှတ်တော်ကိုယ်စားလှယ် ဦးမြင့်အောင်တို့က အစိုးရသစ် ရက်(၁၀၀) စီမံချက်အောင်မြင်ရေး လွှတ်တော်ဆိုင်ရာကိစ္စရပ်များ၊ ဒေသဖွံ့ဖြိုးရေး လုပ်ငန်းများ၊ ဌာနဆိုင်ရာကိစ္စရပ်များအတွက် လိုအပ်သည်များ ဆောင်ရွက်ပေးမည်ဖြစ်ကြောင်း ပြောကြားပြီး ဌာန ၁၂ ခုတို့အား စီမံကိန်း တာဝန်များ ပေးအပ်ကြသည်။ ထို့နောက် လေပြင်းတိုက်ခတ်မှုကြောင့် နေအိမ် ၁၀ လုံး ပြိုကျ ပျက်စီးဆုံးရှုံးရေး နေအိမ် ၂၀ လုံး အခိုးလန်ပျက်စီးခဲ့ကြသည့် အိမ်ထောင်စု များအား ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနက ကယ်ဆယ်ရေး ပစ္စည်းပံ့ပိုးမှုနှင့် ထောက်ပံ့ငွေများ ပေးအပ်ခဲ့ကြကြောင်း သိရသည်။ သာပေါင်း(ပြန်/ဆက်)

တောင်ငူမြို့၌ ပိုးလောက်လမ်းနှိမ်နင်းရေး လုပ်ငန်းများ ဆောင်ရွက်

တောင်ငူ မေ ၆
ပဲခူးတိုင်းဒေသကြီး တောင်ငူမြို့ အမှတ် (၁၁)ရပ်ကွက် မိခင်ကလေး ကျန်းမာရေးဌာန၌ သွေးလွန်တုပ်ကွေးရောဂါကာကွယ်ရေးအတွက် ပိုးလောက်လမ်းနှိမ်နင်းရေးလုပ်ငန်းများဆောင်ရွက်ခြင်းနှင့် ကျန်းမာရေး ပညာပေးဟောပြောခြင်းများကို ယနေ့နံနက်ပိုင်းက ဆောင်ရွက်သည်။ ထိုသို့ဆောင်ရွက်ရာတွင် မိခင်ကလေးကျန်းမာရေးဌာနမှ ဝန်ထမ်း များက ကျန်းမာရေးအသိပညာပေးဟောပြောဆွေးနွေးပြီး ရပ်ကွက် မိခင်နှင့်ကလေးစောင့်ရှောက်ရေးအသင်းမှအဖွဲ့ဝင်များ၊ ရပ်ကွက် အမျိုးသမီးရေးရာ အဖွဲ့ဝင်များ၊ ကြက်ခြေနီတပ်ဖွဲ့ဝင်များ၊ ရပ်မိရပ်ဖများ



နှင့်အတူ အမှတ် (၁၁) ရပ်ကွက်အတွင်းရှိ နေအိမ်များ၌ ဖုံး၊ သွန်၊ လဲ၊ စစ် လုပ်ငန်းများဆောင်ရွက်ခဲ့ကြောင်း သိရသည်။ ခရိုင်(ပြန်/ဆက်)

နိုင်ငံသားကောင်း တာဝန်ကျေပြည့်သူ့စစ်မှုထမ်းများ အလုပ်အကိုင်ရရှိရေး အသိပေးထုတ်ပြန်ချက်

၁။ နိုင်ငံတော်အစိုးရမှ ဖွဲ့စည်းပေးထားသည့် “စစ်မှုထမ်းတာဝန်ကျေပြည့်သူ့စစ်မှုထမ်းဆောင်ခဲ့သူများ အလုပ်အကိုင်ရရှိရေးစီမံခန့်ခွဲမှုကော်မတီ” အနေဖြင့် ပြည်သူ့စစ်မှုထမ်းဥပဒေအရ နိုင်ငံတော်ကာကွယ်ရေးတာဝန်ထမ်းဆောင်ခဲ့ပြီး သတ်မှတ်ကာလပြည့်မြောက်သဖြင့် နေရပ်အသီးသီးသို့ပြန်ကြွမည့် နိုင်ငံသားကောင်းပြည်သူ့စစ်မှုထမ်းများအတွက် အလုပ်အကိုင်အခွင့်အလမ်းများရရှိရေး စီမံဆောင်ရွက်ပေးလျက် ရှိပါသည်။

၂။ ကော်မတီသည် ပြည်သူ့စစ်မှုထမ်းတာဝန်ကျေ အသိအမှတ်ပြုလက်မှတ်ရရှိထားသည့် နိုင်ငံသားကောင်းများအနက်မှ သက်ဆိုင်ရာဝန်ကြီးဌာနများတွင် ဖွင့်လှစ်လျက်ရှိသော အသက်မွေးဝမ်းကျောင်းသင်တန်းများသို့ တက်ရောက်လိုသူများ၊ အစိုးရဝန်ထမ်းအပါအဝင် ပြည်တွင်း/ပြည်ပကုမ္ပဏီ ဝန်ထမ်းအဖြစ် လုပ်ကိုင်လိုသူများနှင့် မိမိတို့ရရှိသည့် ကိုယ်ပိုင်စီးပွားရေး လုပ်ကိုင်လိုသူများကို သက်ဆိုင်ရာဝန်ကြီးဌာနများ၊ မြန်မာနိုင်ငံကုန်သည်ကြီးများနှင့် စက်မှုလက်မှုလုပ်ငန်းရှင်များအသင်းချုပ် (UMFCCI)

နှင့် ပြည်ပအလုပ်အကိုင်ရာဇဝတ်စုံများနှင့် ချိတ်ဆက်ဆောင်ရွက်ပေးသွားမည့် ဖြစ်ပါသည်။

၃။ သို့ဖြစ်ပါ၍ တာဝန်ကျေပြည့်သူ့စစ်မှုထမ်း နိုင်ငံသားကောင်းများအနေဖြင့် သတ်မှတ်ကာလ ပြည့်စီစွာ တာဝန်ထမ်းဆောင်ပြီးနောက် အလုပ်အကိုင်အခွင့်အလမ်းများရရှိရန် အခက်အခဲများရှိပါက အောက်ပါ ဖုန်းနံပါတ်များသို့ ရုံးချိန်အတွင်း စုံစမ်းမေးမြန်းဆက်သွယ်ဆောင်ရွက်နိုင်ပါကြောင်း အသိပေးထုတ်ပြန်အပ်ပါသည်-

| | | |
|-------------------------|---|-------------------------|
| (က) ကာကွယ်ရေးဝန်ကြီးဌာန | - | ၀၆၇၃၄၀၆၃၄ ။ ၀၆၇၃၄၀၆၃၅ ။ |
| (ခ) စစ်ရေးချုပ်ရုံး | - | ၀၃၆၃၃၃၄၇ ။ |
| (ဂ) အလုပ်သမားဝန်ကြီးဌာန | - | ၀၆၇၃၄၃၀၈၁ ။ ၀၆၇၃၄၃၀၈၂ ။ |

စစ်မှုထမ်းတာဝန်ကျေပြည့်သူ့စစ်မှုထမ်းဆောင်ခဲ့သူများ အလုပ်အကိုင်ရရှိရေးစီမံခန့်ခွဲမှုကော်မတီ

မန္တလေးတိုင်းဒေသကြီးဝန်ကြီးချုပ် ပထမတံခွန်စိုက်ဆုဖလားဖြင့် အောင်ပွဲခံခဲ့သည့် မန္တလေးတိုင်းဒေသကြီး စစ်တုရင်အသင်းအား ကြိုဆိုဂုဏ်ပြု

မန္တလေး မေ ၆

၂၀၂၆ ခုနှစ် တိုင်းဒေသကြီးနှင့် ပြည်နယ်စစ်တုရင်ပြိုင်ပွဲသို့ ဝင်ရောက်ယှဉ်ပြိုင်ပြီး ပထမတံခွန်စိုက်ဆုဖလား ဆွတ်ခူးရရှိခဲ့သည့် မန္တလေးတိုင်းဒေသကြီး စစ်တုရင်အသင်းအား ကြိုဆိုဂုဏ်ပြုပွဲကို ယနေ့နံနက်ပိုင်းက မန္တလေးတိုင်းဒေသကြီး အစိုးရအဖွဲ့ရုံးအစည်းအဝေးခန်းမ၌ ကျင်းပသည်။

တက်ရောက် အခမ်းအနားသို့ တိုင်းဒေသကြီးဝန်ကြီးချုပ်၊ တိုင်းဒေသကြီးဝန်ကြီးများနှင့် တာဝန်ရှိသူများ၊ တိုင်းဒေသကြီး စစ်တုရင်အသင်းအုပ်ချုပ်သူ၊ နည်းပြများနှင့် ပြိုင်ပွဲဝင်ကစားသမားများ၊ တိုင်းဒေသကြီးစစ်တုရင်ဆပ်ကော်မတီဥက္ကဋ္ဌနှင့် အဖွဲ့ဝင်များ၊ ဖိတ်ကြားထားသူများ တက်ရောက်ကြသည်။

အခမ်းအနားတွင် တိုင်းဒေသကြီးဝန်ကြီးချုပ် ဦးမျိုးအောင်က ၂၀၂၆-၂၀၂၇ အားကစားပြက္ခဒိန်အရ တိုင်းဒေသကြီးနှင့် ပြည်နယ်အားကစားပြိုင်ပွဲ (၃၃)ပွဲတွင် စစ်တုရင်ပြိုင်ပွဲသည် ပထမဦးဆုံး ယှဉ်ပြိုင်ရသည့် ပြိုင်ပွဲဖြစ်ပြီး ပထမတံခွန်စိုက်ဆုဖလားကို ဦးစွာရရှိခဲ့သည့်အတွက် ဂုဏ်ယူဝမ်းမြောက်ပါ



ကြောင်း၊ တိုင်းဒေသကြီးမှ ဝင်ရောက်ယှဉ်ပြိုင်ကစားကြသည့် ပြိုင်ပွဲတွင် အုပ်ချုပ်သူ၊ နည်းပြများ၏ အနိုးကပ် စနစ်တကျကြပ်မတ်လေ့ကျင့်သင်ကြားပေးရင်း ပြိုင်ပွဲဝင်အသင်းများမှ ကစားသမားများကလည်း မန္တလေးတိုင်းဒေသကြီး ဂုဏ်ဆောင်နိုင်သူများဖြစ်အောင် တိုင်းဒေသကြီးအဆင့်မှ နိုင်ငံတကာပြိုင်ပွဲများတွင် နိုင်ငံဂုဏ်ဆောင်နိုင်မည့် နိုင်ငံလက်ရွေးစင်

အပ်နှံခဲ့ပြီး တိုင်းဒေသကြီး စစ်တုရင်အသင်းအား ဂုဏ်ပြုငွေများ ချီးမြှင့်သည်။

ယင်းနောက် မန္တလေးတိုင်းဒေသကြီး စစ်တုရင်အသင်း အုပ်ချုပ်သူက ပြိုင်ပွဲအတွေ့အကြုံများ ရှင်းလင်းတင်ပြ၍ ကျေးဇူးတင်စကားပြောကြားပြီး တိုင်းဒေသကြီးဝန်ကြီးချုပ်က ဂုဏ်ပြုနံနက်စာဖြင့် တည်ခင်းညှိခဲ့သည်။

မန္တလေးတိုင်းဒေသကြီး စစ်တုရင်အသင်းသည် ဧပြီ ၂၇ ရက်မှ မေ ၄ ရက်အထိ ရန်ကုန်မြို့တွင် ကျင်းပခဲ့သည့် တိုင်းဒေသကြီးနှင့် ပြည်နယ်စစ်တုရင်ပြိုင်ပွဲတွင် ဝင်ရောက်ယှဉ်ပြိုင်ရာ အသက် (၁၈)နှစ်အောက် အသင်းလိုက်ပြိုင်ပွဲတွင် ရွှေတံဆိပ်တစ်ခု၊ အသက် (၁၈)နှစ်အောက် တစ်ဦးချင်းပြိုင်ပွဲတွင် ငွေတံဆိပ်တစ်ခုနှင့် အပြည်ပြည်ဆိုင်ရာ အလွတ်တန်းအသင်းလိုက်ပြိုင်ပွဲတွင် ငွေတံဆိပ်တစ်ခု တို့ဖြင့် အောင်ပွဲရကာ ပထမတံခွန်စိုက်ဆုဖလားကို ပိုင်ဆိုင်ခဲ့ပြီး ပြိုင်ပွဲဝင် တိုင်းဒေသကြီးနှင့် ပြည်နယ်စုစုပေါင်း ၁၃ သင်းတို့တွင် မန္တလေးတိုင်းဒေသကြီးအသင်းမှာ ဒုတိယအဆင့်ရရှိခဲ့ကြောင်း သိရသည်။

သတင်းစဉ်

ဒုတိယဝန်ကြီးဦးနေမျိုးလှိုင် Smart School နှင့် Football for School Program

အကောင်အထည်ဖော်ဆောင်ရွက်မည့် ကျောင်းနှစ်ကျောင်း ကြည့်ရှုစစ်ဆေး

မန္တလေး မေ ၆

ပညာရေးဝန်ကြီးဌာန ဒုတိယဝန်ကြီး ဦးနေမျိုးလှိုင်သည် ညွှန်ကြားရေးမှူးချုပ်များ၊ တာဝန်ရှိသူများနှင့်အတူ ယနေ့နံနက်ပိုင်းက Smart School နှင့် Football for School Program အကောင်အထည်ဖော် ဆောင်ရွက်နိုင်ရန် မန္တလေးတိုင်းဒေသကြီးအတွင်းရှိ လျာထား အခြေခံပညာကျောင်းနှစ်ကျောင်းကို ကြည့်ရှုစစ်ဆေးသည်။

ပြောကြား ဦးစွာ ပြည်ကြီးတံခွန်မြို့နယ် အမှတ် (၂၇) အခြေခံပညာနှင့် စက်မှု၊ စိုက်ပျိုး၊ မွေးမြူရေး အထက်တန်းကျောင်းကို ကြည့်ရှုစစ်ဆေးပြီး နိုင်ငံတော်၏ ရက် (၁၀၀)စီမံချက်တွင် ပါဝင်သည့် Smart School နှင့် Football for School Program အကောင်



အထည်ဖော် ဆောင်ရွက်နိုင်ရန် ကမ္ဘာ့ဘောလုံးအဖွဲ့ချုပ် (FIFA)၏ သတ်မှတ်စံနှုန်းနှင့် ကိုက်ညီသော ဘောလုံးကွင်း တည်ဆောက်ပေးမည်ဖြစ်ကြောင်း၊ Smart School များမှတစ်ဆင့် အားကစားသမားများ စနစ်တကျပေါ်ထွက်လာပြီး အားကစားကဏ္ဍကို ပညာရေးစနစ်နှင့် ဟန်ချက်ညီညီ ပေါင်းစပ်

လုပ်ဆောင်သွားမည်ဖြစ်ကြောင်း၊ စံပြုကျောင်းဖြစ်စေရေး ဆရာဆရာမများ၊ မြို့နယ်၊ ခရိုင်၊ တိုင်းဒေသကြီး ပညာရေးမှူးများ၊ ကျောင်းအကျိုးတော်ဆောင်များနှင့် ရပ်မိရပ်ဖများ ပူးပေါင်းဆောင်ရွက်ကြစေလိုကြောင်း ပြောကြားသည်။

ထို့နောက် ဒုတိယဝန်ကြီးသည် အမရပူရမြို့နယ် အခြေခံပညာအထက်တန်းကျောင်း (ယန္တရား) သို့သွားရောက်၍ ကျောင်းဆောင်များတွင် ပြင်ဆင်ထိန်းသိမ်းရေးလုပ်ငန်း ဆောင်ရွက်နေမှုကို ကြည့်ရှုစစ်ဆေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

သတင်းစဉ်

ပြည်မြို့နယ်၌ Football for School Pilot Project Program

ဘောလုံးသင်တန်း ဖွင့်လှစ်

ပြည် မေ ၆

ပဲခူးတိုင်းဒေသကြီး အားကစားနှင့် ကာယပညာဦးစီးဌာနက ကြီးမှူး၍ ပြည်မြို့နယ် အားကစားခန်းမ၌ မေ ၄ ရက် နံနက်ပိုင်းက Football for School Pilot Project Program ဘောလုံးသင်တန်း ဖွင့်ပွဲအခမ်းအနား ပြုလုပ်သည်။

ဦးစွာ ပြည်မြို့နယ်အုပ်ချုပ်ရေးမှူး ဦးကျော်ဇင်ဦးက အမှာစကားပြောကြားပြီး သင်တန်းကို ဖွင့်လှစ်ပေးသည်။

အဆိုပါ သင်တန်းကာလမှာ မေ ၄ ရက်မှ ၂၂ ရက်အထိ ဖြစ်ကြောင်း သိရသည်။

ဝဏ္ဏထွန်း(ပြန်/ဆက်)



အာဆင်နယ်အသင်းမှ အနိုင်ရကာ ချန်ပီယံလိဂ်ဖိုလ်လှပွဲကို တက်လှမ်းနိုင်ခဲ့တာဖြစ်ပါတယ်။ အာဆင်နယ်အသင်းအနေနဲ့ ယခုဘောလုံးရာသီ ချန်ပီယံလိဂ်ဖိုလ်လှပွဲကို တက်လှမ်းလာတဲ့ လမ်းကြောင်းကို ကြည့်မယ်ဆိုပါက ဘိုင်းယန်မြူးနစ်အသင်း၊ အင်တာဗီလန်အသင်း၊ စပို့တင်းအသင်းနဲ့ အက်သလက်တီကိုမက်ဒရစ်အသင်းတို့ကို ကျော်ဖြတ်ကာ ဗိုလ်လှပွဲ တက်လှမ်းခဲ့တာဖြစ်ပါတယ်။

အာဆင်နယ်အသင်းဟာ ချန်ပီယံလိဂ်ဖိုလ်လှပွဲကို ၂၀၂၆ ခုနှစ်က နောက်ဆုံးအကြိမ်တက်လှမ်းခဲ့ပြီး ဘာစီလိုနာအသင်းကို ရှုံးနိမ့်ခဲ့လို့ ချန်ပီယံလိဂ်ဖိုလ်လှပွဲ လွဲခဲ့တာဖြစ်ပါတယ်။

အာဆင်နယ်အသင်းဟာ ချန်ပီယံလိဂ်ဖိုလ်လှပွဲစဉ်အဖြစ် ပီအက်စ်ဂျီအသင်းနဲ့ ဘိုင်းယန်မြူးနစ်အသင်းတို့ရဲ့ ချန်ပီယံလိဂ်ဆိမ်းဖိုင်နယ်ပွဲစဉ်မှာ အနိုင်ရတဲ့အသင်းနဲ့ မေ ၃၀ ရက်မှာ ဘွဒါပက်မြို့၌ ယှဉ်ပြိုင်ကစားရာမှာ ဖြစ်ပြီး အနိုင်ရရှိပါက အသင်းရဲ့သမိုင်းတစ်လျှောက် ချန်ပီယံလိဂ်ဖိုလ်လှပွဲကို ပထမဆုံးအကြိမ် ဆွတ်ခူးနိုင်တော့မှာဖြစ်ပါတယ်။ ငွေကြယ်

ပြည်ပနိုင်ငံများသို့ ရေငန်ထွက်ကုန် ၇၀ ရာခိုင်နှုန်းနှင့် ရေချိုထွက်ကုန် ၃၀ ရာခိုင်နှုန်း တင်ပို့လျက်ရှိ

ရန်ကုန် မေ ၆
မြန်မာနိုင်ငံမှ ပြည်ပနိုင်ငံများသို့ ရေငန်ထွက်ကုန် ၇၀ ရာခိုင်နှုန်းနှင့် ရေချိုထွက်ကုန် ၃၀ ရာခိုင်နှုန်း တင်ပို့လျက်ရှိကြောင်း ၂၀၂၃-၂၀၂၄ ရေလုပ်ငန်းထုတ်ကုန်စာရင်းစာတမ်းများအရ သိရသည်။
ထိုသို့တင်ပို့ရာ၌ ငါး/ပစ္စည်းများကို ဥရောပနိုင်ငံများအပါအဝင် နိုင်ငံပေါင်း ၄၂ နိုင်ငံသို့ တင်ပို့လျက်ရှိသည်။ ၂၀၂၃-၂၀၂၄ ဘဏ္ဍာနှစ်တွင် ရေထွက်ကုန် မက်ထရစ်တန်ချိန် ၅၂၂၅၆၅ ဒသမ ၈၁၄ တန် တင်ပို့နိုင်ခဲ့ပြီး အမေရိကန်ဒေါ်လာ ၇၂၉ ဒသမ ၄၂၂ သန်း ရရှိခဲ့ကြောင်း သိရသည်။
“ပင်လယ်ပြင်မှာ ငါးသယ်စာတရားလောတွဲအပြင် ဒီနှစ်မှာ ထုတ်လုပ်စရိတ်မကုန်ရင် ပင်လယ်ပြင်ဖမ်းဆီးရေးမထွက်ဖို့များတာကြောင့် ရေငန်ထွက်ကုန်ကျသွားနိုင်တယ်။ ဒါကြောင့် ပြည်ပ



ပြည်တွင်းစားသုံးမှုနှင့် ပြည်ပပို့ကုန်အဖြစ် တင်ပို့နေသည့် ကြည့်မြင်တိုင် ဗဟိုစီပြင်ငါးဈေး၏ ရေချိုရေငန်ဝင်ရောက်ဖြန့်ချိမှုကို တွေ့ရစဉ်။

နိုင်ငံတွေမှာ မွေးမြူရေးကဏ္ဍကို ဦးစားပေးလုပ်ဆောင်လာတာကို တွေ့ရမှာပါ။ ပြည်တွင်းမှာ ခေတ်မီမွေးမြူရေးစနစ်တွေ များများပေါ်လာရင် နိုင်ငံခြားဝင်ငွေပုံမှန် ရရှိလာမယ့်အပြင် ရေထွက်ကုန်ပြတ်လပ်မှုကိုလည်း ကျော်လွှားနိုင်မှာပါ။ ခေတ်မီရေလုပ်ငန်း မွေးမြူရေးစနစ် တစ်ခုတည်းထောင်မယ်ဆိုရင် တစ်နှစ်ကို အမေရိကန်ဒေါ်လာ သန်း ၂၀၀ နီးပါး ရနိုင်ပါတယ်”ဟု မြန်မာနိုင်ငံ ငါးလုပ်ငန်းအဖွဲ့ချုပ်မှ တာဝန်ရှိသူတစ်ဦးက ပြောသည်။

ဧရာဝတီတိုင်းဒေသကြီး ပန်းတနော်မြို့နယ်၌ ဧက ၃၀၀၀ ကျော်ရှိသော ရေနက်ကင်းတွင် ငါးတန်ကို ခေတ်မီနည်းပညာဖြင့် မွေးမြူထုတ်လုပ်လျက်ရှိရာ ၇ နှစ်အတွင်း ရောက်ရှိပြုပြင်သည်။ တရုတ်နိုင်ငံတို့နှင့် မြန်မာနိုင်ငံ ငါးလုပ်ငန်းအဖွဲ့ချုပ်တို့ စာချုပ်ချုပ်ဆိုထားပြီးဖြစ်ရာ ယခုနှစ်တွင် စတင်တင်ပို့ရန် ပြင်ဆင်နေကြောင်း သိရသည်။ ခေတ်မီမွေးမြူရေးစနစ်တွင် ကန်တစ်ကန်အတွင်း ကောင်ရေ ၂၀၀၀၊ ၅၀၀၀ မွေးမြူမှုမှ ကောင်ရေ ၂၀၀၀၀ ကို သိပ္ပံနည်းကျ ပြောင်းလဲမွေးမြူထုတ်လုပ်မှုဖြင့် တစ်ကန်လျှင် တန် ၁၂၀ ထွက်ရှိခြင်းသည် မွေးမြူရေးစနစ် တစ်ခေတ်ဆန်းသစ်ရန် အခွင့်အလမ်းများဖြစ်လာသည်။
ညိုမိုးသူ (သတင်းစဉ်) ဇော်တို - ကနူး

ဟိုတယ်လုပ်ငန်းရှင်များ ငွေဆောင်၌ ပထမဆုံးအကြိမ် နှစ်ပတ်လည် စည်းဝေး



တောင်ကြီးမြို့နယ်၌ တိရစ္ဆာန်ကူးစက်ရောဂါကြိုတင်ကာကွယ်ရေး ကွင်းဆင်းဆောင်ရွက်

တောင်ကြီး မေ ၆
တောင်ကြီးမြို့နယ် မွေးမြူရေးနှင့် ကုသရေးဦးစီးဌာန ရက်(၁၀၀) ကူးစက်ရောဂါကြိုတင်ကာကွယ်ရေး ကာကွယ်ဆေးထိုးစီမံချက်ဖြင့် မြို့နယ် ကြီးကြပ်ရေးအဖွဲ့ အတွင်းရေးမှူး ဒေါက်တာ အောင်မင်းထွန်းနှင့် အဖွဲ့သည် မေ ၄ ရက် မွန်းလွဲပိုင်းက ကွန်လုံကျေးရွာအုပ်စု အုပ်ချုပ်ရေးမှူး၊ ကျေးရွာအုပ်စု



အတွင်းရှိ တစ်ပိုင်တစ်နိုင် စီးပွားဖြစ် မွေးမြူရေးလုပ်ငန်းရှင် ၈၀ နှင့် လူရိုးတောင်ကျေးရွာရှိ ကျေးရွာလူထုဝန်းမဉ် တွေ့ဆုံခဲ့သည်။ ယင်းသို့တွေ့ဆုံရာတွင် စီးပွား

ငွေဆောင် မေ ၆
မြန်မာနိုင်ငံ ဟိုတယ်ဆိုင်ရာ လုပ်ငန်းရှင်များအသင်းချုပ် နဝမအကြိမ်မြောက်သက်တမ်း၏ ပထမအကြိမ် နှစ်ပတ်လည်အသင်းသားစုံညီအစည်းအဝေးကို ယမန်နေ့က ငွေဆောင်မြို့ ယမုံနာဦး ဟိုတယ်ခန်းမ၌ ကျင်းပသည်။
အခမ်းအနားသို့ ဧရာဝတီတိုင်းဒေသကြီး စီမံကိန်း၊ စီးပွားရေးနှင့်ဘဏ္ဍာရေးဝန်ကြီးဦးအောင်ဆန်းချစ်က တက်ရောက် အမှာစကားပြောကြား သည်။
ထို့နောက် မြန်မာနိုင်ငံ ဟိုတယ်ဆိုင်ရာလုပ်ငန်းရှင်များ အသင်းချုပ် ဥက္ကဋ္ဌ ဦးသိန်းဝင်းက အမှာစကားပြောကြားပြီး အထွေထွေ အတွင်းရေးမှူးက နှစ်ပတ်လည်အစီရင်ခံစာ ဖတ်ကြားသည်။ ယင်းနောက် တက်ရောက်လာသော ဟိုတယ်ဇုန်ဥက္ကဋ္ဌများက မိမိတို့ဇုန်အလိုက် ဆွေးနွေးတင်ပြခဲ့ကြကြောင်း သိရသည်။
ကြေးမုံ

ဖြစ်နှင့် တစ်ပိုင်တစ်နိုင်မွေးမြူသူများလိုက်နာရမည့် ညွှန်ကြားချက်၊ မြို့နယ်အတွင်း ရက် (၁၀၀) ကာကွယ်ဆေးထိုး စီမံချက်တို့ကို အသိပညာပေးဆွေးနွေးခဲ့သည်။ ထို့နောက် မြေပြင်ကွင်းဆင်းမှုအဖွဲ့ထံ တိရစ္ဆာန်ကူးစက်ရောဂါကာကွယ်ဆေးများ၊ ခြံဖုန်း ရောဂါပိုးသတ်ဆေးများနှင့် ကုသဆေးများကို ထောက်ပံ့ပေးအပ်ခဲ့ကြောင်း သိရသည်။ ခရိုင်(ပြန်/ဆက်)

ကမ္ဘာ့ကြက်ခြေနီနေ့
World Red Cross Day
ညီညွတ်မှုအားနဲ့တို့ကူညီ လူသားချင်းစာနာတဲ့ကြက်ခြေနီ
United in Humanity
၂၀၂၆ ခုနှစ်၊ မေလ(၈)ရက်



လှည်းကူးမြို့၌ တောင်သူအသိပညာပေးဆွေးနွေး

လှည်းကူး မေ ၆
ရန်ကုန်တိုင်းဒေသကြီး လှည်းကူးမြို့နယ် စခန်းကြီးကျေးရွာရှိ ကျေးရွာခန်းမတွင် ရက်(၁၀၀)အတွင်းဆောင်ရွက်သည့် ပန်းတိုင်အထွက်နှုန်းရရှိရေး တောင်သူအသိပညာပေးဆွေးနွေးပွဲကို ယမန်နေ့နံနက်ပိုင်းက ကျင်းပသည်။
အဆိုပါ တောင်သူအသိပညာပေးဆွေးနွေးပွဲတွင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ခရိုင်ဦးစီးမှူး ဦးမျိုးလွင်က အမှာစကားပြောကြားပြီး လှည်းကူးမြို့နယ် အမျိုးသားလွှတ်တော်ကိုယ်စားလှယ် ဦးခင်မောင်တင်၊ တိုင်းဒေသကြီးလွှတ်တော်ကိုယ်စားလှယ် ဦးအောင်မျိုးနိုင်နှင့် မြို့နယ်အထွေထွေအုပ်ချုပ်ရေးဦးစီးဌာနမှ ဒုတိယမြို့နယ်အုပ်ချုပ်ရေးမှူး ဦးပြည့်ဖြိုးထွန်းတို့က တောင်သူများတွေ့ကြုံနေရသည့်အခက်အခဲများကို ပူးပေါင်းပါဝင်ဖြေရှင်းပေးမည်ဖြစ်ကြောင်းနှင့် မြို့နယ်စိုက်ပျိုးရေးဦးစီးဌာန မြို့နယ်ဦးစီးမှူး ဦးစန်းအောင်က အသိပညာပေးဆွေးနွေးပွဲ ကျင်းပခြင်းနှင့်စပ်လျဉ်း၍ ရှင်းလင်းပြောကြားသည်။
ထို့နောက် တောင်သူများအား မျိုးကောင်း၊ မျိုးသန့်အောင်နိုင်တိုးစပါးမျိုးနှင့်သဘာဝမြေဩဇာများကို တာဝန်ရှိသူများက ပေးအပ်ခဲ့ကြောင်း သိရသည်။
အိရွှေစင်လတ်(ပြန်/ဆက်)

ကြိမ်းမြို့နယ်၌ ရက် ၁၀၀ စီမံချက်ဖြင့် ကာကွယ်ဆေးထိုးနှံပေး

ကြိမ်း မေ ၆
ဧရာဝတီတိုင်းဒေသကြီး ကြိမ်းမြို့နယ် ထန်းတပင်ကျေးရွာ၌ ရက် ၁၀၀ စီမံချက်ဖြင့် ယမန်နေ့နံနက်ပိုင်းက ကျွဲ၊ နွားများတွင် အဖြစ်များသော လည်ချောင်းကူးစက်ရောဂါကာ ကွယ်ဆေးထိုးနှံခြင်းနှင့် ကျောက်မှော်ကုန်းကျေးရွာ ဝက်ခြံများ၌ ခြံဖုန်းဆေးဖျန်းခြင်းကို မွေးမြူရေးနှင့် ကုသရေးဦးစီးဌာန မြို့နယ်ဦးစီးမှူး ဒေါက်တာဝင်းကို ဦးဆောင်သော ဝန်ထမ်းများနှင့် တိရစ္ဆာန်ကျန်းမာရေးလုပ်သားများက ကွင်းဆင်းဆောင်ရွက်ကြသည်။
ထိုသို့ဆောင်ရွက်ရာတွင် ထန်းတပင်ကျေးရွာမှ တောင်သူ ၆၉ ဦး



၏ နွား ၁၂၈ ကောင်အား ကာကွယ်ဆေး ထိုးနှံပေးပြီး တိရစ္ဆာန်များတွင် ဖြစ်ပွားတတ်သော ကူးစက်ရောဂါများနှင့် နို့စားနွားမွေးမြူခြင်းဖြင့် ရရှိသည့် အကျိုးအမြတ်များကို အသိပညာပေးဆွေးနွေးခဲ့ကြောင်း သိရသည်။
မြို့ပေးလမ်း(ပြန်/ဆက်)



ဧရာဝတီတိုင်းဒေသကြီး အိမ်ခြံမြို့နယ် မြို့မဈေးကြီး၌ မီးအားအန္တရာယ် ကာကွယ်ရေး မေ ၅ ရက်က မြို့နယ်မီးသတ်ဦးစီးဌာန ဒုတိယဦးစီးမှူး ဦးတင်မျိုးဝင်းက မီးသတ်ဆေးဘူး အသုံးပြုပုံကို ပြောကြားပြီး မီးငြိမ်းသတ်နည်းကို သရုပ်ပြလေ့ကျင့်စဉ်။
ချစ်သက်လယ်(အိမ်မဲ)

ရန်ကုန်တိုင်းဒေသကြီး ၂၀၂၆-၂၀၂၇ ဘဏ္ဍာနှစ် ဒေသန္တရစီမံကိန်း တာဝန်ပေးအပ်ပွဲ ကျင်းပ

ရန်ကုန် မေ ၆
ရန်ကုန်တိုင်းဒေသကြီး ၂၀၂၆-၂၀၂၇ ဘဏ္ဍာနှစ် ဒေသန္တရစီမံကိန်းတာဝန်ပေးအပ်ပွဲ အခမ်းအနားကို ယနေ့မနက် ၉ နာရီခန့်တွင် ရန်ကုန်တိုင်းဒေသကြီးအစိုးရ အဖွဲ့ရုံး မင်္ဂလာဒုံမင်းဗဟို ကျင်းပသည်။
အခမ်းအနားသို့ ရန်ကုန်တိုင်းဒေသကြီးဝန်ကြီးချုပ် ဦးအောင်နိုင်သူ၊ တိုင်းဒေသကြီးဝန်ကြီးများ၊ ဌာနဆိုင်ရာများ၊ ခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌများနှင့် တာဝန်ရှိသူများ တက်ရောက်ကြသည်။
ဦးစွာ တိုင်းဒေသကြီးဝန်ကြီးချုပ်က နိုင်ငံတော်က မျှော်မှန်းထားသည့် ရည်မှန်းချက်ပန်းတိုင်များ၊

ရွှေလုပ်ငန်းစဉ်၊ ဦးတည်ချက်၊ မူဝါဒများကို လုပ်ငန်းလမ်းညွှန်အဖြစ် အလေးအနက်ခံယူပြီး ဟန့်ချက်ညီညီ အချိတ်အဆက်မိမိ ပူးပေါင်းဆောင်ရွက်ကြစေလိုကြောင်း ပြောကြားသည်။
ထို့နောက် တိုင်းဒေသကြီးဝန်ကြီးများ၊ ဌာနဆိုင်ရာများ၊ တိုက်ကြီး၊ လှည်းကူး၊ မှော်ဘီ၊ မင်္ဂလာဒုံ၊ အင်းစိန်၊ သယ်နန်းကျွန်း၊ ဗိုလ်တထောင်၊ ဒဂုံမြို့သစ်၊ သန်လျင်၊ တုံတေး၊ ကျောက်တံတား၊ အလုံ၊ မရမ်းကုန်းနှင့် ကမာရွတ်ခရိုင်တို့မှ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌများကို ဒေသန္တရစီမံကိန်းတာဝန်များ ပေးအပ်ခဲ့ကြောင်း သိရသည်။
ဇွတ်ကတီ(ပြန်/ဆက်)



ကယားပြည်နယ်၌ ရက်(၁၀၀) စီမံချက်ဖြင့် နိုင်ငံသားစိစစ်ရေးကတ်၊ UID ကတ်ကွင်းဆင်းဆောင်ရွက်

လွိုင်ကော် မေ ၆
လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန ရက် (၁၀၀) စီမံချက်ဖြင့် နိုင်ငံသားစိစစ်ရေးကတ်နှင့် UID ကတ် ကွင်းဆင်းဆောင်ရွက်ပေးခြင်းနှင့် ကတ်ပြားပေးအပ်ခြင်း အခမ်းအနားကို ယနေ့နံနက်ပိုင်းက ကယားပြည်နယ် လွိုင်ကော်မြို့၊ မြို့နယ်ခန်းမ၌ ကျင်းပသည်။
အခမ်းအနားသို့ ပြည်နယ်ဝန်ကြီးချုပ် ဦးအိုမော်၊ ပြည်နယ်လွှတ်တော်ဥက္ကဋ္ဌ၊ ဒေသကွပ်ကဲရေးမှူး၊ ပြည်နယ်တရားသူကြီးချုပ်၊ ပြည်နယ်လွှတ်တော် ဒုတိယဥက္ကဋ္ဌ၊ ပြည်နယ်ဝန်ကြီးများ၊ လွှတ်တော် ကိုယ်စားလှယ်များ၊ ဌာနဆိုင်ရာများ၊ ခရိုင်၊ မြို့နယ်စီမံခန့်ခွဲရေးနှင့် အုပ်ချုပ်ရေး



ကော်မတီဝင်များနှင့် ပြည်သူများ တက်ရောက်ကြသည်။
ဦးစွာ ပြည်နယ်ဝန်ကြီးချုပ်က နိုင်ငံတော်အစိုးရသစ်၏ ပထမရက် (၁၀၀) ကာလအတွင်း လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ပြည်သူများအတွက် ဝန်ဆောင်မှုပေးသည့် အနေဖြင့် သဘာဝဘေးနှင့် အခြားသော ဘေးအန္တရာယ်များကြောင့် ပျက်စီးဆုံးရှုံးခဲ့သည့် အိမ်ထောင်စု လူဦးရေစာရင်းများ ထုတ်ပေးခြင်း၊ အသက် ၁၀ နှစ်ပြည့်ပြီး နိုင်ငံသားစိစစ်ရေးကတ်နှင့် UID ကတ်မရရှိသေးသည့် ကျောင်းသား

နှင့် နိုင်ငံသားစိစစ်ရေးကတ်ပြားများ ပေးအပ်ချီးမြှင့်ရာ ပြည်နယ်ဦးစီးမှူးနှင့် ပြည်သူများက လက်ခံရယူကြသည်။
ယင်းနောက် ပြည်နယ်လွှတ်တော်ဥက္ကဋ္ဌနှင့် တာဝန်ရှိသူများက နိုင်ငံသားစိစစ်ရေးကတ်ပြားနှင့် UID ကတ်များ ပေးအပ်ရာ သက်ဆိုင်ရာ ပြည်သူများက လက်ခံရယူပြီး ပြည်နယ်ဝန်ကြီးချုပ်နှင့် တာဝန်ရှိသူများသည် လမ်းစီမံချက်ဖြင့် နိုင်ငံသားစိစစ်ရေးကတ်နှင့် UID ကတ်ကွင်းဆင်းဆောင်ရွက်ပေးနေမှုများကို လှည့်လည်ကြည့်ရှုအားပေးပြီး နိုင်ငံသားစိစစ်ရေးကတ်ပြားလာရောက်ပြုလုပ်သည့် ဒေသပြည်သူများအား ရင်းရင်းနှီးနှီးတွေ့ဆုံ နှုတ်ဆက်ခဲ့ကြောင်း သိရသည်။
ပြည်နယ် (ပြန်/ဆက်)

မသန်စွမ်းသက်ကြီးသင်တန်းကျောင်းတွင် ဖွင့်လှစ်မည့် သင်တန်းများအတွက် သင်တန်းသား၊ သင်တန်းသူများခေါ်ယူခြင်း

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၊ မသန်စွမ်းသက်ကြီးသင်တန်းကျောင်း (ရန်ကုန်) တွင် ၂၀၂၆-၂၀၂၇ ပညာသင်နှစ်အတွင်း (၁)နှစ် သင်တန်းဖြစ်သော အီလက်ထရောနစ်သင်တန်းအား ၁၁-၅-၂၀၂၆ ရက်မှ ၂၆-၃-၂၀၂၇ ရက် အထိလည်းကောင်း၊ အမှတ်စဉ် (၁)၊ (၂) လသင်တန်းများဖြစ်သော ကွန်ပျူတာသင်တန်း၊ စက်ချုပ်သင်တန်း၊ ဆံသင်တန်းနှင့် တံဆိပ်ရိုက်သင်တန်းများအား ၁၁-၅-၂၀၂၆ ရက်မှ ၅-၈-၂၀၂၆ ရက်အထိ လည်းကောင်း ဖွင့်လှစ်သင်ကြားပေးမည်ဖြစ်ပြီး အောက်ပါသတ်မှတ်ချက်များနှင့် ကိုက်ညီသူများ လျှောက်ထားနိုင်ပါသည်-
သတ်မှတ်ချက်များ
၁။ ကိုယ်အင်္ဂါမသန်စွမ်းသူဖြစ်ရမည်။
၂။ အသက် (၁၈) နှစ်မှ (၄၅) နှစ်အတွင်းရှိသူဖြစ်ရမည်။
၃။ နေ့စဉ်တစ်ကိုယ်ရေလုပ်ငန်းဆောင်တာများအား ဆောင်ရွက်နိုင်သူဖြစ်ရမည်။
၄။ ကျား/မ၊ လူမျိုးနှင့် ကိုးကွယ်ရာဘာသာမရွေး လျှောက်ထားနိုင်သည်။
၅။ သင်တန်းကာလအတွင်း ကျောင်းမှချုတ်ထားသော စည်းကမ်းများကို လေးစားလိုက်နာနိုင်ရမည်။
၆။ သင်တန်းကာလပြီးဆုံးအောင် တက်ရောက်နိုင်သူဖြစ်ရမည်။
၇။ ပညာအရည်အချင်းနှင့်သင်ကြားပေးမည့်ဘာသာရပ်များမှာ အောက်ပါအတိုင်းဖြစ်ပါသည်-
သင်တန်းအမည် ပညာအရည်အချင်း ဘာသာရပ်များ
(က) အီလက်ထရောနစ် အထက်တန်း Multimeter အသုံးပြုနည်း၊ Components သင်တန်း၊ ပစ္စည်းများ တိုင်းတာစစ်ဆေးခြင်း၊ အိမ်တွင်းလျှပ်စစ်သွယ်တန်းခြင်း၊ Circuit တည်ဆောက် / စစ်ဆေး/ ပြုပြင်ခြင်း၊ Sound Wave System၊ Power Supply၊ Amplifier နှင့် Transformer တည်ဆောက်ခြင်း
(ခ) ကွန်ပျူတာသင်တန်း အထက်တန်း Microsoft word၊ Microsoft Excel၊ Power Point၊ Adobe PageMaker 7.0၊ Photo Shop
(ဂ) စက်ချုပ်သင်တန်း အလယ်တန်း အခြေခံစက်နင်းခြင်း၊ Pattern ဆွဲနည်း/ ထုတ်နည်း၊ Blouse အင်္ကျီအမျိုးမျိုး၊ ချိတ်ထုတ်နှင့် ကျားရုပ်အင်္ကျီချုပ်နည်း
(ဃ) ဆံသင်တန်း မူလတန်း အမျိုးသားနှင့် အမျိုးသမီး ဆံပင်ပုံစံမျိုးစုံ

ညှပ်ခြင်း၊ ခေါင်းလျှော်၊ ဆံပင်ဆေးဆိုး၊ ဆံပင်ဖြောင့်/ကောက်၊ မျက်နှာနှင့်ဆံပင်ပေါင်းတင်ခြင်းနှင့် နားဖောက်ခြင်း၊ ဒီဇိုင်းပေါင်ပြုလုပ်ခြင်း၊ ဆေးစပ်ခြင်း၊ အင်္ကျီတံဆိပ်ရိုက်ခြင်း၊ အင်္ကျီစတောကာပြုလုပ်ခြင်း၊ ဖန်ခွက်တံဆိပ်ရိုက်ခြင်း၊ မှန်ပန်းချီပြုလုပ်ခြင်း
(င) တံဆိပ်ရိုက်သင်တန်း မူလတန်း
သင်တန်းအပ်နှံရာတွင် လိုအပ်သည့်အချက်များ
၁။ မှတ်ပုံတင်မိတ္တူ
၂။ အိမ်ထောင်စုဇယားမိတ္တူ
၃။ ပတ်စ်ပို့ဓာတ်ပုံ (၂) ပုံ
၄။ သက်ဆိုင်ရာရပ်ကွက်/ကျေးရွာအုပ်ချုပ်ရေးမှူး၏ အမှန်တကယ်နေထိုင်ကြောင်း ထောက်ခံချက်မူရင်း
၅။ ကျန်းမာရေးနှင့်ပတ်သက်သော ဆေးမှတ်တမ်းများနှင့် သောက်သုံးနေရသည့် ဆေးဝါးများ ယူဆောင်လာရန်
လျှောက်ထားလိုသူများသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၊ အမှတ် (၆၅) ကျိုက်တိုးတိုးဘုရားလမ်း၊ လူမှုဝန်ထမ်းအတတ်သင်သိပ္ပံကျောင်း၁၀၆ အတွင်းရှိ မသန်စွမ်းသက်ကြီးသင်တန်းကျောင်း၊ မရမ်းကုန်းမြို့နယ်၊ ရန်ကုန်တိုင်းဒေသကြီးသို့ လူကိုယ်တိုင် တိုက်ရိုက်လျှောက်ထားနိုင်ပါသည်။
သင်တန်းတက်ရောက်ခွင့်ရသူများသည် သင်တန်းတက်ရောက်နေစဉ် ကာလအတွင်း စားသောက်နေထိုင်ရေး၊ သင်တန်းကုပစ္စည်းများနှင့် နယ်မှလာရောက်သော သင်တန်းသား၊ သင်တန်းသူများအတွက် ရန်ကုန်မြို့သို့လာသော အသွားအပြန်ခရီးစရိတ်များကို နိုင်ငံတော်မှ စီစဉ်ပံ့ပိုးပေးသွားမည်ဖြစ်ပါသည်။
အသေးစိတ်သိရှိလိုပါက လူမှုဝန်ထမ်းဦးစီးဌာန၊ မသန်စွမ်းသက်ကြီးသင်တန်းကျောင်းမှူးမှန်းနံပါတ် - ၀၆၇-၄၀၄၅၂၅ နှင့် မသန်စွမ်းသက်ကြီးသင်တန်းကျောင်း (ရန်ကုန်) မှန်းနံပါတ် ၀၁-၉၆၆၀၃၇၊ ၀၉-၄၄၀၀၃၇၀၈၀၊ ၀၉-၉၇၆၆၀၃၄၀ တို့ကို ရုံးချိန်အတွင်း ဆက်သွယ်စုံစမ်းနိုင်ပါသည်။
လူမှုဝန်ထမ်းဦးစီးဌာန

သီပေါမြို့နယ်၌ သီးနှံအထွက်နှုန်းတိုးတက်ရေး သဘာဝမြေဆွေးပြုလုပ်နည်း လက်တွေ့သရုပ်ပြ

သီပေါ မေ ၆

ရှမ်းပြည်နယ် (မြောက်ပိုင်း) သီပေါမြို့နယ်တွင် တောင်သူ နည်းပညာပေး ဆွေးနွေးပွဲနှင့် သဘာဝမြေဆွေး ပြုလုပ်နည်း လက်တွေ့သရုပ်ပြပွဲကို ယနေ့ နံနက်ပိုင်းက ဘော်ကြိုဘုရားကြီး သာသနာ့ ဗိမာန်တော် နှင့် ဘော်ကြိုကျေးရွာအုပ်စု တောင်သူဦးအောင်ပု၏ လယ်မြေ ၌ ကျင်းပသည်။

ရှင်းလင်းပြောကြား ဦးစွာ မြို့နယ်စီမံခန့်ခွဲရေး နှင့် အုပ်ချုပ်ရေးကော်မတီဥက္ကဋ္ဌ



ဦးလွင်၊ ပြည်သူ့လွှတ်တော် ကိုယ်စားလှယ် ဦးစိုင်းကောင်း သက်စံနှင့် စိုက်ပျိုးရေးဦးစီးဌာန လားရှိုးပြည်နယ်ရုံးမှ ဒုတိယ

ဌာနလက်ထောက်ဥက္ကဋ္ဌကြားရေးမှူး ဦးဝင်းထင်စိုးက သဘာဝမြေဆွေး ပြုလုပ်ခြင်းဖြင့် ရရှိနိုင်မည့် အကျိုးကျေးဇူးများနှင့် လက်တွေ့ သရုပ်ပြပွဲ ပြုလုပ်ရခြင်း၏ ရည်ရွယ်ချက်များကို ရှင်းလင်း ပြောကြားသည်။

ယင်းနောက် မြို့နယ်စိုက်ပျိုး ရေးဦးစီးဌာနဦးစီးမှူးနှင့် ဝန်ထမ်း များက တောင်သူဦးအောင်ပု၏ လယ်မြေ၌ သဘာဝမြေဆွေး ပြုလုပ်နည်း အဆင့်ဆင့်ကို လက်တွေ့ သရုပ်ပြသခဲ့ကြောင်း သိရသည်။ မြို့နယ်(ပြန်/ဆက်)



မြို့သစ်မြို့နယ်၌ ဝင်ငွေတိုးစီမံကိန်းလုပ်ငန်း အကောင်အထည်ဖော်ဆောင်ရွက်

မကွေး မေ ၆

မကွေး တိုင်းဒေသကြီးတွင် ၂၀၂၆-၂၀၂၇ ဘဏ္ဍာနှစ် အသေးစား ကုန်ထုတ်လုပ်ငန်းများ ဖန်တီးပေးနိုင်ရေးနှင့် ကျေးလက်နေ ဝိသားစုဝင်ငွေတိုးရေး စီမံကိန်း အနေဖြင့် မော်တော်ဆိုင်ကယ် ပြုပြင်ထိန်းသိမ်း နည်းပညာ သင်တန်းဖွင့်ပွဲကို ယမန်နေ့က မြို့သစ်မြို့နယ် လေးတိုင်စင် ကျေးရွာ၌ ကျင်းပသည်။

အခမ်းအနားတွင် မကွေးတိုင်း ဒေသကြီး အသေးစားစက်မှု လက်မှုလုပ်ငန်းဦးစီးဌာန ဒုတိယ ညွှန်ကြားရေးမှူး ဒေါ်နွယ်နီက ယခုဖွင့်လှစ်သည့် မော်တော်ဆိုင်ကယ် ပြုပြင်ထိန်းသိမ်းနည်း အခြေခံနှင့် မွမ်းမံသင်တန်းကို ၄၅ ရက်ကြာ သင်ကြားပေးမည် ဖြစ်ကြောင်း မကွေးတိုင်းဒေသကြီး အသေးစားစက်မှုလက်မှုလုပ်ငန်း ဦးစီးဌာနအနေဖြင့် ၂၀၂၃-၂၀၂၄ ဘဏ္ဍာနှစ်တွင် ကျေးရွာ ကိုးရွာ၌ လုပ်ငန်းရှင် ၄၅ ဦး၊ ၂၀၂၄-၂၀၂၅ ဘဏ္ဍာနှစ်တွင် ကျေးရွာ ၁၆ ရွာ၌ လုပ်ငန်းရှင် ၈၀၊ ၂၀၂၅-၂၀၂၆

ဘဏ္ဍာနှစ်တွင် ကျေးရွာ ၂၁ ရွာ၌ လုပ်ငန်းရှင် ၁၀၅ ဦး ဖွဲ့စည်းပေး နိုင်ခဲ့သဖြင့် ပြီးခဲ့သည့် သုံးနှစ်တာ ကာလအတွင်း မကွေးတိုင်း ဒေသကြီးတွင် လုပ်ငန်းရှင် ၂၃၀ ဝိသားစုဝင်ငွေတိုးရေး စီမံကိန်း ယခု အနေဖြင့် မော်တော်ဆိုင်ကယ် ၂၀၂၆-၂၀၂၇ ဘဏ္ဍာနှစ်တွင်လည်း ကျေးရွာပေါင်း ၂၃ ရွာတွင် သင်တန်းများ ဖွင့်လှစ်ရန် လျာထားပြီး ဖြစ်ကြောင်း၊ ရက် (၁၀၀) အတွင်း စီမံကိန်း ၁၆ ခု ဆောင်ရွက်မည်ဖြစ်ကြောင်း ပြောကြားသည်။

ယခုဖွင့်လှစ်သည့် မော်တော်ဆိုင်ကယ်ပြုပြင်ထိန်းသိမ်းနည်း ပညာသင်တန်းတွင် သင်တန်းသား များအား သက်ဆိုင်ရာနည်းပညာ ရပ်များကို စာတွေ့ ၃၀ ရာခိုင်နှုန်း၊ လက်တွေ့ ၇၀ ရာခိုင်နှုန်း သင်ကြားပေးမည် ဖြစ်ပြီး သင်တန်းသားများထံမှ ထူးချွန် သင်တန်းသား ၀၆ဦးအား လုပ်ငန်း သုံး ပစ္စည်းများပေးအပ်၍ လုပ်ငန်း ထူထောင်ပေးမည် ဖြစ်ကြောင်း သိရသည်။

မောင်ခိုင်မင်း (ပြန်/ဆက်)

နမ့်စန်မြို့နယ်၌ ကျေးရွာမြေဌာနဂရန်ပြုလုပ်ပေးနိုင်ရေး ကွင်းဆင်းဆောင်ရွက်

နမ့်စန်(တ) မေ ၆

ရှမ်းပြည်နယ်တောင်ပိုင်း နမ့်စန်မြို့နယ် အမှတ်(၅)ကျေးရွာတွင် ကျေးရွာမြေဌာနဂရန်ချပေးရေးအတွက် ရက်(၁၀၀)စီမံချက်ဖြင့် မြေ တိုင်းတာခြင်းလုပ်ငန်းဆောင်ရွက်ရန် ကျေးရွာနေပြည်သူများနှင့်တွေ့ဆုံ ဆွေးနွေး၍ မြေပြင်ကွင်းဆင်းကြည့်ရှုစစ်ဆေးခြင်းကို ယနေ့နံနက် ၁၀

နာရီက မြို့နယ်တာဝန်ရှိသူများက ကျေးရွာဓမ္မာရုံတွင် ဆောင်ရွက် သည်။

ဦးစွာ ပြည်သူ့လွှတ်တော်ကိုယ်စားလှယ် ဦးဌေးလွင်က အမှာ စကားပြောကြားပြီး မြို့နယ်အုပ်ချုပ်ရေးမှူး ဦးနေမျိုးထွန်းက ကျေးရွာမြေဌာနဂရန်ရရှိရေး ဆောင်ရွက်ပေးမည့်အခြေအနေနှင့် ရရှိ လာမည့်အကျိုးကျေးဇူးတို့ကို ပြောကြားသည်။

ထို့နောက် ခရိုင်မြေစာရင်းဦးစီးဌာနမှ ခရိုင်ဦးစီးမှူး ဦးသန့်ဇော်ဦး နှင့် မြို့နယ်မြေစာရင်းဦးစီးဌာနမှ မြို့နယ်ဦးစီးမှူး ဦးအောင်ကျော်ဦး တို့က ကျေးရွာမြေဌာနဂရန် ထုတ်ပေးရေးဆိုင်ရာ လုပ်ထုံးလုပ်နည်းများ၊ စည်းမျဉ်းစည်းကမ်းများကို ရှင်းလင်းဆွေးနွေးပြီး တက်ရောက်လာကြ သည့်ရွာသူရွာသားများက သိလိုသည်များ ပြန်လည်မေးမြန်းဆွေးနွေး ကြသည်။

ထို့နောက် တာဝန်ရှိသူများက ကျေးရွာမြေဌာနဂရန်ချပေးရေး အတွက် မြေပိုင်ဆိုင်မှုစာရင်းကောက်ယူနေမှုနှင့် မြေတိုင်းတာခြင်း လုပ်ငန်းများဆောင်ရွက်နေမှုတို့ကို ကွင်းဆင်းကြည့်ရှုစစ်ဆေးခဲ့ ကြောင်း သိရသည်။

သုရအောင်(နမ့်စန်)

နမ့်စန်မြို့နယ်တွင် မြေပိုင်ဆိုင်မှုစာရင်းကောက်ယူနေမှုနှင့် မြေတိုင်းတာခြင်း လုပ်ငန်းများဆောင်ရွက်နေမှုတို့ကို ကွင်းဆင်းကြည့်ရှုစစ်ဆေးခဲ့ ကြောင်း သိရသည်။

သုရအောင်(နမ့်စန်)

နမ့်စန်မြို့နယ်တွင် မြေပိုင်ဆိုင်မှုစာရင်းကောက်ယူနေမှုနှင့် မြေတိုင်းတာခြင်း လုပ်ငန်းများဆောင်ရွက်နေမှုတို့ကို ကွင်းဆင်းကြည့်ရှုစစ်ဆေးခဲ့ ကြောင်း သိရသည်။



စာမျက်နှာ ၁၅ မှ

နိုင်ငံတော်အစိုးရအနေဖြင့် လက်နက်ကိုင်ပဋိပက္ခများ ချုပ်ငြိမ်းရန် နှင့် နိုင်ငံရေးပြဿနာကို နိုင်ငံရေးနည်းလမ်းဖြင့် ဖြေရှင်းရန်အတွက် ကြိုတင်ကန့်သတ်ချက်များမထားသည့် ငြိမ်းချမ်းရေးဆွေးနွေးမှုများ ပြုလုပ်ရန် တိုင်းရင်းသားလက်နက်ကိုင်အဖွဲ့အစည်းများကို ဖိတ်ခေါ် လျက် ရှိသည်။ NUG၊ CRPH တို့၏ သွေးထိုးမြှောက်ပင့်မှုများကြောင့် အကြမ်းဖက်လုပ်ရပ်များကို ကျူးလွန်ခဲ့ကြသည့် PDF အမည်ခံ အဖွဲ့ဝင်များ အနေဖြင့်လည်း ၎င်းတို့ကြောင့် အေးချမ်းစွာနေထိုင်လျက်ရှိသည့် ဒေသခံပြည်သူလူထု၏ လူမှုစီးပွားဘဝများ များစွာနစ်နာဆုံးရှုံး၍ ထိခိုက်

နစ်နာခဲ့ရသည်မှာ လက်တွေ့ပင်ဖြစ်ရာ နိုင်ငံတော်တည်ငြိမ်အေးချမ်း ရေးနှင့် ဖွံ့ဖြိုးတိုးတက်ရေးကို အမှန်တကယ်ဆန္ဒရှိပြီး နိုင်ငံတော်ကို အမှန်တကယ်အကျိုးပြုလိုပါက နှိုးစပ်ရာလုံခြုံရေးတပ်/စခန်းများနှင့် ချိတ်ဆက်၍ အမြန်ဆုံး အလင်းဝင်ရောက်သင့်ပါကြောင်း တိုက်တွန်း နှိုးဆော်ထားပြီး မန္တလေး-မဟာရား-သပိတ်ကျင်း-တကောင်း-ထီးချိုင့်- ကသာ- အင်းတော်- မော်လမြိုင်- နမ့်စန်-မိုးညှင်း- မိုးကောင်း- မြစ်ကြီးနား ဆက်သွယ်ရေးလမ်းကြောင်းတစ်လျှောက်တွင် ခရီးသွား ပြည်သူများ စိတ်အေးချမ်းသာစွာဖြင့် ပုံမှန်အတိုင်းပြန်လည်သွားလာ နိုင်ပြီဖြစ်ကြောင်း သိရသည်။

သတင်းစဉ်



ဧရာဝတီတိုင်းဒေသကြီးအတွင်း သမဝါယမဏ္ဍာ မိုးစပါးအချိန်မီစိုက်ပျိုးနိုင်ရေး ဆွေးနွေး

ပုသိမ် မေ ၆

ဧရာဝတီတိုင်းဒေသကြီး ပုသိမ်မြို့တွင် သမဝါယမဏ္ဍာအနေဖြင့် (၂၀၂၆-၂၀၂၇) မိုးစပါး စီမံကိန်း လျာထားစကားများ အချိန်မီစိုက်ပျိုးနိုင်ရေး လုပ်ငန်းညှိနှိုင်းအစည်းအဝေးကို တိုင်းဒေသကြီး သမဝါယမဦးစီးဌာနရုံး အစည်းအဝေးခန်းမ၌ မေ ၆ ရက်က ကျင်းပသည်။

ဦးစွာ ဧရာဝတီတိုင်းဒေသကြီး သမဝါယမဦးစီးဌာနမှ တိုင်းဒေသကြီး ဦးစီးမှူး ဦးကျော်စိုးမင်းက အမှာစကားပြောကြားပြီး (၂၀၂၆-၂၀၂၇) မိုးစပါးစီမံကိန်း လျာထားစကား ၃၅၀၀၀ အား အချိန်မီစိုက်ပျိုးနိုင်ရေး၊ တစ်ဧကအထွက်နှုန်း တိုးတက်စေရေး မြို့နယ်များအနေဖြင့် အသင်းသားတောင်သူများ လိုအပ်သည့် မျိုးကောင်းမျိုးသန့်/သွင်းအားစု စာရင်းကိပြုစု၍ အချိန်မီပံ့ပိုးပေးနိုင်ရေးတို့ကို ညှိနှိုင်းဆွေးနွေးကြ သည်။

ယခင်နှစ် မိုးစပါး ၃၂၂၆ ဧကအား စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ နိုင်ငံစီးပွားမြှင့်တင်ရေး ရန်ပုံငွေဖြင့် ဆောင်ရွက်ခဲ့ပြီး ယခုနှစ် မိုးစပါးလျာထားစကား ၃၅၀၀၀ အား စိုက်ပျိုး ရေး၊ မွေးမြူရေးနှင့် ဆည်မြောင်းဝန်ကြီးဌာန၏ နိုင်ငံစီးပွားမြှင့်တင်ရေး ရန်ပုံငွေရယူ၍ ဝန်တိုင်အထွက်နှုန်းပြည့်မီရေး ဆက်လက်အကောင် အထည်ဖော် ဆောင်ရွက်သွားမည်ဖြစ်ကြောင်း သိရသည်။

မေချို

ရန်ကင်းမြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၇-၅-၂၀၂၆ ကျပ်/လီတာ

| Fuel (လက်လီဈေးနှုန်း) | ရန်ကင်း | မန္တလေး | နေပြည်တော် | ပဲခူး | မကွေး | ထားဝယ် | မုံရွာ | ပုသိမ် | မြစ်ကြီးနား | စစ်တွေ | တားခ | မော်လမြိုင် | လားရှိုး | မတော်ကြီး | ရခိုင်တော် | ဟာခါး |
|-----------------------|---------|---------|------------|-------|-------|--------|--------|--------|-------------|--------|------|-------------|----------|-----------|------------|-------|
| 92 Ron | ၄၅၅၀ | ၄၅၅၀ | ၄၆၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၆၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ |
| 95 Ron | ၄၆၅၀ | ၄၆၅၀ | ၄၇၅၀ | ၄၆၅၀ | ၄၆၅၀ | ၄၆၅၀ | ၄၆၅၀ | ၄၆၅၀ | ၄၆၅၀ | ၄၆၅၀ | ၄၇၅၀ | ၄၆၅၀ | ၄၆၅၀ | ၄၆၅၀ | ၄၆၅၀ | ၄၆၅၀ |
| HSD (500 ppm) | ၄၂၅၀ | ၄၅၅၀ | ၄၆၅၀ | ၄၂၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၆၅၀ | ၄၅၅၀ | ၄၅၅၀ | ၄၅၅၀ | ၄၅၅၀ | ၄၅၅၀ |
| HSD (50 ppm) | ၆၅၅၀ | ၆၆၅၀ | ၆၆၅၀ | ၆၅၅၀ | ၆၆၅၀ | ၆၆၅၀ | ၆၅၅၀ | ၆၅၅၀ | ၆၅၅၀ | ၆၅၅၀ | ၆၆၅၀ | ၆၆၅၀ | ၆၆၅၀ | ၆၆၅၀ | ၆၆၅၀ | ၆၆၅၀ |
| HSD (10 ppm) | ၆၅၅၀ | ၆၆၅၀ | ၆၆၅၀ | ၆၅၅၀ | ၆၆၅၀ | ၆၆၅၀ | ၆၅၅၀ | ၆၅၅၀ | ၆၅၅၀ | ၆၅၅၀ | ၆၆၅၀ | ၆၆၅၀ | ၆၆၅၀ | ၆၆၅၀ | ၆၆၅၀ | ၆၆၅၀ |

ကျပ်/လီတာ

| Fuel (လက်လီဈေးနှုန်း) | ရန်ကင်း | မန္တလေး |
|-----------------------|---------|---------|
| 92 Ron | ၄၂၅၀ | ၄၅၅၀ |
| 95 Ron | ၄၅၅၀ | ၄၆၅၀ |
| HSD (500 ppm) | ၄၅၅၀ | ၄၆၅၀ |
| HSD (50 ppm) | ၆၅၅၀ | ၆၆၅၀ |
| HSD (10 ppm) | ၆၅၅၀ | ၆၆၅၀ |

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးဆူသမီတာပြည်သူများအနေဖြင့် စက်သုံးဆီမျိုးအားလုံးယူသုံးရန်အတွက် ကျေးပုံမှန်မရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၇၃၃ ၀၉-၂၅၆၂၅၅၅၅၅၅

၀၆၇-၄၁၁၂၅၂ ၀၉-၆၀၅၅၅၅၅၅၅

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ပြင်ဦးလွင်မြို့နယ်၌ ရက်(၁၀၀)စီမံချက်ဖြင့် မွေးမြူရေးပညာပေးသင်တန်းဖွင့်လှစ်

ပြင်ဦးလွင် မေ ၆
မန္တလေးတိုင်း ဒေသကြီး ပြင်ဦးလွင်မြို့နယ်တွင် မွေးမြူရေးနှင့် ကုသရေးဦးစီးဌာနက ရက်(၁၀၀)စီမံချက်ဖြင့် ကျွဲ၊ နွားများ လည်ချောင်းကွဲရောဂါကာကွယ်ဆေးထိုးခြင်းနှင့် အသိပညာပေးဟောပြောခြင်းကို မေ ၂၈ ရက်မှစ၍ ဆောင်ရွက်လျက်ရှိပြီး မွေးမြူရေး ပညာပေးသင်တန်းကို မေ ၆ ရက်မှ ၈ ရက်အထိ တောင်သူ ၂၀ အား မွေးမြူရေးနှင့် ကုသရေးဦးစီးဌာန အစည်းအဝေးခန်းမတွင် ဖွင့်လှစ်သင်ကြားပေး



ကွင်းဆင်းဆောင်ရွက် မြို့နယ်မွေးမြူရေးနှင့် ကုသရေး ဦးစီးဌာနမှ လက်ထောက် ညွှန်ကြားရေးမှူး ဒေါက်တာနန်းနှင့် ဝန်ထမ်းများက ရက်(၁၀၀)စီမံချက်ဖြင့် အင်းယား ကျေးရွာအုပ်စု၊ ကုန်းသာကြီး

ကျေးရွာအုပ်စု၊ သင်္ဘောကျေးရွာ အုပ်စုနှင့် စိုးမိုးအိုင်ကျေးရွာအုပ်စုရှိ တောင်သူတို့၏ ကျွဲ ၁၇ ကောင်နှင့် နွား ၃၅၃ ကောင် စုစုပေါင်းကောင်ရေ ၃၇၀ တို့အား လည်ချောင်းကွဲရောဂါကာကွယ်ဆေး ထိုးနှံပေးခြင်း၊ တောင်သူခုနှစ်ဦး၏ နို့စားနွား ခုနှစ်ကောင်အား မေထုန်မဲ့ သားစပ်ပေးခြင်းနှင့် ပညာပေးဟောပြောခြင်း ဆောင်ရွက်ခဲ့ပြီး ကျန်ရှိနေသော ကျေးရွာအုပ်စုများသို့ ဆက်လက်ကွင်းဆင်းဆောင်ရွက်သွားမည်ဖြစ်ကြောင်း သိရသည်။ ခရိုင်(ပြန်/ဆက်)



ငပုတောမြို့နယ်ရှိ တွင်းတိမ်တူးဖော်ခြင်းလုပ်ငန်းအား တာဝန်ရှိသူများ ကွင်းဆင်းစစ်ဆေး

ငပုတော မေ ၆
ဧရာဝတီတိုင်းဒေသကြီး ငပုတောမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ငပုတောမြို့နယ် ဂျမ်းကပ်ကျေးရွာ တွင်းတိမ်တူးဖော်ခြင်းနှင့် ရေပိုက်လိုင်းသွယ်တန်းခြင်းလုပ်ငန်းကို ယနေ့နံနက်ပိုင်းက လွှတ်တော်ကိုယ်စားလှယ်များ၊ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူးနှင့် ကျေးရွာ ရပ်ဖီရပ်ဖ်များက ကွင်းဆင်းစစ်ဆေးသည်။
အဆိုပါ ဂျမ်းကပ်ကျေးရွာရှိ တွင်းတိမ်တူးဖော်ခြင်းနှင့် ရေပိုက်လိုင်းသွယ်တန်းခြင်းလုပ်ငန်းသည် ငပုတောမြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ၂၀၂၆-၂၀၂၇ ဘဏ္ဍာနှစ် တိုင်းဒေသကြီးခွင့်ပြုရန်ပုံငွေကျပ် သန်း ၆၀ ဖြင့် ဆောင်ရွက်သည့် လုပ်ငန်းဖြစ်ပြီး သတ်မှတ်ကာလအတွင်း အချိန်မီပြီးစီးအောင် ဆောင်ရွက်နိုင်ရေး၊ သတ်မှတ်စံချိန်စံညွှန်းများနှင့်အညီ အလေးထားဆောင်ရွက်သွားနိုင်ရေး မှာကြားခဲ့ကြောင်း သိရသည်။ မြို့နယ်(ပြန်/ဆက်)

ဒေးဒရဲမြို့နယ်၌ သစ်စိမ်းမြေဩဇာ(ပိုက်ဆံလျှော်) ကြံပက်စိုက်ပျိုးပွဲ ကျင်းပ

ဒေးဒရဲ မေ ၆
ဧရာဝတီတိုင်းဒေသကြီး ဒေးဒရဲမြို့နယ်အတွင်းရှိ မိုးစပါးစိုက်ပျိုးမည့်လယ်မြေများတွင် သစ်စိမ်းမြေဩဇာ(ပိုက်ဆံလျှော်) ကြံပက်စိုက်ပျိုးပွဲအခမ်းအနားကို ယနေ့ နံနက်ပိုင်းက တည်ကုန်းကျေးရွာရှိ တောင်သူဒေသီပု၏ လယ်မြေ၌ ကျင်းပသည်။
အခမ်းအနားတွင် အမျိုးသားလွှတ်တော် ကိုယ်စားလှယ် ဒေါ်ဇင်ပပဦး၊ တိုင်းဒေသကြီးလွှတ်တော်ကိုယ်စားလှယ် ဦးမျိုးဇော်ဦး၊ ခရိုင်စိုက်တိုးမြှင့်ရေးအဖွဲ့ အတွင်းရေးမှူး ဒေါ်အေးအေးမူ၊ မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးမြတ်နိုးမောင်နှင့်အဖွဲ့ဝင်များ၊ မြို့နယ်စိုက်တိုးမြှင့်ရေးအဖွဲ့ဝင်များ၊ ဌာနဆိုင်ရာများ၊ တောင်သူများစုပေါင်း၍ မျိုးစေ့များကြံပက်စိုက်ပျိုးပေးခဲ့ကြောင်း သိရသည်။ အေစာလင်း



ပေါင်မြို့နယ်၌ ရက်(၁၀၀)စီမံချက်ဖြင့် နိုင်ငံသားစိစစ်ရေးကတ်ပြားထုတ်ပေး

ပေါင် မေ ၆
မွန်ပြည်နယ် ပေါင်မြို့နယ်၌ ရက်(၁၀၀) စီမံချက်ဖြင့် လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနက အိမ်ထောင်စုစုဦးရေစာရင်းစိစစ်ခြင်းနှင့် နိုင်ငံသားစိစစ်ရေးကတ်ပြားထုတ်ပေးခြင်း၊ Biographic နှင့် Biometric အချက်အလက်များကောက်ယူ၍ UID နံပါတ်ထုတ်ပေးခြင်းလုပ်ငန်းများကို ယနေ့နံနက်ပိုင်းက ဆားပိုစုရပ်ကွက်နှင့် ထန်းပင်ချောင်ကြီးကျေးရွာတို့တွင် ကွင်းဆင်းဆောင်ရွက်ပေးသည်။
အဆိုပါ ကွင်းဆင်းဆောင်ရွက်ရာသို့ မွန်ပြည်နယ်လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ပြည်နယ်ဦးစီးမှူးဦးအောင်ခိုင်ဆွေ၊ သထုံခရိုင်လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနမှ ခရိုင်ဦးစီးမှူး ဦးမောင်မောင်မြင့်၊ ပေါင်မြို့နယ် ပြည်သူ့လွှတ်တော်ကိုယ်စားလှယ် ဦးဗိုလ်ဝင်း၊ ပြည်နယ်လွှတ်တော်ကိုယ်စားလှယ် ဦးသန်းခိုင်နှင့် တာဝန်ရှိသူများက လာရောက်ကြည့်ရှုအားပေးပြီး လိုအပ်သည်များကို ပေါင်းစပ်ညှိနှိုင်းဆောင်ရွက်ပေးခဲ့သည်။ မွန်မလေး(ပြန်/ဆက်)



လှိုင်းဘွဲ့ ကျွဲ၊ နွားကူးစက်ရောဂါကာကွယ်ဆေးထိုးနှံ

ဘားအံ မေ ၆
ကရင်ပြည်နယ် လှိုင်းဘွဲ့မြို့နယ် မွေးမြူရေးနှင့်ကုသရေးဦးစီးဌာန၏ ရက်(၁၀၀)စီမံချက်ဖြင့် ကျွဲ၊ နွား ကူးစက်ရောဂါကြိုတင်ကာကွယ်ဆေးထိုးလုပ်ငန်းကို မေ ၅ ရက်က ရွာသေးအေးမွေးမြူရေးစုနှင့် ကမော့ကချူး မွေးမြူရေးစုတို့တွင် ကွင်းဆင်းဆောင်ရွက်သည်။
ကာကွယ်ဆေးများ ထိုးနှံပေး
ထိုသို့ ကွင်းဆင်းဆောင်ရွက်ရာတွင် ဘားအံခရိုင် မွေးမြူရေးနှင့် ကုသရေးဦးစီးဌာန ဒုတိယညွှန်ကြားရေးမှူး ဒေါက်တာခင်ငယ်အောင်၊ လှိုင်းဘွဲ့မြို့နယ်ဦးစီးမှူးဒေါက်တာသိဟန်နှင့်ဝန်ထမ်းများက အဆိုပါ မွေးမြူရေးစုများရှိ နွားများအား ကာကွယ်ဆေးထိုးနှံပေးခဲ့ကြောင်း သိရသည်။ ခရိုင်(ပြန်/ဆက်)

ထားဝယ်မြို့နယ်၌ တိရစ္ဆာန်ကူးစက်ရောဂါ ကာကွယ်ဆေးထိုးနှံ

ထားဝယ် မေ ၆
တနင်္သာရီတိုင်းဒေသကြီး ထားဝယ်မြို့နယ် သပြေချောင်းကျေးရွာအုပ်စုတွင် ရက်(၁၀၀) စီမံချက်ဖြင့် ကျေးရွာအတွင်းနှင့် တပ်နယ်မှ တပ်ရင်းတပ်ဖွဲ့များတွင် မွေးမြူထားသော ဒေသနွား ၂၁၇ ကောင်အား ယနေ့နံနက်ပိုင်းတွင် မြို့နယ်မွေးမြူရေးနှင့် ကုသရေးဦးစီးဌာန လက်ထောက်ညွှန်ကြားရေးမှူး ဒေါက်တာသိန်းဇော်မင်းနှင့် ဝန်ထမ်းများက ကူးစက်ရောဂါဖြစ်ပွားကျရောက်မှုမရှိစေရေးအတွက် လည်ချောင်းကွဲရောဂါကာကွယ်ဆေးများ ထိုးနှံပေးခဲ့ကြောင်း သိရသည်။ ငွေဇင်မယော်(ထားဝယ်)



ပိုင်းပန်မြို့နယ်၌ ကျွဲ၊ နွားများအား ကာကွယ်ဆေးထိုးနှံ

ပိုင်းပန် မေ ၆
ရမ်းပြည်နယ်(တောင်ပိုင်း) ပိုင်းပန်မြို့နယ် မွေးမြူရေးနှင့်ကုသရေးဦးစီးဌာနက မွေးမြူရေးကဏ္ဍ ဖွံ့ဖြိုးတိုးတက်ရေးအတွက် ရက်(၁၀၀)စီမံချက်ဖြင့် ကျွဲ၊ နွားများအား လည်ချောင်းကွဲရောဂါ၊ ပေါင်ပုပ်/လက်ပုပ်ရောဂါ ကာကွယ်ဆေးကို ယနေ့နံနက်ပိုင်းက လှိုင်နွဲ့နှင့် မိုင်းပဲကျေးရွာတို့၌ ထိုးနှံပေးလျက်ရှိကြောင်း သိရသည်။
ထိုသို့ဆောင်ရွက်ရာတွင် မြို့နယ်မွေးမြူရေးနှင့် ကုသရေးဦးစီးဌာနမှူး ဒေါက်တာဖိုးဆေးက ကျေးလက်နေပြည်သူများအား တိရစ္ဆာန်မွေးမြူရာတွင် ဆုံးရှုံးမှုမဖြစ်ပေါ်စေရေး၊ ရောဂါများမကျရောက်စေရေး အသိပညာပေးဟောပြောပြီး ကျွဲ၊ နွားကောင်ရေ ၁၆၀ ကို လည်ချောင်းကွဲရောဂါ၊ ပေါင်ပုပ်/လက်ပုပ်ရောဂါ ကာကွယ်ဆေး အခမဲ့ ထိုးနှံပေးခဲ့ကြောင်း သိရသည်။ မြို့နယ်(ပြန်/ဆက်)



ပိုင်းပန် မေ ၆
ရမ်းပြည်နယ်(တောင်ပိုင်း) ပိုင်းပန်မြို့နယ် မွေးမြူရေးနှင့်ကုသရေးဦးစီးဌာနက မွေးမြူရေးကဏ္ဍ ဖွံ့ဖြိုးတိုးတက်ရေးအတွက် ရက်(၁၀၀)စီမံချက်ဖြင့် ကျွဲ၊ နွားများအား လည်ချောင်းကွဲရောဂါ၊ ပေါင်ပုပ်/လက်ပုပ်ရောဂါ ကာကွယ်ဆေးကို ယနေ့နံနက်ပိုင်းက လှိုင်နွဲ့နှင့် မိုင်းပဲကျေးရွာတို့၌ ထိုးနှံပေးလျက်ရှိကြောင်း သိရသည်။
ထိုသို့ဆောင်ရွက်ရာတွင် မြို့နယ်မွေးမြူရေးနှင့် ကုသရေးဦးစီးဌာနမှူး ဒေါက်တာဖိုးဆေးက ကျေးလက်နေပြည်သူများအား တိရစ္ဆာန်မွေးမြူရာတွင် ဆုံးရှုံးမှုမဖြစ်ပေါ်စေရေး၊ ရောဂါများမကျရောက်စေရေး အသိပညာပေးဟောပြောပြီး ကျွဲ၊ နွားကောင်ရေ ၁၆၀ ကို လည်ချောင်းကွဲရောဂါ၊ ပေါင်ပုပ်/လက်ပုပ်ရောဂါ ကာကွယ်ဆေး အခမဲ့ ထိုးနှံပေးခဲ့ကြောင်း သိရသည်။ မြို့နယ်(ပြန်/ဆက်)

ပူဇွေးကမ္ဘာ
တားဆီးရာ
ဖြေရှာတစ်ခု
တောပြုစု



ပန်းတနော်မြို့နယ်၌ သစ်စိမ်းမြေဩဇာ (ပိုက်ဆံလျှော်) မျိုးစေ့ပေးအပ်ပွဲနှင့် စုပေါင်းကြပက်ပွဲ ကျင်းပ

ပန်းတနော် မေ ၆

ဧရာဝတီတိုင်းဒေသကြီး ပန်းတနော်မြို့နယ်တွင် သစ်စိမ်းမြေဩဇာ (ပိုက်ဆံလျှော်) မျိုးစေ့ပေးအပ်ပွဲနှင့် စုပေါင်းကြပက်ပွဲကို ယမန်နေ့ နံနက်ပိုင်းက ဆုတောင်းပြည့်ကျေးရွာအုပ်စုရှိ တောင်သူဦးကျော်အေးဦး၏ လယ်ကွင်း၌ ကျင်းပသည်။

အဆိုပါ အခမ်းအနားသို့ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးနိုင်ဝင်း၊ ပြည်သူ့လွှတ်တော်ကိုယ်စားလှယ် ဦးကျော်မင်းသန်း၊ တိုင်းဒေသကြီးလွှတ်တော်ကိုယ်စားလှယ် ဦးမင်းကျင်စံ၊ စိုက်ပျိုးရေးဦးစီးဌာန မြို့နယ်ဦးစီးမှူး ဦးစော်ဇော်လင်းနှင့် ဝန်ထမ်းများ တက်ရောက်ကြသည်။

အခမ်းအနားတွင် တာဝန်ရှိသူများက သစ်စိမ်းမြေဩဇာ စိုက်ပျိုးခြင်းဖြင့် မြေဆီလွှာအတွင်း နိုက်ထရိုဂျင်ဓာတ်ရရှိနိုင်မှုနှင့် သီးနှံအထွက်နှုန်းကောင်းမွန်စေမည့် အကျိုးကျေးဇူးများကို ရှင်းလင်းပြောကြားသည်။ ထို့နောက် သစ်စိမ်းမြေဩဇာ (ပိုက်ဆံလျှော်) မျိုးစေ့များကို စုပေါင်းကြပက်ပွဲကြောင်း သိရသည်။

မြို့နယ်(ပြန်/ဆက်)

Pyin Oo Lwin Junior Open Championship ဂေါက်သီးရိုက်ပြိုင်ပွဲ ဆုချီးမြှင့်ပွဲကျင်းပ

ပြင်ဦးလွင် မေ ၆

မြန်မာနိုင်ငံ ဂေါက်သီးအားကစားအဖွဲ့ချုပ်၏ လမ်းညွှန်မှုဖြင့် Junior Golf Myanmar (JGM) က ကြီးမှူး၍ CB Bank က အဓိကကူညီပံ့ပိုးသော Pyin Oo Lwin Junior Open Championship (Road to Myanmar Junior National Team) မျိုးဆက်သစ်လူငယ်ဂေါက်သီးရိုက်ပြိုင်ပွဲ၏ တတိယနေ့နှင့် ဆုချီးမြှင့်ပွဲကို မေ ၄ ရက်က ပြင်ဦးလွင်မြို့ပြင်ဦးလွင်ဂေါက်ကွင်း၌ ကျင်းပသည်။

ဆုချီးမြှင့်ပွဲအခမ်းအနားတွင် ကျင်းပမှု (၃) ၌ Hole In One ရရှိသော ဆက်နိုင်အောင်အား Junior Golf Myanmar (JGM) ဥက္ကဋ္ဌ ဦးအောင်ကိုဇော် ချီးမြှင့်သော ဆုငွေကျပ် ငါးသိန်းကို တွဲဖက်အတွင်းရေးမှူး ဦးခန့်ဇော်က လည်းကောင်း၊ PJGG Group မှ ဦးခင်မောင်အောင် ဆုကြေးငွေကျပ် ၁၀ သိန်းကိုလည်းကောင်း၊ Pyin Oo Lwin Golf International School (PIS) Founder



ဦးစိန်ဝင်းက ချီးမြှင့်ငွေကျပ် ၁၀ သိန်းကို လည်းကောင်း အသီးသီးပေးအပ်သည်။

ထို့နောက် Junior Golf Myanmar (JGM) ဒုတိယဥက္ကဋ္ဌ ဦးဟိန်းထက်ဗိုလ်က Junior အဆင့် အသက် ၁၂ နှစ်အောက် (အမျိုးသား) သက်တမ်းတွင် တတိယဆုရရှိသော ရှင်းခန့်ဇော်၊ ဒုတိယဆုရရှိသော နေမျိုးခန့်၊ ပထမဆုရရှိသော ဘုန်းမြတ်သော်၊ ပြင်ဦးလွင်ဂေါက်သီးရိုက်အသင်း ဥက္ကဋ္ဌ ဦးပီစိက အသက် ၁၄ နှစ်အောက် (အမျိုးသမီး) သက်တမ်း

တွင် တတိယဆုရရှိသော လှန်းရမ့်၊ ဒုတိယဆုရရှိသော ချစ်ခွန်းသိအောင်၊ ပထမဆုရရှိသော Choi Hui ၊ မြန်မာနိုင်ငံ ဂေါက်သီးအားကစားအဖွဲ့ချုပ် ဗဟိုအလုပ်အမှုဆောင်နှင့် Junior Golf Myanmar (JGM) ဒုတိယဥက္ကဋ္ဌ ဦးစိုးက အသက် ၁၄ နှစ်အောက် (အမျိုးသား) သက်တမ်းတွင် တတိယဆုရရှိသော အောင်သန်းထွဋ်၊ မြန်မာနိုင်ငံ ဂေါက်သီးအားကစားအဖွဲ့ချုပ် ဒုတိယဥက္ကဋ္ဌ ဒေါက်တာမြင့်ဦးက ဒုတိယဆုရရှိသော ထူးမြတ်

အောင်ပထမရရှိသော ဟိန်းသန့်သူတို့ကို ဆုများပေးအပ်ချီးမြှင့်သည်။

ဆက်လက်၍ ပြင်ဦးလွင်ဂေါက်သီးရိုက် အသင်း နာယက ဦးမြင့်မော်က အသက် ၁၈ နှစ်အောက် (အမျိုးသမီး) သက်တမ်းတွင် တတိယဆုရရှိသော နန်းဆိုင်အွမ်ဝင်း၊ ဒုတိယဆုရရှိသော ဆုနင်းဖြူ၊ ပထမဆုရရှိသော ချိုသာအောင်တို့ကိုလည်းကောင်း မြန်မာနိုင်ငံဂေါက်သီးအားကစားအဖွဲ့ချုပ် တွဲဖက်အတွင်းရေးမှူးနှင့် Junior Golf Myanmar (JGM) ဥက္ကဋ္ဌ ဦးအောင်ကိုဇော်က အသက် ၁၈ နှစ်အောက် (အမျိုးသား) သက်တမ်းတွင် ပဉ္စမဆုရရှိသော လင်းပြည့်မောင်၊ စတုတ္ထဆုရရှိသော နိုင်ဦးကို၊ တတိယဆုရရှိသော ပြည့်စုံအောင်၊ ဒုတိယဆုရရှိသော ပြည့်ဖြိုးထွဋ်၊ ပထမဆုရရှိသော ဆက်နိုင်အောင်တို့ကို လည်းကောင်း ဆုများပေးအပ်ချီးမြှင့်သည်။

သတင်း-ချစ်ကိုကို ဓာတ်ပုံ-MGF

အလုံမြို့နယ်၌ ရက်(၁၀၀)စီမံချက်ဖြင့် နိုင်ငံသားစိစစ်ရေးကတ်များ ပြုလုပ်ပေး

ရန်ကုန် မေ ၆

လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာန အလုံမြို့နယ်ဦးစီးရုံးမှ ဦးစီးမှူး ဦးစံသိန်းနှင့် ဝန်ထမ်းများသည် မေ ၆ ရက် နံနက်ပိုင်းက သစ်တောရပ်ကွက် အောင်ဇေယျရိပ်မွန်ဓမ္မာရုံ၌ ရက်(၁၀၀) စီမံချက်ဖြင့် အသက် ၁၀ နှစ်နှင့် အသက် ၁၈ နှစ်ပြည့် နိုင်ငံသားစိစစ်ရေးကတ်များပြုလုပ်ပေးခြင်းနှင့် UID ကတ်ထုတ်ပေးခြင်း လုပ်ငန်းများ ဆောင်ရွက်ခဲ့သည်။ လုပ်ငန်းဆောင်ရွက်ရာသို့ ပြည်သူ့လွှတ်တော်ကိုယ်စားလှယ် ဦးကုဋေထွန်း၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးရဲကိုကိုနှင့် အဖွဲ့ဝင်များက လာရောက်ကြည့်ရှုအားပေးခဲ့ကြောင်း သိရသည်။



မိုးညိုမြို့နယ်၌ မျိုးစေ့ပေးအပ်ပွဲနှင့် သဘာဝမြေဆွေးပြုလုပ်ခြင်း ပြသ

မိုးညို မေ ၆

ပဲခူးတိုင်းဒေသကြီး မိုးညိုမြို့နယ်အထွေထွေအုပ်ချုပ်ရေးဦးစီးဌာန ရုံး အစည်းအဝေးခန်းမ၌ မိသားစုတစ်အိမ်ထောင်စာ စားသုံးနိုင်ရေး တစ်ပိုင်တစ်နိုင်စိုက်ပျိုးရေး မျိုးစေ့ပေးအပ်ပွဲနှင့် EM ဘိုကာရီ သဘာဝမြေဆွေးပြုလုပ်၍ လက်တွေ့ပြသခြင်းကို ယနေ့နံနက်ပိုင်းက ပြုလုပ်သည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဖုန်းလွင်က အမှာစကားပြောကြားသည်။ ထို့နောက် မြို့နယ်စိုက်ပျိုးရေးဦးစီးဌာန ဦးစီးမှူး ဒေါ်သီတာဦးက သဘာဝမြေဩဇာ ပြုလုပ်သုံးစွဲနည်းများ၊ နွားကျင်ငယ်ရည်ရွက်ဖျန်းမြေဩဇာ ပြုလုပ်သုံးစွဲနည်းများနှင့် ရေတော်မိုးတော် အုပ်စု ၃၀ တွင် EM ဘိုကာရီ ဧက ၂၅၀၀၀ စာ ပြုလုပ်သုံးစွဲနိုင်ရေး ဆွေးနွေးပြောကြားသည်။

ထို့နောက် တက်ရောက်လာသော ကျေးရွာအုပ်ချုပ်ရေးမှူးများနှင့် တောင်သူများအား တစ်ပိုင်တစ်နိုင် Home Gardening စိုက်ပျိုးရန် မျိုးစေ့ ၁၀ မျိုးကို ပေးအပ်ပြီး EM ဘိုကာရီ သဘာဝမြေဆွေးပြုလုပ်ပုံအဆင့်ဆင့်ကို လက်တွေ့ပြသဆောင်ရွက်ခဲ့ကြောင်း သိရသည်။

ကိုမင်း(ပြန်/ဆက်)

မြဝတီမြို့နယ်၌ မြေငှားဂရန်ချထားပေးနိုင်ရေး အသိပေးရှင်းလင်းပွဲ ကျင်းပ

မြဝတီ မေ ၆

ကရင်ပြည်နယ် မြဝတီမြို့မဲကနယ်ကျေးရွာအုပ်စု ဖားချောင်းကျေးရွာအတွင်း ရက်(၁၀၀)စီမံချက်ဖြင့် ကျေးရွာမြေငှားဂရန်ချထားပေးနိုင်ရေးအတွက် ယနေ့နံနက် ၉ နာရီတွင် ဖားချောင်းကျေးရွာရှိ စိတ်ရောင်ခြည်ဓမ္မာရုံ၌ အသိပေးရှင်းလင်းပွဲကျင်းပသည်။

အခမ်းအနားတွင် မြဝတီမြို့နယ် ပြည်သူ့လွှတ်တော်ကိုယ်စားလှယ် ဦးခင်မောင်ချင်းက ရက်(၁၀၀)စီမံချက်ဖြင့် ကျေးရွာမြေငှားဂရန် ထုတ်ပေးရ



ခြင်း ရည်ရွယ်ချက်များ၊ မြို့နယ်အုပ်ချုပ်ရေးမှူးဦးစော်မော်အောင်က ကျေးရွာမြေငှားဂရန်ချထားပေးနိုင်ရေးနှင့်ပတ်သက်၍ လုပ်ငန်းစဉ်များ အသိပေး

ရှင်းလင်းခြင်းနှင့် လျှောက်ထားရာတွင် လိုအပ်သော အချက်များနှင့် စိစစ်ရမည့်အချက်များ၊ မြေစာရင်းဦးစီးဌာန ဦးစီးမှူး ဦးသောင်းထွဋ်က မြေတိုင်းလုပ်ငန်းစဉ်များ၊

မြို့နယ် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဦးစီးမှူး ဦးတင်အောင်ဝင်းက ကျေးရွာမြေငှားဂရန် ရရှိရေးအတွက် လျှောက်ထားရာတွင် လိုအပ်သည့် လုပ်ငန်းစဉ်များကို ကဏ္ဍအလိုက် ဆွေးနွေးကြသည်။

ဆက်လက်၍ တက်ရောက်လာကြသည့် ကျေးရွာနေပြည်သူများက သိရှိလိုသည်များကို မေးမြန်းရာ တာဝန်ရှိသူများက ပြန်လည်ဆွေးနွေးရှင်းလင်းပြောကြားခဲ့ကြောင်း သိရသည်။

ဆောင်းနှင့်မြူ (ပြန်/ဆက်)

* အရာရှိများမှ ဆော်ဒီအာရေဗျအသင်းက နှစ်ပိုင်းအသားဖြင့် ဦးဆောင်နေသည်။ ဒုတိယပိုင်းတွင် ဆော်ဒီအာရေဗျအသင်း ပင်နယ်တီကန်ခွင့်နှစ်ကြိမ်ရခဲ့ပြီး ပထမပင်နယ်တီကန်မြန်မာရိုးသမား ထက်ဝေထံ ကာကွယ်နိုင်သော်လည်း ပြန်ပိုင်းပြီး ပိုးရယူခဲ့ခြင်းဖြစ်သည်။ ဆော်ဒီအာရေဗျအသင်းအတွက် အနိုင်ရိုးများကို ၅၈

မိနစ်တွင် ဖာရစ်နှင့် ၇၄ မိနစ်တွင် ဒါဝါဆာရီတို့က သွင်းယူခဲ့သည်။ မြန်မာအသင်းသည် အုပ်စုဒုတိယပွဲအဖြစ် မြန်မာစံတော်ချိန် မေ ၁၀ ရက် နံနက် ၀၀ နာရီတွင် တာဂျစ်ကစူတန်အသင်းနှင့် ယှဉ်ပြိုင်ကစားရမည်ဖြစ်သည်။ သတင်း-ကိုညီလေး၊ ဓာတ်ပုံ-MFF

ရန်ကုန်တိုင်းဒေသကြီး လိုင်သာယာ (အနောက်ပိုင်း)မြို့နယ်တွင် မှုခင်းကျဆင်းရေး ဟောပြောပွဲကို မေ ၅ ရက် နံနက်ပိုင်းက ကျင်းပရာ သောင်ကြီးနယ်မြေ ရဲစခန်းမှ စခန်းမှူး ရဲအုပ်မင်းမင်းက မှုခင်းအသိပညာပေး ဟောပြောစဉ်။ အာကာ

ပညာရေးနည်းပြများအလိုရှိသည်

၁။ တပ်မတော်လူငယ်ပညာရေးသင်တန်းကျောင်းများနှင့် ပညာရေးကျောင်းများတွင် ပညာရေးနည်းပြ(စာပေ) အဖြစ် အမှုထမ်းဆောင်ရန် အောက်ပါအရည်အချင်းနှင့် ပြည့်စုံသူများ လျှောက်ထားနိုင်သည်-

- (က) ပြည်ထောင်စုသမ္မတမြန်မာနိုင်ငံသားဖြစ်ရမည်။
- (ခ) တက္ကသိုလ်၊ သို့မဟုတ် ကောလိပ်တစ်ခုခုမှ ဘွဲ့ရရှိပြီးသူဖြစ်ရမည်။ (ပညာရေးဘွဲ့ရရှိသူများအား ဦးစားပေးမည်။)
- (ဂ) အသက် ၃၀ နှစ်ထက် မကြီးစေရ။
- (ဃ) ကျန်းမာရေးကောင်းမွန်ရမည်။
- (င) မည်သည့် ပညာရေးကျောင်းများတွင်မဆို သွားရောက်တာဝန်ထမ်းဆောင်နိုင်သူဖြစ်ရမည်။

၂။ လျှောက်ထားသူသည် အောက်ပါစာရွက်စာတမ်းများ ယူဆောင်လာရမည်-

- (က) ကိုယ်ရေးအချက်အလက်။
- (ခ) တက္ကသိုလ်ဝင်စာမေးပွဲအောင်လက်မှတ်(မူရင်းနှင့် မိတ္တူ)။
- (ဂ) အလုပ်သမားမှတ်ပုံတင်ကတ်ပြား(မူရင်းနှင့် မိတ္တူ)။
- (ဃ) တက္ကသိုလ်၊ သို့မဟုတ် ကောလိပ်တစ်ခုခုမှ ဘွဲ့ရရှိကြောင်း ထောက်ခံချက်၊ သို့မဟုတ် ဘွဲ့လက်မှတ် (မူရင်းနှင့် မိတ္တူ)။
- (င) အကျင့်စာရိတ္တကောင်းမွန်ကြောင်းနှင့် ပြစ်မှုကင်းရှင်းကြောင်း သက်ဆိုင်ရာ ကျေးရွာ/ရပ်ကွက်နှင့် ရဲတပ်ဖွဲ့စခန်းတို့မှ ထောက်ခံချက်များ။

၃။ လျှောက်ထားလိုပါက အရည်အချင်းပြည့်မီခြင်း ရှိ/မရှိ စစ်ဆေးခံရန် အောက်ပါပညာရေးကျောင်းများသို့ ၁-၅-၂၀၂၆ ရက်မှစ၍ လူကိုယ်တိုင် သွားရောက်လျှောက်ထားနိုင်သည်-

- | | |
|--|--|
| (က) အမှတ်(၁)တပ်မတော်လူငယ်ပညာရေး သင်တန်းကျောင်း(ရဲမွန်မြို့)။ | (ဆ) အမှတ်(၅)ပညာရေးကျောင်း(တောင်ငူမြို့)။ |
| (ခ) အမှတ်(၂)တပ်မတော်လူငယ်ပညာရေး သင်တန်းကျောင်း(နေပြည်တော်)။ | (ဇ) အမှတ်(၆)ပညာရေးကျောင်း(မော်လမြိုင်မြို့)။ |
| (ဂ) အမှတ်(၁)ပညာရေးကျောင်း(မြိတ်မြို့)။ | (ဈ) အမှတ်(၇)ပညာရေးကျောင်း(မြစ်ကြီးနားမြို့)။ |
| (ဃ) အမှတ်(၂)ပညာရေးကျောင်း(မိတ္ထီလာမြို့)။ | (ည) အမှတ်(၈)ပညာရေးကျောင်း(လားရှိုးမြို့)။ |
| (င) အမှတ်(၃)ပညာရေးကျောင်း(အောင်ပန်းမြို့)။ | (ဋ) အမှတ်(၉)ပညာရေးကျောင်း(ပုသိမ်မြို့)။ |
| (စ) အမှတ်(၄)ပညာရေးကျောင်း(ရဲမွန်မြို့)။ | (ဌ) အမှတ်(၁၀)ပညာရေးကျောင်း(စစ်တွေမြို့)။ |
| | (ဍ) အမှတ်(၁၁)ပညာရေးကျောင်း(မုံရွာမြို့)။ |
| | (ဎ) အမှတ်(၁၂)ပညာရေးကျောင်း(ကျိုင်းတုံမြို့)။ |

၄။ ရွေးချယ်ခန့်အပ်ခြင်းခံရပါက အောက်ပါအကျိုးခံစားခွင့်များ ရရှိမည်ဖြစ်ပါသည်-

(က) လစာ

| အဆင့်/အတန်း | အခြေခံလစာ | နှစ်တိုး | ပေါင်း |
|--|-----------|----------|--------|
| (၁) တပ်ကြပ်ကြီး/နည်းပြ(စစ်သည်အစားခန့်) | ၁၉၈၀၀၀ | ၂၀၀၀ | ၂၀၀၀၀၀ |
| (၂) ဒုတိယအရာခံဗိုလ်/နည်းပြ(စစ်သည်အစားခန့်) | ၂၁၆၀၀၀ | ၂၀၀၀ | ၂၂၆၀၀၀ |
| (၃) အရာခံဗိုလ်/နည်းပြ(စစ်သည်အစားခန့်) | ၂၃၄၀၀၀ | ၂၀၀၀ | ၂၄၄၀၀၀ |

မှတ်ချက်။ နှစ်တိုးလစာကို ၂ နှစ်လျှင် ၂၀၀၀ ကျပ်နှုန်းဖြင့် ၁၀၀၀၀ ကျပ်အထိ ခံစားခွင့်ရှိသည်။ အပိုထောက်ပံ့ငွေအား နိုင်ငံ့ဝန်ထမ်းများနည်းတူခံစားခွင့်ရှိသည်။

- (ခ) နေအိမ်၊ ရေ၊ မီးနှင့် တပ်မတော်ဆေးရုံ/ဆေးခန်းများတွင် ဆေးကုသခွင့် အခမဲ့ ခံစားခွင့်ရရှိမည်။
- (ဂ) လုပ်သက် ၅ နှစ်ပြည့်ပါက ပညာရေးဒီပလိုမာ စာပေးစာယူသင်တန်းသို့ တက်ရောက်ခွင့်ရရှိရေး ဆောင်ရွက်ပေးမည်။
- (ဃ) သက်ဆိုင်ရာကျောင်းမှ ကျောင်းဝတ်စုံ တစ်နှစ်လျှင် ၂ စုံနှုန်း ထောက်ပံ့ပေးခြင်းနှင့် အခြား ထောက်ပံ့မှုများအား အခါအားလျော်စွာ ဆောင်ရွက်ပေးမည်။

မှတ်ချက်။ အသေးစိတ်သိရှိလိုပါက နီးစပ်ရာပညာရေးကျောင်းများနှင့် ဖုန်း-၀၃၆-၃၀၅၃၁/၀၃၆-၃၀၅၆၆ သို့ ဆက်သွယ်မေးမြန်းစုံစမ်းနိုင်ပါသည်။

❖ နိုင်ငံတော် ရွှေသီးဖို ကုန်ထုတ်လုပ်မှု အားပေးစို့။

❖ နိုင်ငံတော် ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

တပ်မတော်စစ်ကြောင်းများက အကြမ်းဖက်သောင်းကျန်းသူများ ယာယီစိုးမိုးထားသည့်နေရာများအား ပြန်လည်တိုက်ခိုက်သိမ်းပိုက်ပြီး မန္တလေး - မတ္တရာ - သပိတ်ကျင်း - တကောင်း - ထီးချိုင့် - ကသာ - အင်းတော် - မော်လူး - နန်စီးအောင် - မိုးညှင်း - မိုးကောင်း - မြစ်ကြီးနား ဆက်သွယ်ရေးလမ်းကြောင်းအား ပြန်လည်ဖွင့်လှစ်ပေးနိုင်ခဲ့

နေပြည်တော် မေ ၆

တပ်မတော်အနေဖြင့် နိုင်ငံတော်ဖွံ့ဖြိုးတိုးတက်ရေးအတွက် အခြေခံအုတ်မြစ်ဖြစ်သည့် နိုင်ငံတော်တည်ငြိမ်အေးချမ်းစေရန် နိုင်ငံတော် ကာကွယ်ရေးနှင့် လုံခြုံရေးတာဝန်များကို ထမ်းဆောင်လျက်ရှိပြီး အကြမ်းဖက်သောင်းကျန်းသူများ ယာယီစိုးမိုး၍ အကြမ်းဖက်လုပ်ရပ်များ လုပ်ဆောင်လျက်ရှိသည့်ဒေသများ၌လည်း အကြမ်းဖက်ချေမှုန်းရေးစစ်ဆင်ရေး (Counter-Terrorism Operation) ဖြင့် မြို့၊ ရွာများအား အဆင့်ဆင့်ပြန်လည်သိမ်းပိုက်၍ ပြည်သူအတွက် အရေးပါသည့် ဆက်သွယ်ရေးလမ်းကြောင်းများကို အပိုင်းလိုက် ပြန်လည်ဖွင့်လှစ်ပေးလျက်ရှိရာ ယနေ့တွင် မန္တလေး- မတ္တရာ- သပိတ်ကျင်း- တကောင်း- ထီးချိုင့်- ကသာ- အင်းတော်- မော်လူး- နန်စီးအောင်- မိုးညှင်း- မိုးကောင်း- မြစ်ကြီးနား ဆက်သွယ်ရေးလမ်းကြောင်းတစ်လျှောက်အား အပြည့်အဝ ထိန်းချုပ်၍ ပြန်လည်ဖွင့်လှစ်ပေးနိုင်ခဲ့သည့်အတွက် ဒေသခံတိုင်းရင်းသား ပြည်သူများ၏ လူမှုစီးပွားဘဝများ ပြန်လည်ဖွံ့ဖြိုးတိုးတက်လာတော့မည်ဖြစ်ကြောင်း သိရသည်။

အဆိုပါ မန္တလေးမှ မြစ်ကြီးနားသို့ ဆက်သွယ်ထားသည့် ဆက်သွယ်ရေးလမ်းကြောင်းသည် မြန်မာနိုင်ငံ၏ မြောက်ဘက်ဒေသဖွံ့ဖြိုးတိုးတက်ရေးအတွက် အခြေခံကျသော အခြေခံအဆောက်အအုံတစ်ခုဖြစ်ပြီး အဆိုပါလမ်းကြောင်းအား အသုံးပြု၍ ခရီးသွားပြည်သူများနှင့် ဒေသခံပြည်သူများ၏ သွားလာနေထိုင်မှု၊ ကုန်စည်စီးဆင်းမှုများကို လွယ်ကူမြန်ဆန်စေကာ စာမျက်နှာ ၁၅ ကော်လံ ၁ သို့ ၀



အောင်ပွဲရတပ်မတော်သားများအား ဒေသခံပြည်သူများက သောင်းသောင်းဖြူကြိုဆိုကြစဉ်။



အာရှဖလား ယူ-၁၇ ပြိုင်ပွဲ အုပ်စုအဖွင့်ပွဲတွင် မြန်မာအသင်း အိမ်ရှင်ဆော်ဒီအာရေဗျအသင်းကို အရေးနိမ့်

ရန်ကုန် မေ ၆

၂၀၂၆ အာရှဖလား ယူ-၁၇ ပြိုင်ပွဲ အုပ်စုပထမနေ့ကို မေ ၅ ရက် ညပိုင်းက ဆော်ဒီအာရေဗျနိုင်ငံ၌ စတင်ကျင်းပရာ မြန်မာအသင်းသည် အိမ်ရှင်ဆော်ဒီအာရေဗျအသင်းကို အရေးနိမ့်ခဲ့သည်။

အုပ်စုပထမနေ့တွင် အုပ်စု (A) ပွဲစဉ်များ၌ အိမ်ရှင်ဆော်ဒီအာရေဗျအသင်းက မြန်မာအသင်းကို လေးဂိုး-ကိုးမဂ္ဂါ၊ တာဂျစ်ကစ္စတာန်အသင်းက ထိုင်းအသင်းကို နှစ်ဂိုး-ဂိုးမဂ္ဂါ၊ အုပ်စု (B) ပွဲစဉ်များ၌ ဂျပန်အသင်းက ကာတာအသင်းကို သုံးဂိုး-တစ်ဂိုး၊ အင်ဒိုနီးရှားအသင်းက တရုတ်အသင်းကို တစ်ဂိုး-ဂိုးမဂ္ဂါဖြင့် အနိုင်ရခဲ့သည်။ မြန်မာအသင်းသည် အဖွင့်ပွဲတွင် ဂိုးပြတ်အရေးနိမ့်သဖြင့် နောက်တစ်ဆင့်တက်ရန် လက်ကျန်နှစ်ပွဲတွင် အမှားလုပ်၍မရသည့် အနေအထားဖြစ်သွားသည်။

အိမ်ရှင်ဆော်ဒီအာရေဗျအသင်းသည် ပွဲစတင်တည်းက ဖိအားပေးခဲ့ပြီး သုံးမိနစ်မှာပင် အလီမာကီက အဖွင့်ဂိုးသွင်းယူပေးခဲ့သည်။ ၂၃ မိနစ်တွင် အလီမာကီကပင် ဒုတိယဂိုးထပ်သွင်းကာ ပထမပိုင်းအပြီးတွင် စာမျက်နှာ ၁၈ ကော်လံ ၁ သို့ *

အာဆင်နယ်အသင်း အက်သလက်တီကိုမက်ဒရစ်အသင်းကို အနိုင်ရပြီး နှစ်ပေါင်း ၂၀ အတွင်း ချန်ပီယံလိဂ်ဗိုလ်လုပွဲ ပထမဆုံးအကြိမ်တက်လှမ်း

အာဆင်နယ်အသင်းဟာ မေ ၆ ရက် နံနက်ပိုင်းက အက်သလက်တီကိုမက်ဒရစ်အသင်းနဲ့ ယှဉ်ပြိုင်ကစားခဲ့တဲ့ ချန်ပီယံလိဂ်ဆီမီးပိုင်နယ် ဒုတိယအကျော့ပွဲစဉ်မှာ အနိုင်ရရှိခဲ့ပြီးနောက် နှစ်ပေါင်း ၂၀ အတွင်း ချန်ပီယံလိဂ်ဗိုလ်လုပွဲကို ပထမဆုံးအကြိမ် တက်လှမ်းခွင့်ရရှိခဲ့ပြီဖြစ်ပါတယ်။

အာဆင်နယ် အသင်းအနေနဲ့ အက်သလက်တီကိုမက်ဒရစ်အသင်းကို ဒုတိယအကျော့မှာ ဆာကာရဲ့ တစ်လုံးတည်းသောသွင်းဂိုးဖြင့် အနိုင်ရရှိခဲ့ပြီး ပထမအကျော့မှာ တစ်ဖက်တစ်ဂိုးစီ သရေရလဒ် ထွက်ပေါ်ခဲ့တာကြောင့် နှစ်ကျော့ပေါင်းရလဒ် နှစ်ဂိုး-တစ်ဂိုးဖြင့် စာမျက်နှာ ၁၁ ကော်လံ ၁ သို့ □



အာဆင်နယ်အသင်းနှင့် အက်သလက်တီကိုမက်ဒရစ်အသင်းတို့ ယှဉ်ပြိုင်ကစားကြစဉ်။

ယနေ့ ဗဟိုစရာ

ဆဋ္ဌသင်္ဂါယနာတင်တွင် ပုံနှိပ်ခဲ့သည့် ဂျာမနီနိုင်ငံထုတ် ပုံနှိပ်စက်အပါအဝင် သမိုင်းဝင်မှတ်တမ်းစာတမ်းပုံများ

ဆဋ္ဌသင်္ဂါယနာတင်အောင်ပွဲ နှစ်(၇၀)ပြည့် အထိမ်းအမှတ် အထူးပြပွဲတွင်ပြသထားရှိ

ပြည်သူတစ်ရပ်လုံး ငြိမ်းငြိမ်းချမ်းချမ်းနှင့် ဂုဏ်သိက္ခာရှိစွာ ဥပဒေ၏အကာအကွယ်အောက်တွင် နေထိုင်နိုင်ရေး ဦးစားပေးဆောင်ရွက်သွားမည်

ပြည်ပနိုင်ငံများသို့ ရေငံထွက်ကုန် ၇၀ ရာခိုင်နှုန်းနှင့် ရေချိုထွက်ကုန် ၃၀ ရာခိုင်နှုန်း တင်ပို့လျက်ရှိ

စာမျက်နှာ » ၅

စာမျက်နှာ » ၁၁

စာမျက်နှာ » ၁၃